



ರೂಜಾರಿಚೂಗಾಂಚ್

ಕಲ್ಯಾಣ್‌ಪುರ್ ರೂಜಾರ್ ಮಾಯೆಚಾ
ಫಿರ್ಗಜೆಚೆಂ ವಾರ್ತಾಪತ್ರ್
ದಸೆಂಬರ್ 2019

ಪ್ರಗಟ್ಣಾರ್:

ಫಿರ್ಗಜ್ ಗೊವಿಕ್ ಮಂಡಳಿ

ವಿಗಾರ್ / ಸಂಚಾಲಕ್:

ಮಾ| ಬಾ| ದೊ| ಲೆಸ್ಲಿ ಕ್ಲಿಫರ್ಡ್
ಡಿಸೋಜ

ಸಹ ಸಂಚಾಲಕ್ :

ಮಾ| ಬಾ| ಆಂಟಿನಿ ಕ್ಲಾನ್ಸಿ
ಡಿಸೋಜ

ಸಂಪಾದಕಿ:

ಹಿಲ್ಡಾ ಕರ್ನೇಲಿಯೊ

ಸಹ ಸಂಪಾದಕಿ:

ಡೈಸಿ ಮೆಂಡೊನ್ಸಾ
ಸಂಪಾದಕೀಯ್ ಮಂಡಳಿ

ಬಾಪ್ತಿಸ್ತಾ ಡಾಯಸ್
ರೊನಾಲ್ಡ್ ಸಲ್ವಾಡೊ
ಸಂತೋಷ್ ಕರ್ನೇಲಿಯೊ

ಸಿಂತಿಯಾ ಡಿಸಿಲ್ವಾ
ಜ್ಯೋ ಕ್ವಾಡ್ರಸ್
ಅರ್ಚಿಬಾಲ್ಡ್ ಫುರ್ತಾಡೊ
ಬೆನೆಡಿಕ್ಟ ಮಿನೇಜಸ್

ಸಿ. ವಂದಿತಾ
ಜುಲಿಯೆಟ್ ಕ್ವಾಸ್ತಾ
ಪ್ರಿಯಾ ಫುರ್ತಾಡೊ
ರೀಟಾ ಲುವಿಸ್

ಲೂಕ್ ಡಿಸೋಜ
ಹೆಲೆನ್ ಫೆರ್ನಾಂಡಿಸ್
ವಿಲಿಯಮ್ ಡಿಸೋಜ
ಎ.ವಿ. ಕರ್ನೇಲಿಯೊ
ಅರುಣ್ ಡಿಸೋಜ
ಮೀನಾ ಪಿಂಟೊ
ಪ್ರವೀಣ್ ಕುಟೆನ್ನೊ

ಆಸ್ತಿಸಿ ಪ್ರೆಸ್, ಉಡುಪಿ
0824-4294816

ಸಂಪಾದಕೀಯ್



ಮೊಗಾಳ್ ಫಿರ್ಗಜ್‌ಗಾರಾಂನೊ,

ತುಮ್ಮಾಂ ಸಮೇಸ್ತಾಂಕ್ ಭಾಗಿ ನತಾಲಾಚೆಂ ಫೆಸ್ಟ್
ಮಾಗ್ತಾಂ. ಬಾಳ್ ಜೆಜು ಅಮಾಂ ಹರೇಕ್ಲಾಕ್ ಆನಿ ಆಮ್ಚಾ
ಕುಟ್ಮಾಕ್ ಶಾಂತಿ ಸಮಾಧಾನ್ ಫಾವೊ ಕರುಂ. ತಶೆಂಚ್ ನವೆಂ ವರಸ್
2020 ಪ್ರಾರಂಭ್ ಕೆಲಾಂ. ಹ್ಯಾ ನವ್ಯಾ ವರ್ಸಾಚೆ ಉಲ್ಲಾಸ್ ತುಮ್ಮಾಂ.
ಹೆಂ ವರಸ್ ಆಮ್ಕಾಂ ಸರ್ವಾಂಕ್ ಸಮೃದ್ಧೆಚೆಂ ಜಾಂವ್.

‘ಆಯ್ಜಿ ರಾತಿ ದಾವಿದಾಚೆ ನಗರಿಂ ತುಮ್ಮಾಂ ಏಕ್ ತಾರಕ್ ಜಲ್ಮಲಾ,
ತೊಚ್ ಕ್ರಿಸ್ತ್ ಸೊಮಿ’ (ಲೂಕ್ 2:11) ನತಾಲಾಂ ಫೆಸ್ಟ್ ಮ್ಹಣ್ತಾಸ್ತಾನಾ
ಹರೇಕ್ ಕಡೆನ್ ಪಳೆಂವ್ಕ್ ಮೆಳ್ಳೆಂ ಸುಂಗಾರಾಯ್ಲಲಿಂ ಘರಾಂ, ಅಕರ್ಷಿತ್
ವಸ್ತುರಾಂ, ಸ್ವಾದಿಕ್ ಖಾಣಾಂ ಆನಿ ಪಿಸಾಂತುರ್ ಕರ್ಚಿಂ ದಾನಾಂ. ವಿವಿಡ್
ನಮೂನ್ಯಾಚಿ ಗರ್ವನಾಚಿ ಗೊಟೆ, ವಿವಿಡ್ ವಿನ್ಯಾಸಾಚಿಂ ನೆಕೆತ್ರಾಂ, ಕ್ರಿಸ್ತಮಸ್
ಟ್ರೀ ಇತ್ಯಾದಿ... ಸಗ್ಳ್ಯಾಂನಿ ಸಂತೊಸಾಚೆಂ ಸಂಭ್ರಮಾಚೆಂ ಆನಿ ಉತ್ಸವಾಚೆಂ
ವಾತವರಣ್.

ಜರ್ ಜೆಜುಚ್ಯಾ ಜನನಾಚ್ಯಾ ಸುವಾರ್ತೆರ್ ಏಕ್ ನದರ್ ಭೊಂವ್ಡಾಯ್ಲಿ
ತರ್ ಥಂಯ್ಸರ್ ಆಸಲೊ ವೈಭವ್ ಅಸಾ? ಆಡಂಬರ್ ಆಸಾ? ಅಲಂಕಾರ್
ಆಸಾ? ದೇವ್ ಮ್ಹನಿಸ್ ಜಾಲೊ ದುರ್ಬಲ್ಯಾಯೆಂತ್, ಖಾಲ್ತೆಪಣಾಂತ್
ಆನಿ ಲಾಸ್ತಿಕಾಯೆಂತ್. ಸಂಸಾರಿ ವಸ್ತುಂಚೆಂ ಉಣೆಂಪಣ್ ಆಸ್ಲೆಂ. ಪುಣ್
ಸರ್ಗಿಂಚಿಂ ವಿಜ್ಞಿತಾಂ ಥಂಯ್ ಝಳ್ತಲಿಂ. ಸರ್ಗಿಂಚಿ ಗ್ರೇಸ್ತೆಕಾಯ್,
ಸರ್ಗಿಂಚಿ ದೇವ್‌ದೂತ್, ಸರ್ಗಿಂಚಿ ಗಾಯನ್, ಸರ್ಗಿಂಚೊ ನಮಾನ್
ಆನಿ ತಾಚ್ಯಾಕೀ ವರ್ತೊ ಸರ್ಗಾಂ ಸಂಸಾರಾಚೊ ಧನಿ ಜೆಜು ಕ್ರಿಸ್ತ್.
ತಾರಕಾಚೆಂ ಜಲ್ಮ್ ಸಂತೊಸಾಚೆಂ ಕೀರ್ಣ್. ತಾಕಾ ಕಸಲೊಚ್ ಅಡಂಬರ್
ನಾಕಾ ಬಗಾರ್ ಜಾಯ್ ಆಮ್ಚೆಂ ತಾರಣ್.

ನವಿ ಗೊವಿಕ್ ಮಂಡಳಿ ರಚಿತ್ ಜಾಲ್ಲ್ಯಾ ಸರ್ವ್ ಮುಕೆಲ್ಯಾಂಕ್
ಬರೆಂ ಮಾಗ್ತಾಂ. ಆಮಿ ಸರ್ವಾಂ ಹಾತಾಕ್ ಹಾತ್ ಮೆಳವ್ನ್ ಫಿರ್ಗಜ್
ಕುಟ್ಮಾ ಪಾಸತ್ ವಾವುರ್ಯಾಂ.

ಹ್ಯಾ ದಿಸಾಂನಿ ಥೊಡ್ಯಾ ದೋರಣಾಂ ಆನಿ ನಿತಿ ವರ್ವಿಂ ಹಿಂಸಾ,
ಕೋಮುವಾದ್ ಆನಿ ಅಶಾಂತಿಚಿಂ ಘಡಿತಾಂ ಘಡೊನ್ ಸಮಾಜೆಂತ್
ಅಸ್ಥಿರತಾ ದಿಸೊನ್ ಯೆತಾ. ಹ್ಯಾ ಸರ್ವಾ ಥಾವ್ನ್ ಜಯ್ತ್ ಮೆಳ್ವಾಕ್ ಆನಿ
ಅಮ್ಚಿಂ ಹಕ್ಕಾಂ ಆಮ್ಕಾಂ ಮೆಳ್ವಾಕ್ ಮಾಗ್ಲ್ಯಾ ಸವೆಂ ಪ್ರಯತ್ನ್ ಕರ್ಯಾಂ.

ಪರತ್ ಸಮೇಸ್ತಾಂಕ್ ಭಾಗಿ ನತಾಲಾಂ ಫೆಸ್ಟ್ ಆನಿ ನವ್ಯಾ ವರ್ಸಾಚೆ
ಉಲ್ಲಾಸ್ ಪಾಟಯ್ತಾಂ.

ಹಿಲ್ಡಾ ಕರ್ನೇಲಿಯೊ



ಕಳೊವ್ಣೊ

ಹ್ಯಾ ಅಂಕ್ಯಾಕ್ ಪೋಷಕ್ ಜಾವ್ನ್ ಸಹಕರ್ಸಿಲ್ಲ್ಯಾ ಸಾಂ ಫ್ರಾನ್ಸಿಸ್ ಸಾವೆರ್ ವಾಡೊ, ಸಾಂ ಜುಜೆ ವಾಡೊ, ಸಾಂ ಪದ್ರು ವಾಡೊ ಅನಿ ಭಾಗೆವಂತ್ ಕುಟಾಮ್ ವಾಡೊಗಾರಾಂಕ್ ದೇವ್ ಬರೆಂ ಕರುಂ.

ಮುಕ್ಳೊ ಅಂಕೊ ಪಾಸ್ಕಾ ಫೆಸ್ತಾಚೊ ಜಾವ್ನಾಸ್ತಲೊ ತುಖ್ಲಿಂ ಲೇಖನಾಂ, ಜಾಹಿರಾತಾಂ ಇತ್ಯಾದಿ ಪಾವೊಂಕ್ ನಿಮಾಣಿ ತಾರಿಕ್ ಮಾರ್ಚ್ 15, 2020. ಸಾಧ್ಯ್ ಆಸ್ಲಲ್ಯಾಂನಿ ಕಂಪ್ಯೂಟರಾಂತ್ ಟೈಪ್ ಕರ್ನ್ ತಸ್ವೀರ್ಯಾಂ ಸಂಗಿಂ rozarichogaanch@gmail.com - ಕ್ ಇಮೈಲ್ ಕೆಲ್ಯಾರ್ ಚಡ್ ಬರೆಂ ಮುಕ್ಳ್ಯಾ ಅಂಕ್ಯಾಚೆ ಪೋಷಕ್ ಹೆ ಜಾವ್ನಾಸಾತ್ - ಸಾಂ ಲೊರೆಸ್ ವಾಡೊ, ಮರಿಯಾಗೊರೆಟ್ಟಿ-I ವಾಡೊ, ಮರಿಯಾಗೊರೆಟ್ಟಿ - II ವಾಡೊ, ಸಾಂ ಪಾವ್ಲ್ ವಾಡೊ, ರೊಜಾರ್ ಮಾಯ್ ವಾಡೊ

ಜಾಯ್ತಾದಾರಾಂಚ್ಯಾ ಗಮನಾಕ್ :

ವೋಲ್, ಕುಮ್ಗಾರ್, ಕಾಜಾರ್, ವಾರ್ಷಿಕೋತ್ಸವ್ ಆನಿ ಶೃದ್ಧಾಂಜಲಿ/ಮಿಸಾಂಚೆಂ ಜಾಯ್ತಾಂ ದಿತೆಲ್ಯಾಂನಿ ಘೊಟ್ಯಾ ಸಂಗಿಂ ಆಮಂತ್ರಣ್ ಪತ್ರ್ / ರಿಜಿಸ್ಟ್ರಿಯಿ ದೀಂವ್ಕ್ ವಿನಂತಿ.

ಸಂಪರ್ಕ್ ಕರುಂಕ್ :

ಶ್ರೀಮತಿ ಬೆನೆಡಿಕ್ಟಾ ಮಿನೇಜಸ್ (9845833310)

ಶ್ರೀ ಜ್ಯೊ ಕ್ವಾಡ್ರಸ್ (9843928573)

ಶ್ರೀಮತಿ ಸಿಂತಿಯಾ ಡಿಸಿಲ್ವಾ (9742503650)

ಶ್ರೀಮತಿ ಪ್ರಿಯಾ ಪುರ್ಬಾಡೊ (8296219908)

ಶ್ರೀ ಕ್ಲಾರೆನ್ಸ್‌ಡಿಸೋಜಾ (9900180723)

ವಾಡ್ಯಾಚ್ಯಾ ಗುರ್ಕಾರಾಂನಿ ಆನಿ ಸಂಘ್ ಸಂಸ್ಥಾಂಚ್ಯಾ ಹುದ್ದೆದಾರಾಂನಿ, ತಾಂಚ್ಯಾ ವಾಡ್ಯಾಂತ್ ವ ಸಂಘ್ - ಸಂಸ್ಥಾಂನಿ ಕಸಲೆಂಯ್ ಕಾರ್ಯಕ್ರಮ್ ಜಾಲ್ಲ್ಯಾ ಉಪ್ರಾಂತ್, ತ್ಯಾ ಕಾರ್ಯಕ್ರಮಾಚಿ ವರದಿ ತಸ್ವೀರೆ ಸಂಗಿಂ ಫಿರ್ಗಜ್ ದಪ್ಪರಾಕ್ ಪಾವಿತ್ ಕೆಲ್ಯಾರ್, ತಿ ವರದಿ ಘಳಾಯ್ ನಾಸ್ತಾಂ ಮುಕ್ಳ್ಯಾ "ರೊಜಾರಿಚೊ ಗಾಂಚ್" ಅಂಕ್ಯಾರ್ ಫಾಯ್ನ್ ಕರ್ತಲ್ಯಾಂವ್. ತುಮಿಂಚ್ ಟೈಪ್ ಕರ್ನ್ rozarichogaanch@gmail.com ತಸ್ವೀರ್ಯಾಂ ಸಂಗಿಂ ಇ-ಮೈಲ್ ಕೆಲ್ಯಾರ್ ಆಮ್ಕಾಂ ಬರಿಚ್ ಮಜತ್ ಜಾತಿ. ಪತ್ರಾರ್ ಛಾಪ್ಪಾ ಖಾತಿರ್ ತುಮಿ ದಿಲ್ಲೊ ತಸ್ವೀರ್ಯೊ, ಸಿಡಿ ತುಮ್ಕಾಂ ಪಾಟಿಂ ಜಾಯ್ ತರ್ ಫಿರ್ಗಜ್ ದಪ್ಪರಾ ಥಾವ್ನ್ ತೆ ಪಾಟಿಂ ವರ್ಚೆ.

ಜಾಯ್ತಾ ದರ್

Page	Colour	B/W
Back cover Page	4000	NA
Front Inside Cover	3500	NA
Back Inside Cover	3000	NA
Full Page	2750	1200
Half Page	1500	800
Quarter Page	NA	500

ಬರವ್ಪಾಂಚ್ಯಾ ಗಮನಾಕ್

ಸರ್ವ್ ವಿಷಯಾಂ ವಯ್ರ್ ಫಿಗಜಾರಾಂಚ್ಯಾ ಬರ್ಪಾಂಕ್ ಸ್ವಾಗತ್ ಆಸಾ. ದಯಾಕರ್ನ್ ತುಮ್ಕಿಂ ಕವನಾಂ/ ಲೇಖನಾಂ ಮಟ್ಟಿಂ ಆಸುಂದಿತ್. ಚಡಿತ್ ಆನಿ ಗರ್ಜೆವೀಣ್ ಲಾಂಬ್ ಬರ್ಪಾಂ ಮಟ್ಟಿಂ ಕರ್ನ್/ತಿದ್ಪುನ್ ಪರ್ಗಟ್ ಜಾತಲಿಂ. ಘಳಾಯ್ ಕರುನ್ ಆಯಿಲ್ಲಿಂ ಬರ್ಪಾಂ/ವರ್ಧ್ಯಾ ಸಂದರ್ಭಾನುಸಾರ್ ಮುಕ್ಳ್ಯಾ ಅಂಕ್ಯಾನಿ ಫಾಯ್ನ್ ಜಾತಲಿಂ. ಖಂಚ್ಯಾಯ್ ಬರ್ಪಾಂನಿ ವಯಕ್ತಿಕ್ ರೀಕೆಕ್ ಆಸ್ತದ್ ನಾ. ಬರ್ಪಾಚಿ ಏಕ್ ಪ್ರತಿ ತುಮ್ಚೆ ಕಡೆ ಆಸುಂ.

ಹೊ ಅಂಕೊ ಸಂಸಾರಾಚ್ಯಾ ಖಂಚಾಯಿ ಕೊನ್ಯಾರ್ ಥಾವ್ನ್

www.mountrosary.com ರ್ ವಾಚ್ಯತಾ

ಮುಕ್ಳ್ಯಾ ಅಂಕ್ಯಾಚ್ಯಾ (ಪಾಸ್ಕಾಂ ಫೆಸ್ತಾಚೊ ಅಂಕೊ) ಮುಖ್‌ಪಾನ (Cover Page) ವಿನಾಸಾಕ್ ವಾಚ್ಪಾಂಕ್ ಆಮ್ಕಾಕ್ ಆಸಾ.

ಇಗರ್ಜೆಚಿ ಲಿತುರ್ಜೆಕ್ ವೇಳಾಪಟ್ಟಿ

ಮಿಸಾಂ:

ಸದಾಂ ಸಕಾಳಿಂ 6:45 ವೊರಾರ್ (ಸುಕ್ರಾರ್ ಸೊಡ್ನ್)

ಹರೈಕಾ ಸುಕ್ರಾರಾ ಸಾಂಜೆರ್ 5:00 ವೊರಾಂ ಥಾವ್ನ್

6:00 ವೊರಾಂ ವ್ಹಣಾಸರ್ ಸಾಕ್ರಾಮೆಂತಾಚಿಂ

ಆರಾಧನ್, ಕಾರಿಸ್ಮಾತಿಕ್ ಮಾಗ್ಣ್ಯಾ ವಿಧಿ ಆನಿ ಮಿಸಾ.

ಸುಕ್ರಾರಾ ಸಕಾಳಿಂ 9 ವರಾರ್ ಇಸ್ಕೂಲ್ ಭುರ್ಗಾಂಕ್

ಇಂಗ್ಲಿಷಾಂತ್ ಮೀಸ್

ಸನ್ವಾರ್ ಸಾಂಜೆರ್ 4:30 ವೊರಾರ್

ಆಯ್ತಾರ್ ಸಕಾಳಿಂ 6:00 ವೊರಾರ್ ಆನಿ 8:00 ವೊರಾರ್

ಭುರ್ಗ್ಯಾಂಚಿಂ ಮೀಸ್ ಸಕಾಳಿಂ 9:30 ವೊರಾರ್.

ಆಯ್ತಾರ್ ಸಕಾಳಿಂ 8 ವೊರಾರ್ ಭುರ್ಗ್ಯಾಂಕ್ ದೊತೊರಾನ್

ಫಿರ್ಗಜ್ ದಪ್ಪರಾಚೊ ವೇಳೆ

ಹಫ್ತಾ ಮಧಂ : ಸಕಾಳಿಂ 9.00 ಥಾವ್ನ್ 12.30

ದೊನ್ವಾರಾಂ : 2.30 ಥಾವ್ನ್ 5.00

ಸನ್ವಾರಾ : ಸಕಾಳಿಂ 9.00 ಥಾವ್ನ್ 1.00

(ಸನ್ವಾರಾ ದೊನ್ವಾರಾಂ ಉಪ್ರಾಂತ್ ಆನಿ ಆಯ್ತಾರಾ ದಪ್ಪರಾಕ್ ರಜಾ)

ತುಮ್ಚ್ಯಾ ಹರೈಕಾ ಗರ್ಜೆಕ್ ಫಿರ್ಗಜ್ ದಪ್ಪರಾಕ್ ಸಂಪರ್ಕ್ ಕರಾ

7899963848 (ಮಿಸಾಂ ದೀಂವ್ಕ್, ಕಳವ್ಣೊ ಇತ್ಯಾದಿ)

ಇ-ಮೇಲ್ : mountrosaryoffice@gmail.com

ವೆಬ್‌ಸೈಟ್ : www.mountrosary.com

ಫಿರ್ಗಜ್ ಯಾಜಕಾಚಿಂ ಫೋನ್ : 9845700683

ಇ-ಮೇಲ್ : dsouzacliffordleslie@gmail.com

ಸಹಾಯಕ್ ಯಾಜಕಾಚಿಂ ಫೋನ್ : 8147489327

ಫಿರ್ಗಜ್ ಯಾಜಕಾಚೊ ಸಂದೇಶ್



ಜೆಜುಚೆಂ ಜನನ್..... ಮನ್ಶಾ ಕುಳಾಚಿ ಸೊಡ್ವಣ್....
ಮೊಗಾಚಾ ಫಿರ್ಗಜ್‌ಗಾರಾಂನೊ, ಆಮಿ ನತಾಲಾಂಚಾ
ಕಾಳಾರ್ ಆಸಾಂವ್. ನವೆಂ ವರಸ್ ಆರಂಭ್ ಕೆಲಾಂ.
ಸಗ್ಳ್ಯಾಂನಿ ಸಂತೊಸ್, ಸಂಭ್ರಮ್ ಆನಿ ವೆವೆಗ್ಳಿಂ ಆಚರಣಾಂ
ಹ್ಯಾ ದಿಸಾಂನಿ ಚಡಿತ್ ವೇಳ್ ಆಮಿ ದೇವ್ ಮಂದಿರಾಂತ್
ಖರ್ಚೆಲಾ. ಆಪುರ್ಬಾಯೆಚೊ ಕಾಳ್ ಹೊ. ಫೆಸ್ತಾಂ
ಪರ್ಬೆಚೊ ವೇಳ್ ಹೊ. ಕುಟ್ಮಾಂ ಸಾಂದ್ಲಾಂನಿ ಸಾಂಗಾತಾ
ಮೆಳ್ಳೊ ಅವ್ಕಾಸ್ ಹೊ. ಕಿತ್ಯಾಕ್ ದೆವಾ ಪುತಾಚಿ ಜನನ್
ಜಾಲಾಂ. ಮನ್ಶಾ ಕುಳಾಚೊ ಸೊಡ್ವಣ್ ಆಮ್ಚೆ ಮಧೆಂ
ಆಯ್ಲಾ. ಉಜ್ವಾಡ್ ಫಾಂಕ್ಲಾ, ಭರ್ವಸೊ ಉದೆಲಾ, ಅಶೆಂ
ದೆವಾಚಿ ಕುರ್ಪಾಚ್ ಆಮ್ಚೆ ಮಧೆಂ ಭರ್ಲ್ಯಾ. ದೆವಾಕ್
ಜಾಂವ್ ಅರ್ಗಾಂ ಆನಿ ಮಹಿಮಾ.

ಜೆಜುಚ್ಯಾ ಜಲ್ಮಾಚೆಂ ಫೆಸ್ತ್, ಕೊಂಪ್ರಿಚೊ
ಆಯ್ತಾರ್, ನವೆಂ ವರಸ್, ಬೆಸ್ತಾಚೊ ಸಂಭ್ರಮ್, ವ್ಹಡ್ಲೆಂ
ಫೆಸ್ತ್, ಹ್ಯಾ ಸರ್ವಾಂಚಿ ಭಕ್ತಿಭರಿತ್ ಸಂಭ್ರಮಿಕ್ ಆಚರಣ್
ಆಮ್ಚಾ ಸಗ್ಳ್ಯಾ ಫಿರ್ಗಜ್ ಕುಟ್ಮಾಕ್ ದೆವಾನ್ ದಿಲ್ಲೆಂ
ದೆಣೆ. ಹ್ಯಾ ಸರ್ವ್ ಶಾಂತಿ-ಸಮಾಧಾನ್ ಆನಿ ನವೆಂ
ವರಸ್ ದೆವಾಚಾ ಸರ್ವ್ ಆಶೀರ್ವಾದಾಂನಿ ಭರ್ಲೆಂ
ಜಾಂವ್ ಮ್ಹಣ್ ಮಾಗ್ತಾಂ. ನವಿ ಫಿರ್ಗಜ್ ಮಂಡಳಿ,
ನವೆ ಹುದ್ದೆದಾರ್, ನವಿ ಆರ್ಥಿಕ್ ಸಮಿತಿ, ಸೊಮ್ಯಾಚೆಂ

ಮಿಸಾಂವ್ ಘೆವ್ನ್ ಫಿರ್ಗಜೆಂತ್ ವಾವುರ್ತಾನಾ ತಾಂಕಾಂ
ಸರ್ವ್ ಬರೆಂ ಮಾಗ್ತಾಂ. ಪಾಟ್ಲ್ಯಾ ತೀನ್ ವರ್ಸಾಂನಿ
ಖಳನಾಸ್ತಾನಾ ಅಪುರ್ಬಾಯೆಚಿ ನಿಸ್ವಾರ್ಥಿ ಸೆವಾ ದಿಲ್ಲ್ಯಾ
ಫಿರ್ಗಜ್ ಗೊವ್ಳಿಕ್ ಮಂಡಳಿಕ್ ಆನಿ ಆರ್ಥಿಕ್ ಸಮಿತಿಕ್
ಉಪ್ಕಾರಿ ಕಾಳ್ಜಾನ್ ಅಭಾರ್ ಮಾಂದ್ತಾಂ. ನವ್ಯಾ ವರ್ಸಾ
ಬರೆಪಣಾಚ್ಯಾ ಕಾರ್ಯಾಕ್ ವೆಂಗೆ ಮಾರ್ಯಾಂ ದೆವಾಚಿ
ಕುರ್ಪಾ ಜೋಡ್ನ್ ಎಕಾಮೆಕಾಚೆಂ ಜಿವಿತ್ ನಂದನ್ ಕರ್ಯಾಂ.
ಜೆಜುಚೆಂ ಜನನ್ ಜಾಂವ್ ಆಮಾ ಸರ್ವಾಂಕ್ ಸೊಡ್ವಣೆಚೆಂ
ಭರ್ವಾಶ್ಯಾ ಕಿರಣ್. ಸರ್ವಾಂಕ್ ಸಂತೊಸ್ಪರಿತ್ ನತಾಲಾಂ
ಫೆಸ್ತ್ ಆನಿ ದೆವಾಚಾ ಭರ್ಪೂರ್ ಆಶೀರ್ವಾದಾಂನಿ ಭರ್ಲೆಂ
ಭಾಗಿ ನವೆಂ ವರಸ್ 2020.

ಬಾಪ್ ಲೆಸ್ಲಿ ಡಿಸೋಜಾ

SIGNS AT THE GATE OF A CHURCH -

“Come work for the Lord. The work is hard,
the hours are long and the pay is low. But the
retirement benefits are out of this world!”

* “In the dark? Follow the Son!”

* “If you dont like the way you were born, try
being born again”!

ಸಹಾಯಕ್ ಯಾಜಕಾಚೊ ಸಂದೇಶ್



ಮೊಗಾಚ್ಯಾ ಸರ್ವ್ ಫಿರ್ಗಜ್‌ಗಾರಾಂನೊ, ಪಯ್ಲಾನ್ ಪಯ್ಲೆಂ ತುಮ್ಕಾಂ ಸಮೇಸ್ತಾಂಕ್ ಭಾಗಿ ನತಲಾಂ ಫೆಸ್ತ್ ಆನಿ ದೇವಾಚ್ಯಾ ಬೆಸಾಂವಾಂನಿ ಭರಲೆಂ ಶಾಂತಿ ಸಮಾಧಾನಾಚೆಂ ನವೆಂ ವರಸ್ ಮಾಗ್ತಾಂ.

ಜೆಜುಚೊ ಜಲ್ಮ್ ಸಗ್ಳ್ಯಾ ಮನ್ಶಾಕುಳಾಕ್ ಏಕ್ ಮೊಗಾಚಿ ಆನಿ ಸೊಡ್ವಣೆಚಿ ಬರಿ ಖಬರ್. ಹಿ ಬರಿ ಖಬರ್ ಸರ್ವಾಂಕ್ ಫಾವೊ ಜಾಂವ್ಕ್ ದೇವಾನ್ ಪಯ್ಲೆಂ ಮೇಟ್ ಕಾಡ್ಲೆಂ. ತಾಣೆಂಚ್ ಯೋಜನ್ ಫಾಲೆಂ ಆನಿ ತಾಣೆಂಚ್ ತೆಂ ಪೊಂತಾಕ್ ಪಾವಯ್ಲೆಂ. ಜಿಂ ಕೋಣ್ ತಾಕಾ ಸತ್ಮಾನ್ತಾತ್ ತಾಂಕಾಂ ಹಿ ಬರಿ ಖಬರ್ ಫಾವೊ ಜಾತಾ. ಜಿಂ ಕೋಣ್ ಹಿ ಬರಿ ಖಬರ್ ಸ್ವೀಕಾರ್ ಕರ್ತಾತ್, ತಾಂಕಾಂ ಜೆಜು ಮೆಳ್ತಾ. ದೇವ್ ಮನಿಸ್ ಜಾಲೊ, ಆಮ್ಚೆ ಮಧೆಂ ಜಿಯೆಲೊ, ಆಮ್ಚಿ ಸೊಡ್ವಣ್ ತಾಣೆಂ ಕೆಲಿ. ಹಿ ಬರಿ ಖಬರ್ ಸದಾಂಚ್ ಭಾವಾರ್ಥಾನ್ ಜಿಯೆಂವ್ಕ್ ಪ್ರಯತ್ನ್ ಕರ್ಯಾಂ.

ರೋಜಾರ್ ಮಾಯೆಚಿ ವಾರ್ಷಿಕ್ ಪರಬ್, ನವೆಂ ವರಸ್ ಬರಿ ಖಬರ್ ಪರ್ಗಟ್ ಕರ್ಚಿಂ ಫಳಾದಿಕ್ ಹಾತೆರಾಂ. ಹ್ಯಾ ಮಾರಿಫಾತ್ ಮೆಳ್ಳಿ ಬರಿ ಖಬರ್ ಸ್ವೀಕಾರ್ ಕರುನ್ ಆಮ್ಚೆಂ ಜಿವಿತ್ ಬರಿ ಖಬರ್ ಆಟಾಪ್ಲೆಂ ತೇಂಫ್ಲೆ ಕರ್ಯಾಂ.

ಪ್ರಸ್ತುತ್ ಬೋವ್ ಆಪುರ್ವಾಯೆಚಿ ಆನಿ ಹುಮೆದಿಚಿ ಗೊವ್ಳಿಕ್ ಪರಿಷದ್ ಆಮ್ಕಾಂ ಫಾವೊ ಜಾಲ್ಯಾ. ಸರ್ವ್ ಮುಖೆಲ್ಯಾಂಕ್ ಆನಿ ಗೊವ್ಳಿಕ್

ಪರಿಷದೆಚ್ಯಾ, ಆರ್ಥಿಕ್ ಸಮಿತಿಚ್ಯಾ ಸಾಂದ್ಯಾಂಕ್ ಆನಿ ಆಯೋಗಾಂಚ್ಯಾ ಸಂಚಾಲಕಾಂಕ್ ತಾಂಚ್ಯಾ ಸೆವೆಚ್ಯಾ ವಾವ್ರಾಂತ್ ಜಯ್ತ್ ಮಾಗ್ತಾಂ.

ಮೊಗಾಚ್ ಫಿರ್ಗಜ್‌ಗಾರಾಂನೊ, ತುಮ್ಕೊ ಪಾಟೆಂಬೊ, ಸಹಕಾರ್ ನಿಜಾಯ್ತಿ ಫಿರ್ಗಜ್ ಜಿವಾಚ್ ಕರುಂಕ್ ಸಕ್ಲ್ಯಾ ಹ್ಯಾಚ್ ಮನೋಭಾವಾನ್ ಹ್ಯಾ ನವ್ಯಾ ವರಸ್ ಆಮಿ ವಾವುರ್ಯಾಂ.


ಪರತ್ ಸಮೇಸ್ತಾಂಕ್ ಭಾಗಿ ನತಲಾಂ ಫೆಸ್ತ್ ಆನಿ ಸಂತೊಸ್ಪರಿತ್ ನವೆಂ ವರಸ್ 2020

— ಬಾಪ್ ಕ್ಲಾಸ್ನಿ ಸೋಜ್
'ದಾಕ್ಟೊ ಪಾದ್ರಾಬ್'

* ಖಿಂತ್ ಕರ್ಚಿ ಮ್ಹಳ್ಯಾರ್ ಬದ್ಲಂಕ್ ಜಾಯ್ನಾಸ್‌ಲ್ಲಾ ಸಂಗಿಂ ವಿಶಿಂ ತುಜಿಚ್ ಕಡೆ ತುವೆಂ ಚಲಂವ್ಚೆಂ ಸಂಭಾಷಣ್. ಮಾಗ್ಣೆಂ ಮ್ಹಳ್ಯಾರ್ ಸಕ್ಡೆ ಸಾಧ್ಯ್ ಆಸ್‌ಲ್ಯಾ ದೇವಾಕಡೆ ತುಜೆಂ ಸಂಭಾಷಣ್.

* ಭೊಗ್ತಾಣೆ ಮ್ಹಳ್ಳೊ ದಾವಾಟೊ ತುಜ್ಯಾ ಕಾಳ್ಜಾಂತ್ ಚ್ ಆಸಾ ಆನಿ ತೊ ಭಿತರ್ಲ್ಯಾನ್ ಉಗ್ತೊ ಕರುಂಕ್ ಪಡ್ತಾ! ತೆದ್ನಾಂ ಮಾತ್ ಮತಿಚೆಂ ಸಮಾಧಾನ್ ಆನಿ ಕಾಳ್ಜಾಚೊ ಉಲ್ಲಾಸ್ ಭಿತರ್ ಯೇಂವ್ಕ್ ಸಕ್ತಾ.

* The mind is like water. When it is turbulent, it is difficult to see. when it is calm, everything becomes clear



ಕುಜಂ ಭೊಗ್ತಾಂ

"ರೊಜಾರಿಚೊ ಗಾಂಚ್" - ಫಿರ್ಗಜ್ಕಾರಾಂಕ್ ತಾಂಚಿ ಅಭಿಪ್ರಾಯ್, ಲೇಖನಾಂ ವ ಸಂಪಾದಕಿಕ್ ಪತ್ರಾಂ ಮುಖೇನ್ ಮಂಡನ್ ಕರುಂಕ್ ಏಕ್ ಪದಿ ಮ್ಹಳ್ಳೆಂ ಅವ್ಜೆ ಧೋರಣ್. ಹೊ ಅಂಕೊ ತುಕಾ ಕಸೊ ಲಾಗ್ತೊ? ವಿನ್ಯಾಸ್, ಬರ್ಪಾ ಪೈಲಿ ತುಕಾ ಪಸಂದ್ ಜಾಲೆಂಗೆ? ಕಾಂಯ್ ತರೀ ಉಣೆಂಪಣ್ ಭೊಗ್ತೆಂ? ತುಜೆಂ ಚಿಂತಾಪ್ ಆಮ್ಚೆ ಸವೆಂ ವಾಂಟುನ್ ಘೆ. ಮುಕ್ತೆ ಅಂಕೆ ಆನಿಕೀ ಆಕರ್ಷಿತ್ ಥರಾನ್ ರೂಪಿತ್ ಕರುಂಕ್ ತುಜೆಂ ಸೂಚನ್ ಖಂಡಿತ್ ಜಾವ್ನ್ ಆಮ್ಚೆ ಉಪ್ಕಾರ್ಲೆಂ. ಇಮೇಲ್‌ಯೀ ಧಾಡ್ತೆ:

rozarichogaanch@gmail.com - ಸಂಪಾದಕಿ

ಮೊಗಾಳ್ ಸಂಪಾದಕಿ,

ತುಜಾ ಸಂಪಾದಕಪಣಾಖಾಲ್ ಪಯ್ಲೊ ಅಂಕೊ ಯಶಸ್ವಿನ್ ಪರ್ಗಟ್ಲಾಕ್ ಅಭಿನಂದನ್. ಅಂಕೊ ಮೆಳೊಂಕ್ ಘಳಾಯ್ ಜಾಲ್ಲಿ ಆನಿ ಥೊಡ್ಯೊ ಚುಕಿ ಸೊಡ್ಲ್ಯಾರ್ ಪತ್ರಾಚೆಂ ಮಟ್ಪ್ ಸಾಂಬಾಳುಂಕ್ ಪ್ರಯತ್ನ ಕೆಲಾಂ ತೆಂ ಕಳ್ತಾ ತರೀ ಥೊಡಿಂ ಸೂಚನಾಂ-

ಥೊಡ್ಯಾ ತೆಂಪಾ ಆದಿಂ ಫಿರ್ಗಜೆಂತ್ಲಿಂ ಸರ್ವ್ ಕಾರ್ಯಕ್ರಮಾಂ ಫಿರ್ಗಜೆಂತ್ಲೆ ಸಂಘ್ ಸಂಸ್ಥೆಚ್ ಚಲವ್ನ್ ವರ್ತಾಲಿಂ. ಆತಾಂ ಗೊವ್ಳಿಬಾಪಾಚ್ಯಾ ಆದೇಶಾಖಾಲ್ ಆಯೋಗ್ ನೆಮ್ಲ್ಲ್ಯಾನ್ ಕಾರ್ಯಕ್ರಮಾಂ ಕಾಂಯ್ ಚಡೊಂಕ್ ನಾಂತ್. ಪುಣ್ ವರ್ದೆಂಚಿ ಖಾತಡ್ ವಾಡ್ಲ್ಯಾ. ಏಕ್ ಕಾರ್ಯಕ್ರಮ್ ಕೊಣೆಯ್ ಎಕ್ಲ್ಯಾನ್ ಆಯೋಜನ್ ಕೆಲೆಂ ಜಾಲ್ಯಾರ್ ತಾಕಾ ಸಹಯೋಗ್ ಜಾವ್ನ್ ಹೆರ್ 2-3 ಸಂಘಟನಾಂ ಆನಿ 2-3 ಆಯೋಗ್ ಸಾಂಗಾತಾ ಯೆತಾತ್ (ಬಹುಶಾಃ ಬಿಸ್ಪಾಕ್ ದಿಂವ್ಚಾ ವರ್ದೆಂತ್ ಆಪ್ಲೆಂಯ್ ನಾಂವ್ ಆಸೊಂಕ್) ತ್ಯಾ ಸಕ್ಕಡ್ ಆಯೋಗಾಂಚಿ/ಸಂಘಟನಾಂಚಿ ವರ್ದಿ ವಿವಿಂಗಡ್ ಛಾಪ್ಲ್ಯಾಂತ್ ಅರ್ಥ್ ಕಿತೆಂ? ಸರ್ವಾಂಚಿ ವರ್ದಿ ಎಕ್ಚ್ ಜಾಲ್ಲ್ಯಾನ್ ಆಯೋಜನ್ ಕೆಲ್ಲ್ಯಾ ಸಂಘಟನ್/ಆಯೋಗಾಚೊ ಎಕ್ಚ್ ವಿವರ್ ಪುರೊ. ಅಶೆಂ ಕೆಲ್ಯಾರ್ ವಾಚ್ಪಾಂಕ್ ಉಬ್ಗೊಣ್ ಜಾಂವ್ಚಿ ನಾ. ತುಮ್ಮಿಂ ಪಾನಾಂಯ್ ಉರ್ತೆಲಿಂ ವಾ, ಫಿರ್ಗಜ್ ಖಬ್ಲೊ ವಿಭಾಗಾಂತ್ಲಿಚ್ ವರ್ದಿ ಪಿಂತುರಾಂ ಸವೆಂ ಪುರೊ.

ಜಿ.ಎಸ್.ಜೆ ಡೆವಲಪರ್ಸ್ ತರ್ಫೆನ್ ಶ್ರೀ ಜೆರಾಲ್ಡ್ ಡಿಸೋಜಾ 'ರೋಜರಿ ಕ್ವಿಜ್' ಪೋಷಣ್ ಕರ್ತಾ ತಿ ಸಂಗತ್ ಅಭಿಮಾನಾಚಿ. ತಾಚೆರ್ ರೊಜಾರ್ ಮಾಯೆಚಿಂ ಬೆಸಾಂವಾಂ ಮಾಗ್ತಾಂ. ತುಮಿ ಇನಾಮ್ ನಗದ್ ದಿಂವ್ಚ್ಯಾ ಬದ್ಲಾಕ್, ಪೋಷಕಾಚ್ಯಾ ಪರ್ವಣ್ಣೆನ್, ಕೊಂಕ್ಣಿ ಪುಸ್ತಕಾಂ ಇನಾಮ್ ದೀಜಯ್ ಮ್ಹಣ್ ವಿನಂತಿ. ಹೆ ವರ್ವಿಂ ಕೊಂಕ್ಣಿ ಛಾಪ್ಲ್ಯಾ ಉದ್ಯಮಾಕ್ ಕಾಂಯ್ ಇಲ್ಲಿ ಚಾನ್ಯೆ ಸೆವಾ ದಿಲ್ಲ್ಯಾ ಬರಿ ಇಲ್ಲೊಸೊ ತೆಂಕೊ, ಇಲ್ಲೊಸೊ ಸಹಕಾರ್, ಇಲ್ಲೊಸೊ ಪುರಸ್ಕಾರ್ ದಿಲ್ಲ್ಯಾ ಬರಿ ಜಾಯ್ತ್. ಲ್ಹಾನ್ ಮಾಪಾನ್ ತರೀ ಆಮ್ಚ್ಯಾ

ಮಾಯ್ ಭಾಷೆಚಿ ಸೆವಾ ಲೊಕಾ ಮನಾಂತ್ ಉರ್ತಲಿ.

– ರೋಜಿ ಕ್ಲಾಡ್ರಸ್, ಸಾಂ ಲೊರೆಸ್ ವಾಡೊ

(ಸೂಚನಾಂ ಖಾತಿರ್ ದೇವ್ ಬರೆಂ ಕರುಂ. ವರ್ದಿ ಪುನಾರಾವರ್ತನ್ ಜಾಯ್ತೆಂ ಆಮಿ ಜಾಗ್ರುತ್ಯಾಂತ್ ಘೆತಲ್ಯಾಂವ್. ಕ್ಲಿಜ್ ಇನಾಮಾಂ ಬುಕಾ ರುಪಿಂ ದೀಂವ್ಕ್ ಸೊನ್ನರಾಚಿ ಪರ್ವಣಿ ಗರ್ಜ್ ಆಸಾ. – ಸಂ.)

ಮೊಗಾಳ್ ಸಂಪಾದಕಿ,

ಸಪ್ಟೆಂಬರ್ 2019 ಮೊಂತಿ ಮಾಯ್, ಬಾಳಕ್ ಮರಿಯೆಚ್ಯಾ ಫೆಸ್ತಾಕ್ ಆಮಿ ಸಮೆಸ್ತಾಂ 'ಸಕ್ಕಡ್ ಸಾಂಗಾತಾ ಮೆಳೊನ್ ಮರಿಯೆಕ್ ಹೊಗಲ್ಲಿತಾನಾ' 'ರೋಜಾರಿಚೊ ಗಾಂಚ್' ನವ್ಯಾ ಹುರುಪಾಯೆನ್ ಗಾಂಚ್ ಸಗ್ಳೆ ಆಸಾ ತಸೆ ಆಸೊನ್ ಕೊಂತಾಚ್ಯೊ ಮಣಿಯೊ ಗುಂತುನ್ ನವ್ಯಾನ್ ಬಸಯಿಲ್ಲ್ಯಾ ನವ್ಯಾ ಸಂಪಾದಕೀಯ್ ಮಂಡಳಿಕ್ ಚೆಪೆಂ ಉಕ್ತುನ್ ಸ್ವಾಗತ್ ಸುಸ್ವಾಗತ್ ಮ್ಹಣ್ತಾಂ. ಸೆನೊರಾ, ಶೈನಾ, ಮರೀನಾ ಆನಿ ಆಶ್ವಿನಿ ಬಾಳ್ ಮರಿಯೆಚಿಂ ಆಪುರ್ಬಾಯೆಚಿಂ ಕಾರ್ತುನಾಂ ಸೊಡಯಿಲ್ಲ್ಯಾಕ್ ಗೊಡ್ ಬ್ಲೆಸ್ ಯು ಆಲ್.

'ತುಜಿಂ ಬೊಗ್ಲಾಂ' ಉಚಾರ್ಚೆಂ ಪಾನ್-ಗಾಂಚ್ ವಾಚ್ಲಲ್ಯಾಂನಿ ಆಪಾಪ್ಲಿ ಅಭಿಪ್ರಾಯ್ ಉಗ್ತಾ ಮನಾಂತ್ ವ್ಯಕ್ತ್ ಕೆಲ್ಲ್ಯಾ ವರ್ವಿಂ ಪತ್ರ್ ಆನಿಕೀ ಸುಧಾದುನ್ ಆಕರ್ಷಿತ್ ಕರುಂಕ್ ಉಪ್ಕಾರ್ತಾ ಆನಿ ಇಲ್ಲೆಂ ಮುಕಾರ್ ಸಾಂಗ್ಚೆಂ ಜಾಲ್ಯಾರ್ ಕೋಣ್ ಪಳೆ ವೇಳ್ ಕಾಡ್ನ್ ಮಾಂಡೊ ಖೊರ್ಪುನ್ ಲೇಖನಾಂ, ಕವನಾಂ ಚುಟುಕಾಂ ಬರಯ್ತಾತ್ ತಾಂಚಿಂ ನಾಂವಾಂ ಉಲ್ಲೇಖ್ ಕರ್ನ್ ಇಲ್ಲಿಸಿ ಶಾಬಾಸ್ಕಿ ದಿಲ್ಯಾರ್ ಪಾಟ್ ಥಾಪುಡ್ನ್ ಹುಮೆದ್ ದಿಲ್ಲ್ಯಾ ಬರಿ ತಾಂಕಾಂ ಆನಿಕಿ ಬರಂವ್ಕ್ ನವೊ ಹುರುಪ್ ಯೆತಾ ನ್ಹಯ್?

ಮ್ಹಜ್ಯಾ ಇತ್ಲ್ಯಾ ವರ್ರಾಂಚ್ಯಾ ವಾಸ್ತವಿಕ್ ಅನುಭವಾ ಪರ್ಮಾಣೆ ಉದ್ಯಾವರ್ ನಂಯ್ಚಾ ಬಡ್ಲಾ ಕುಸಿಕ್ ಆನಿ ಗಂಗೊಳ್ಳಿ ನಂಯ್ಚಾ ತೆನ್ಕಾ ರಾವ್ತಲ್ಯಾ ಚಡಾವತ್ ವಾಚ್ಪ್ಯಾಂಕ್ ಅಸಲಿಂ ಭೊಗ್ಲಾಂ ಭೊಗಾಚ್ ನಾಂತ್!

ಆಪ್ಲೆಂ ಬರೊಂವ್ಚೆಂ ಪ್ರಿಂಟ್ ಜಾವ್ನ್ ಆಯ್ಲ್ಯಾರ್ ವಾಚ್ಚೆಂ. ಸಂಪಾದಕಿನ್ ಇಲ್ಲೆಂ ತಿದ್ದಿಲ್ಯಾರ್ ಭಾರಿ ನಾಸಮಾಧಾನ್! ಉಪ್ರಾಂತ್ ಬರಂವ್ಚೆಂಯ್ ನಾ ಪತ್ರ್ ವಾಚ್ಚೆಂಯ್ ನಾ!

ಫಿರ್ಗಜ್ ಖಬ್ರೊ, ಆಯೋಗಾಂಚಿ ವರ್ದಿ, ವಾಡ್ಯಾಂಚಿ ವರ್ದಿ ವಾಚ್ತಾನಾ ನವ್ಯಾ ಸಂಪಾದಕೀಯ್ ಮಂಡಳಿಕ್ ಸಿಂತಿಬಾಯೆನ್ ಸೊಡ್ನ್ ಘಾಲುಂಕ್ ನಾ ಅಶೆಂ ಭೊಗ್ಲೆಂ. ಪುರ್ತುಗೀಸಾಂ ಬಾಯೆಚೆಂ ಮೊಂತಿ ಫೆಸ್ತ್ ತಿದೊಡೊ ಸಂಭ್ರಮ್ ವಾಚ್ತಾನಾ, ಫೆಸ್ತಾಚೊ ಪಯ್ಲ್ಯಾ ಶತಮಾನಾಂಚೊ ವಿವರ್ ದಿಲ್ಲ್ಯಾ ಬರಿಂ ರುಚ್ಚೆಂ ದೇವ್ ಬರೆಂ ಕರುಂ.

ವಿನ್ನೆಂಟ್ ಪಿಂಟೊನ್ ಬರಯಿಲ್ಲೆಂ ಆವಯ್ಚೆಂ ಕಾಳಿಜ್ ನೀಜ್ ಘಡಿತಾಚೆಂ ವಿವರಣ್ ವಾಚ್ತಾನಾ ಆಪ್ಲೆಂ ಕುಟಾಂ ಭುರ್ಗ್ಯಾಂ ಖಾತಿರ್ ವಾಟೆರ್ ಪಡೊನ್ ಮೊರೊಂಕೀ ತಯಾರ್ ಆಸ್ಚೊ ಆವಯೊ ಹ್ಯಾ ಕಾಳಾರೀ ಆಸಾತ್ ಮ್ಹಳ್ಳೆಂ ವಾಚ್ತಾನಾ ನಿಜಾಕಿ ದೇವ್ ಆವಯ್ಚ್ಯಾ ರುಪಾಂ ಆಸಾ ಮ್ಹಣ್ ಭೊಗ್ಲೆಂ. ಸರ್ವ್ ಸವ್ಲತ್ಯೊ ಆನಿ ತಾಂಕ್ ಆಸ್ಲಿಂ ಸಯ್, ಫ್ಲಡಿಲಾಂಚಿ ಜವಾಬ್ದಾರಿ ಘೆಂವ್ಕ್ ನರ್ಗತಾತ್.

ಮೊಗ್ರ್ಯಾ ಕಾಣಿ ಕವನ್ ಖೊಬ್ ರುಚ್ಚೆಂ. 'ಮೊಗ್ರ್ಯಾಂಚೊ ಪರ್ಮೊಳ್' ಭೊಗ್ಲೊ. ಗ್ಲಾಮಿ, we want more from you. ಸಿ ಮೆಲಾನಿಯಾಚೆಂ 'ನೇಪ್ತಲ್ಯಾ ಭುರ್ಗ್ಯಾಂಕ್ ಜಯ್', ರೋಜಿ ಬಾಯೆಚ್ಯೊ 'ಚವ್ಣಿ ಬಾಯ್ಲೊ', ಆಲ್ಫ್ರೆಡ್ ಫೆರ್ನಾಂಡಿಸಾಚೆಂ 'ಉಗ್ಡಾಸ್ ಜಿವೊ ಜಾಲೊ' ಹಿಂಯ್ ಖೊಬ್ ರುಚ್ಚೆಂ. ಹೆರ್ ಲೇಖನಾಂ, ಕಾರ್ತುನಾಂ ಇತ್ಯಾದಿ ರುಚಿಕ್.

ಪರ್ನೆಂ ರಗತ್ ಕಾಡ್ನ್ ನವೆಂ ರಗತ್ ಭರ್ಲಾರ್ ಪಿಡಾಶಿಡಾ ನಾಸ್ತಾಂ ಮನಿಸ್ ಬಳ್ವಂತ್ ಜಾತಾ ಖಿಂಯ್. ಮೊಂತಿ ಫೆಸ್ತಾಚೊ 'ರೋಜಾರಿಚೊ ಗಾಂಚ್' ನವ್ಯಾ ಸಂಪಾದಕೀಯ್ ಮಂಡಳಿಚಾ ಉಬೆನ್ ರಂಗಾಳ್ ಜಾಹಿರಾತಾಂ ಸವೆಂ 96 ಪಾನಾಂಚೊ ಧಾಟೊ-ಮೊಟೊ ಸೊಭಂವ್ಕ್ ವಾಂವ್ಕ್ ಕಾಡ್ಲಲ್ಯಾಂಕ್ ದೇವ್ ಬರೆಂ ಕರುಂ.

– ಡೇವಿಡ್ ಡಿಸಿಲ್ವಾ, ವೆಲಂಕಣಿ ವಾಡೊ

ಮೊಗಾಳ್ ಸಂಪಾದಕಿ,

‘ರೋಜಾರಿಚೊ ಗಾಂಚ್’ ಪತ್ರ್ ಆಮ್ಕಾಂ ಮೊಗಾಚೆಂ. ಫಿರ್ಗಜೆಂತ್ ಘಡ್ಲೆಲ್ಯಾ ವಿವಿಧ್ ಚಟುವಟಿಕೊ/ಕಾರ್ಯಕ್ರಮಾಂ ಇತ್ಯಾದಿ ಆಮ್ಕಾಂ ವಿಸರ್ ಪಡುನ್ ಆಸ್ತಾ. ‘ರೋಜಾರಿಚೊ ಗಾಂಚ್’ ತೆಂ ಸಗ್ಳೆಂ ತಸ್ವೀರೆ ಸಾಂಗಾತಾ ವಿವರಣ್ ಹಾಡ್ನ್ ಯೆತಾನಾ ಪರ್ತಾನ್ ಉಗ್ಡಾಸಾಂತ್ ಯೆತಾ ಆನಿ ಆಮ್ಕಾಂ ನಿಜಾಯ್ಕಿ ಸಂತೊಸ್ ಭೊಗ್ತಾ. ಗರ್ಜೆಚ್ಯೊ ತಿಳ್ಗೊಣ್ಯೊ ಮಾಹತ್, ಸ್ಪಷ್ಟ್ ಆನಿ ನಿಖರ್ ತಿಳ್ಗುನ್ ಆಸ್ತಾ ಜಾಲ್ಲ್ಯಾನ್ ತಾಕಾ ಹಾಕಾ ಪೋನ್ ಕರ್ನ್ ವಿಚಾರಿಚೆ ಆನಿ ಸಮ್ಜಾಚೆ ಮ್ಹಳ್ಳಿ ಗರ್ಜ್ ಪಡಾನಾ. ಸೀದಾ ‘ರೋಜಾರಿಚೊ ಗಾಂಚ್’ ಉಸ್ತಿಲ್ಯಾರ್ ಸಯ್! ಕವನಾಂ ಲೇಖನಾಂ ಮಟ್ವೆಂ ಆಸ್ಲೆಲ್ಯಾನ್ ದಮ್ಮ್ ಬಾಂದುನ್ ವಾಚುನ್ ಮುಗ್ಧಂತ್ ಸಲೀಸ್ ಜಾಲೆಂ. 3500 ವರ್ಸಾಂ ಆದ್ಲಿ ಚರಿತ್ರಾ ಆಸ್ಲಿ ‘ನಿರ್ಗಮನಾಚ್ಯೊ ರುಜ್ವಾತಿ’ ವಾಚ್ತಾನಾ ಶಿರ್ಶಿರ್ಯಾ ಆನಿ ಭಕ್ತಿಪಣಾನ್ ಕಾಳಿಜ್ ಭರುನ್ ಆಯ್ಲೆಂ. ಗ್ಲಾಮಿಚೆಂ ‘ಮೊಗ್ರಾಂಚಿ ಕಾಣಿ’ ಸೊಭಿತ್ ಆಸ್ಲಿ. ಸಿ ಜೊಯ್ನಾಚೆಂ Menopause, ತುಮ್ಚೆಂ ‘ಜೀವ್ಪಾತ್’ ಸಂಧರ್ಬಾನುಸಾರ್ ಆನಿ ಗರ್ಜೆಚೆಂಚ್. ವಾಚ್ಪಾಂಚಿ ಪತ್ರಾಂ ವಾಚ್ತಾನಾ ತಕ್ಲೆ ಭಿತರ್ ವಿಶೆವ್ ಘೆಂವ್ಚೊ ಥೊಡ್ಯೊ ಶಿರೊ ಚುರುಕ್ ಜಾತಾತ್! ಮೊಂತಿ ಫೆಸ್ತಾಚಾ ಅಂಕ್ಯಾಕ್ ಜೊಕ್ವಾನ್ ಆಮಾ ಹಾಸುಂಕ್ ‘ಟೊನಿಕ್’ ದಿಂವ್ಚೆಂ ನಾಕಾ ಮ್ಹಣ್ ಚಿಂತ್ಲೆಂಗಾಯ್? ‘ರೋಜಾರಿಚೊ ಗಾಂಚ್’ ಆತಾಂಚಾ ಸಂಪಾದಕಿಕ್ ಉಲ್ಲಾಸಿತಾನಾ ಎದೊಳ್ ಪರ್ಯಾಂತ್ ವಾವುರ್ಲೆಲ್ಯಾ ಆಮ್ಚ್ಯಾ ಮೊಗಾಳ್ ಶ್ರೀಮತಿ ಸಿಂತಿಯಾ ಡಿಸಿಲ್ವಾಚೊ ಉಪ್ಕಾರ್ ಬಾವ್ಡುಂಕ್ ವಿಸ್ತಾನಾವ್.

– ರೀಟಾ ಲುವಿಸ್, ಸಾಂ ಆಂತೊನ್ ವಾಡೊ

ಮೊಗಾಳ್ ಸಂಪಾದಕಿ,

ನವ್ಯಾ ಸಂಪಾದಕಿ ಥಾವ್ನ್ ಉದೆವ್ನ್ ಆಯಿಲ್ಲೊ ಆಮ್ಚೊ ‘ರೋಜಾರಿಚೊ ಗಾಂಚ್’ ಭಾರಿ ಬರೊ ಆಸಾ. ಅಸೊಚ್

ಹೊ ಗಾಂಚ್ ಮುಕಾರ್ಸುನ್ ವಚುಂದಿ. ತಾಲೆಂತ್ ಆಸ್ಲಲ್ಯಾಂನಿ ಮುಕಾರ್ ಯೆಂವ್ಪಿ ಸಂತೊಸಾಚಿ ಗಜಾಲ್. ಆದ್ಲ್ಯಾ ಸಂಪಾದಕಿನ್ ಬರೊ ಕರ್ನ್ ಚಲವ್ನ್ ವೆಲ್ಲೊ. ನವ್ಯಾಂನಿ ತಾಂಚಿಂ ನವಿಂ ತಾಲೆಂತಾಂ ಉಜ್ವಾಡಾಕ್ ಹಾಡ್ಲ್ಯಾರ್ ಬರೆಂ ಜಾತಾ. ಚಡಾವತ್ ಲೇಖನಾಂ ಮಟ್ವೆಂ ಆಸುನ್ ಹರ್ಯೆಕ್ಲ್ಯಾಂನಿ ವಾಚ್ಪಾಬರಿ ಆಸಲ್ಲಿಂ ಪುಣ್ ಬರಯಿಲ್ಲಾಂನಿಂಚ್ ಬರಂವ್ಪಾಕ್ ಬದ್ಲಾಕ್ ನವ್ಯಾ ಬರ್ಪಾಂನಿ ಮುಖಾರ್ ಆಯ್ಲ್ಯಾರ್ ಬರೆಂ ಆಸ್ಲೆಂ. ಗುರ್ಕಾರಾಂನಿ ನವ್ಯಾ ಬರ್ಪಾಂಕ್ ಸೊಧುನ್ ಪಾಟಂಬೊ ಆನಿ ಪ್ರೊತ್ಸಾಹ್ ದಿಲ್ಯಾರ್ ಬರೆಂ ಜಾತೆಂ. ಆದ್ಲ್ಯಾ ಸಂಪಾದಕಿಕ್ ದೇವ್ ಬರೆ ಕರುಂ ಮ್ಹಣ್ತಾಂ ಆನಿ ನವ್ಯಾ ಸಂಪಾದಕಿಕ್ ಸರ್ವ್ ಬರೆಂ ಮಾಗ್ತಾಂ.

– ಬೀನಾ ಲುವಿಸ್, ಸಾಂ ಲೊರೆಸ್ ವಾಡೊ

(ಬರಯಿಲ್ಲಾಂನಿಂಚ್.... ಹೊಚ್ಚ್ ಶಿಣ್ ಸರಿಸುಮಾರ್ ಸ ವರ್ಸಾಂ ಪಂಪ್ಲಿಯೆಂ ಹಾಂಗಾಸರ್ ಪರ್ಗಟ್ಣಾ! ದಯಾಕರ್ನ್ ಗುರ್ಕಾರ್ ಆನಿ ಪ್ರತಿನಿಧಿಂನಿ ವಯ್ಲಿ ಸಲಹಾ ಮತಿಂತ್ ದವರ್ಚಿ. -ಸಂ)

ಆನ್ಯೆಕ್ ಸ್ಮಾರ್ಟ್‌ಫೋನ್ ಅವ್ಹಡ್ !



ನಾ, ನಾ, ಹೆಂ ಬ್ಯಾಟರಿ ಸ್ಪೋಟ್ ಜಾಲ್ಲಿ
ನ್ವಯ್ ಬಗಾರ್ ಬಾಯ್ಲೆಕ್ ತಾಚೊ
ಪಾಸ್‌ವರ್ಡ್ ಮ್ಹೆಳ್ಳೊ!



ಫಿರ್ಗಜ್ ಖಬ್ರು

20.09.2019 ಆನಿ 21.09.2019 ಆಮ್ಚಾ ಇಸ್ಕೊಲಾಂತ್ ತಾಲೂಕ್ ಮಟ್ಟಾಚೊ ಪ್ರತಿಭಾ ಕಾರಂಜಿ ಸಂಭ್ರಮ್ ಚಲ್ಲೊ. ದೋನೀ ದಿಸಾಂನಿ ಲಾಗಿಂ ಲಾಗಿಂ 2500 ಭುರ್ಗ್ಯಾಂನಿ ಹ್ಯಾ ಸ್ಪರ್ಧಾಂತ್ ಭಾಗ್ ಘೆತ್‌ಲ್ಲೊ. ಗೊವ್ಳಿಕ್ ಮಂಡಳಿಚಾ ಸಾಂದ್ಯಾಂನಿ ಆನಿ ಸ್ತ್ರೀ ಸಂಘಟನಾಚಾ ಸಾಂದ್ಯಾಂನಿ ವ್ಹಡಾ ಹುಮದಿನ್ ಭಾಗ್ ಘೆವ್ನ್ ಆಯಿಲ್ಲಾ ಸಯ್ರಾಂಕ್ ಸುಧಾಸುರ್ನ್ ಶಾಭಾಸ್ಪಿ ಜೊಡ್ಲಿ.



22.09.2019 ಗಾಯಾನ್ ಮಂಡಳಿನ್ ಫಿರ್ಗಜ್‌ಗಾರಾಂಕ್ ಗಾಯಾನ್ ಸ್ಪರ್ಧೊ ಆಸಾ ಕೆಲೊ. ಭುರ್ಗ್ಯಾಂನಿ ತಶೆಂಚ್ ವ್ಹಡಾಂನಿ ಸ್ಪರ್ಧಾಂತ್ ಭಾಗ್ ಘೆತ್‌ಲ್ಲೊ. ಭುರ್ಗ್ಯಾಂನಿ ಸ್ತ್ರೀಯಾಂನಿ ದಾದ್ಲ್ಯಾಂನಿ ಭಾಗ್ ಘೆವ್ನ್ ಸ್ಪರ್ಧೊ ಯಶಸ್ವಿ ಕೆಲೊ.

29.09.2019 ಸಾಂ ವಿಶೆಂತ್ ಪಾವ್ಲ್ ಸಭೆಚಾ ಸಾಂದ್ಯಾಂನಿ ತಾಂಚಾ ಪಾತ್ರೊನ್ ಸಾಂತಾಚೆಂ ಫೆಸ್ಟ್ ಆಚರ್ಸಿಲೆಂ. ಮಿಸಾ ಉಪ್ರಾಂತ್ ಮಿನಿ ಹೊಲಾಂತ್ ಸಹಮಿಲನ್ ಆಸ್‌ಲ್ಲೆಂ.

29.09.2019 ಅಕ್ಟೋಬರ್ ಮಹಿನೊ ಪಾಪಾ ಸಾಯ್ಬಾನ್ ಮಿಶನರಿ ಮಹಿನೊ ವ್ಹುಣುನ್ ಪಾಚಾರ್‌ಲ್ಲೊ. ಸಕಾಳಿಂ 8:00 ವೊರಾಂಚಾ ಮಿಸಾರ್ ಮಿಶನರಿ ಮಹಿನ್ಯಾಚೆ ಉಗ್ತಾವಣ್ ಕೆಲೆಂ.

05.10.2019 ಸೆಕ್ಯುಲರ್ ಫ್ರಾನ್ಸಿಸ್ಕನ್ ಸಭೆಚಾ ಸಾಂದ್ಯಾಂನಿ ತಾಂಚಾ ಪಾತ್ರೊನ್ ಸಾಂತಾಚೆಂ ಫೆಸ್ಟ್ ಸನ್ವಾರಾ ಸಾಂಜೆಚಾ ಮಿಸಾವೆಳಿಂ ಆಚರ್ಸಿಲೆ. ಪ್ರಾದ್ ಆರ್ಥರ್ ಮಿನೇಜಸ್ ಬಾಪಾನಿಂ ಮಿಸಾಚೆಂ ಬಲಿದಾನ್ ಭೆಟಯ್ಲೆಂ. ಮಿಸಾ ಉಪ್ರಾಂತ್ ಸಹಮಿಲನ್ ಮಿನಿ ಹೊಲಾಂತ್ ಆಸಾ ಕೆಲೆಂ.

06.10.2019 ಪವಿತ್ರ್ ಪುಸ್ತಕಾಚೊ ಆಯ್ತಾರ್ ಆಚರಿಸ್ಲೊ. ಸಕಾಳಿಂ 8 ವರಾಂಚಾ ಮಿಸಾರ್ ಸರ್ವ್ ಗೊವ್ಳಿಕ್



ಮಂಡಳಿಚಾ ಸಾಂದ್ಯಾಂನಿ, ಪವಿತ್ರ್ ಪುಸ್ತಕ್ ಆಯೋಗಾಚಾ ಸಾಂದ್ಯಾಂನಿ ಯಾಜಕಾ ಸಂಗಿಂ ಪುರ್ಶಾವಾರ್ ಯೆವ್ನ್ ಪವಿತ್ರ್ ಪುಸ್ತಕಾಕ್ ಮಾನ್ ಕೆಲೊ.

06.10.2019 ಸಕಾಳಿಂ 8:00 ವೊರಾಂಚಾ ಮಿಸಾ ಉಪ್ರಾಂತ್ ಸರ್ವ್ ಭುರ್ಗ್ಯಾಂಕ್ ದೊತೊರ್ನಿಚಿ ಪರೀಕ್ಷಾ ಚಲಯ್ಲಿ.

07.10.2019 ಫಿರ್ಗಜೆಚೆಂ ತಾರಿಕೆ ಫೆಸ್ಟ್. ಶ್ರೀ ಲಿಗೊರಿ ಆನಿ ಶ್ರೀಮತಿ ಜೊಸೆಫಿನ್ ಡಿಸೋಜಾ ಆನಿ ಕುಟಾಂವ್ ಫಿರ್ಗಜೆಂತ್ ಜಾವ್ನಾಸ್‌ಲ್ಲಿಂ. ತೊಟ್ಟಾಂ ಸಾಂ ಆನ್ನಾ ಫಿರ್ಗಜೆಚೆ ವಿಗಾರ್ ಮಾಬಾ. ಫ್ರಾನ್ಸಿಸ್ ಕರ್ನೇಲಿಯೊ

ಪ್ರದಾನ್ ಯಾಜಕ್ ಜಾವ್ನ್ ಮಿಸಾಚೆಂ ಬಲಿದಾನ್
ಭೆಟಯ್ಲೆಂ. ಫಿರ್ಗಜ್ ಕುಟ್ಮಾನ್ ವ್ಹಡಾ ಸಂಭ್ರಮಾನ್ ಭಾಗ್
ಘೆತ್‌ಲ್ಲೊ.



08.10.2019 ಆಮ್ಚಾ ಫಿರ್ಗಜೆಚಾ ಮಿಲೇನಿಯಂ
ಹೊಲಾಂತ್ ವಾರಾಡ್ಯಾಚಾ ನೊವ್ಯಾ ಕ್ಲಾಸಿಚಾ ಭುರ್ಗ್ಯಾಂಕ್
3 ದಿಸಾಂಚೆಂ 08.10.2019 ಥಾವ್ನ್ 10.10.2019
ಪರ್ಯಾಂತ್ ಜೀವನ್ ದಿಶಾ ಕ್ಯಾಂಪ್ ಆಸಾ ಕೆಲ್ಲೆಂ.
ವಾರಾಡ್ಯಾಚ್ಯಾ ಸಬಾರ್ ಭುರ್ಗ್ಯಾಂನಿ ಹ್ಯಾ ಶಿಬಿರಾಂತ್
ಭಾಗ್ ಘೆತ್‌ಲ್ಲೊ.



09.10.2019 ಗೊವ್ಳಿಕ್ ಬಾಪಾಚ್ಯಾ ಆದೇಶಾ ಪರ್ಮಾಣೆಂ
ಆಮ್ಚಾ ಫಿರ್ಗಜೆಂತ್ ವಿನೊವ್ಲೆಚೊ ಪಂಗಡ್ ಮಾಬಾದೊ
ಲೆಸ್ಲಿ ಡಿಸೋಜಾಚಾ ಮುಖೇಲ್ಪಣಾರ್ ಅಕ್ಟೋಬರ್
ಮಹಿನ್ಯಾಚಾ 9 ತಾರಿಕೆರ್ ಬುದ್ವಾರಾ ಸಾಂಜೆರ್ 4:30
ವೊರಾರ್ ಆರಂಭ್ ಜಾಲೊ. ಸಭಾರ್ ಭಕ್ತಾಂನಿ ಹಾಂತುಂ
ಭಾಗ್ ಘೆತ್‌ಲ್ಲೊ.

13.10.2019 ದಿಯೆಸೆಜಿ ಹಂತಾರ್ ಪಾಂಗ್ಳಾ ಫಿರ್ಗಜೆಂತ್
ಚಲ್‌ಲ್ಲಾ ಗಾಯಾನ್ ಸ್ಪರ್ಧ್ಯಾಂತ್ ಫಿರ್ಗಜೆಗಾರಾಂನಿ



ಭಾಗ್ ಘೆತ್‌ಲ್ಲೊ.

25.10.2019 ಆಮ್ಚಾ ಫಿರ್ಗಜೆಚಾ ಸ್ತ್ರೀ ಸಂಘಟನಾನ್
ಸ್ತ್ರೀಯಾಂಕ್ ಕ್ಯಾನ್ಸರ್ ತಪಾಸ್ಲೆಚೆಂ ಶಿಬಿರ್ ಮಿಲೇನಿಯಂ
ಹೊಲಾಂತ್ ಆಸಾ ಕೆಲ್ಲೆಂ.



01.11.2019 ನವೆಂಬರ್ ಮಹಿನ್ಯಾಚಾ ಏಕ್ ತಾರಿಕೆರ್
ಸುಕ್ರಾರಾ ಸಕಾಳಿಂ 7:30 ವೊರಾರ್ ಸರ್ವ್ ಸಾಂತಾ





ಭಕ್ತಾಂಜಿಂ ಫೆಸ್ತ್ ಆಚರ್ಸಿಲೆಂ. ಮಿಸಾ ಉಪ್ರಾಂತ್ ವಾಹನಾಂ ಬೆಂಜಾರ್ ಕೆಲಿಂ.

02.11.2019 ಸರ್ವ್ ಸರ್ಲಲ್ಯಾ ಭಾವಾರ್ಥ್ಯಾಂ ಪಾಸತ್ ಸಕಾಳಿಂ 7:30 ವೊರಾರ್ ಮಿಸಾಚೆಂ ಬಲಿದಾನ್ ಭೆಟಯ್ಲೆಂ.



ಮಿಸಾ ಉಪ್ರಾಂತ್ ಸರ್ವಾಂನಿ ಸಿಮೆಸ್ತ್ರಿಕ್ ಭೆಟ್ ಕೆಲಿ. ವಿಗಾರ್ ಬಾಪಾಂನಿ ಸಿಮೆಸ್ತ್ರಿತ್ ಮಾಗ್ಣ್ಯವಿಧಿ ಚಲವ್ನ್ ಪೂರ್ವ್ ಬೆಂಜಾರ್ ಕೆಲಿ. ಉಪ್ರಾಂತ್ ಸಿಮೆಸ್ತ್ರಿಚಾ ನವೀಕರಣಾಕ್ ಬುನ್ಯಾಧಿ ಫಾತರ್ ಘಾಲೊ.

03.11.2019 ಭಲಾಯ್ಕಿ ಆಯೋಗ್, ಯುವ ಆಯೋಗ್,




ಕಥೊಲಿಕ್ ಸಭಾ, ಸ್ತ್ರೀ ಸಂಘಟನ್, ಐ.ಸಿ.ವೈ.ಎಮ್ ಆನಿ ಇತರ್ ಸಂಘ್ ಸಂಸ್ಥಾಂ ಸಂಗಿಂ ಆಯ್ತಾರಾ ಸಕಾಳಿಂ ರಗ್ತದಾನ್ ಶಿಬಿರ್ ಇಗರ್ಜಿಚಾ ಮಿಲೇನಿಯಂ ಹೊಲಾಂತ್ ಆಯೋಜನ್ ಕೆಲೆಂ.

03.11.2019 ಕ್ರಿಸ್ತೀ ಶಿಕ್ಷಣ್ ಶಿಕೊಂವ್ಚಾ ಶಿಕ್ಷಕಾಂಚೊ ದೀಸ್ ಆಚರ್ಸಿಲೊ. ಸಕಾಳಿಂ 8:00 ವೊರಾಂಚಾ ಮಿಸಾರ್ ಶಿಕ್ಷಕಾಂನಿ ಪುರ್ತಾಂವಾರ್ ಯೇವ್ನ್ ಪಾತ್ಸೊನ್ ಸಾಂತ್ ಜಾಲ್ಸ್ ಬೊರೊಮಿಯೋಕ್ ಮಾನ್ ಕೆಲೊ.

06.11.2019 ಆಮ್ಚ್ಯಾ ಇಗರ್ಜಿಚಾ ಸ್ತ್ರೀ ಸಂಘಟನಾಚಾ ಘಟಕಾನ್ ಫಿರ್ಗಜೆಚಾ ಸ್ತ್ರೀಯಾಂಕ್ 'ಸ್ತ್ರೀಯಾಂ ಥಂಯ್ ರಾಜಕೀಯ್ ಜಾಗ್ರತಿ ತರ್ಬೆತಿ ಶಿಬಿರ್' ಮಿಲೇನಿಯಂ ಹೊಲಾಂತ್ ಮಾಂಡುನ್ ಹಾಡ್ಲೆಂ.



06.11.2019 ಸಂಪರ್ಕ್ ಸಾಧನಾಂ ಆಯೋಗಾನ್



ದನ್ವಾರಾಂ 2:30-3:30 ಪರ್ಯಾಂತ್ ಮೌಂಟ್ ರೋಜರಿ ಇಂಗ್ಲಿಷ್ ಸ್ಕೂಲಾಚಾ ಭುರ್ಗ್ಯಾಂಕ್ 'ಇಂಟರ್ನೆಟ್ ಶೈಕ್ಷಣಿಕ್ ಅಭಿವೃದ್ಧಿಕ್ ಕಶೆಂ ವಾಪರಿಜೆ' ಮ್ಹಳ್ಳ್ಯಾ ವಿಶಿಂ ಶಿಬಿರ್ ಆಯೋಜನ್ ಕೆಲ್ಲೆಂ. ಮಾಬಾ| ಚೇತನ್ ಲೋಬೊ ಮುಖೇಲ್ ಉಲವಿ ಜಾವ್ನ್‌ಸ್ಲೆ.

24.11.2019 ದಿಯೆಸೆಜಿಚೊ ಎವ್ಕರಿಸ್ತಿಕ್ ಪುರ್ತಾಂವ್ ಮಿಲಾರ್ ಕಾಥೆದ್ರಲಾ ಥಾವ್ನ್ ದಿಯೆಸೆಜಿಚಿಂ ಭಕ್ತಿಕಾಂ ಪುರ್ತಾಂವಾಕ್ ಯೇವ್ನ್ ಮೌಂಟ್ ರೋಜರಿ ಫಿರ್ಗಜೆಂತ್ ಸಮಾಪ್ತ ಜಾಲೊ. ಎವ್ಕರಿಸ್ತಾಚಿಂ ಆರಾಧನ್, ದೆವಾಚಾ



ಸಬ್ದಾಚಿ ಭಕ್ತ್ ಉಪ್ರಾಂತ್ ಗೊವ್ಳಿಕ್ ಬಾಪಾಂನಿ ಆಶೀರ್ವಚನ್ ಕೆಲೆಂ.

15.12.2019 ಆಮ್ಚಾ ಇಸ್ಕೂಲಾಂತ್ 'ಡೆನಿಸ್ ಡಿಸಿಲ್ವಾ ಸ್ಮಾರಕ್' ಲೇಖನ್ ಸ್ಪರ್ಧೊ ಕಲ್ಯಾಣ್ವರ್ ವಾರಾಡ್ಯಾಚಾ ಸರ್ವ್ ಫಿರ್ಗಜೆಗಾರಾಂಕ್ ಚಲೈಲೊ.

19.12.2019 ನತಾಲಾಂ ಫೆಸ್ತಾಕ್ ತಯಾರಾಯ್ ಜಾವ್ನ್ ಸರ್ವ್ ಫಿರ್ಗಜೆಗಾರಾಂಕ್ ರಾಜಿ ಸಂದಾನಾಚೊ ಕುಮ್ನಾರಾಚೊ ಸಾಕ್ರಾಮೆಂತ್ ಸಾಂಜೆರ್ 4 ಥಾವ್ನ್ 5 ವೊರಾ ಪರ್ಯಾಂತ್ ದವರ್ಲೊ.

22.12.2019 ನವ್ಯಾನ್ ಚುನಾಯಿತ್ ಜಾಲ್ಲ್ಯಾ ಗೊವ್ಳಿಕ್ ಮಂಡಳಿಚಿ ಜಮಾತ್ ಚಲ್ಲಿ. ನವ್ಯಾ ಗೊವ್ಳಿಕ್ ಮಂಡಳಿಕ್

ಉಪಾಧ್ಯಕ್ಷ, ಕಾರ್ಯದರ್ಶಿ, 18 ಆಯೋಗಾಂಚೊ ಸಂಯೋಜಕ್, ಆರ್ಥಿಕ್ ಸಮಿತಿಚಾ ಸಾಂದ್ಯಾಂಚೆಂ, 18 ಆಯೋಗಾಚ್ಯಾ ಸಂಚಾಲಕಾಂಚೆಂ ಎಲಿಸಾಂವ್ ಚೆಲ್ಲೆಂ. ಮಾನೆಸ್ತ್ ಬ್ಯಾಪ್ಟಿಸ್ಟ್ ಡಾಯಸ್ ಉಪಾಧ್ಯಕ್ಷ ಜಾವ್ನ್, ಮಾನೆಸ್ತ್ ರೊನಾಲ್ಡ್ ಸಲ್ವಾನ್ಡ ಕಾರ್ಯದರ್ಶಿ ಜಾವ್ನ್ ಮಾನೆಸ್ತ್ ಸಂತೋಷ್ ಕರ್ನೇಲಿಯೊ 18 ಆಯೋಗಾಂಚೊ ಸಂಯೋಜಕ್ ಜಾವ್ನ್ ಚುನಾಯಿತ್ ಜಾಲೆ.

22.12.2019 ಸಾಂಜೆರ್ 5:30 ವೊರಾರ್ ಮಿನಿ ಹೊಲಾಂತ್ ಅಂತರ್ ಧರ್ಮೀಯ್ ಆಯೋಗ್, ಕಥೊಲಿಕ್ ಸಭಾ, ಸ್ತ್ರೀ ಸಂಘಟನ್ ಆನಿ ಐ.ಸಿ.ವೈ.ಎಮ್ ಚ್ಯಾ ಮುಖೇಲ್ಪಣಾರ್ ಕ್ರಿಸ್ಮಸ್ ಸೌಹಾರ್ದ ಕೂಟ ಆಯೋಜನ್ ಕೆಲ್ಲೆಂ. 150 ಜಣಾಂನಿ ಭಾಗ್ ಘೆತ್‌ಲ್ಲೊ.


24.12.2019 ಸಾಂಜೆರ್ 6:30 ವೊರಾರ್ ಭುರ್ಗ್ಯಾಂ ಥಾವ್ನ್ ಕ್ಯಾರಲ್ಸ್ ಆನಿ ಉಪ್ರಾಂತ್ 7:00 ವೊರಾರ್ ನತಾಲಾಂ ಫೆಸ್ತಾಚೆಂ ಸಂಭ್ರಮಿಕ್ ಮೀಸ್. ಮಿಸಾ ಉಪ್ರಾಂತ್ ಮಟ್ಟೆಂ ಸಾಂಸ್ಕೃತಿಕ ಕಾರ್ಯಕ್ರಮ್ ಆನಿ ತಶೆಂಚ್ ಭುರ್ಗ್ಯಾಂಕ್ ಸಾಂತಾಕ್ಲೋಸ್ ಸ್ಪರ್ಧೊ ಯೆವ್ಪಿಲ್ಲೊ.

28.12.2019 ಡಿಸೆಂಬರ್ ಮಹಿನ್ಯಾಚಾ 28 ತಾರಿಕೆರ್ ಬಾಳ್ಕಾಂಚೆಂ ಫೆಸ್ತ್. ತ್ಯಾ ದಿಸಾ ಸಕಾಳಿಂ 7:00 ವೊರಾರ್ ಮೀಸ್ ಆಸ್‌ಲ್ಲೆಂ. ತ್ಯಾ ದಿಸಾ ಸಕಾಳಿಂ ಲಾಗಿಂ ಲಾಗಿಂ 100 ಭುರ್ಗಿಂ ಮಿಸಾಕ್ ಹಾಜರ್ ಆಸ್‌ಲ್ಲಿಂ. ಮಿಸಾ ಉಪ್ರಾಂತ್ ಬಾಳ್ಕಾಂಚೆರ್ ಆಶೀರ್ವಾದ್ ಮಾಗ್ಲೆಂ. ಸಾಂ ಫ್ರಾನ್ಸಿಸ್ ಸಾವೆರ್ ವಾಡ್ಯಾಚಾ ಪ್ರೇರಣಾ ಸ್ವ-ಸಹಾಯ ಸಂಘಚಾ ಸಾಂದ್ಯಾಂನಿ ಆಯಿಲ್ಲಾ ಭುರ್ಗ್ಯಾಂಕ್ ಕುಸ್ವಾರ್ ವಾಂಟ್ಲೊ.

29.12.2019 ಡಿಸೆಂಬರ್ ಮಹಿನ್ಯಾಚಾ 29 ತಾರಿಕೆರ್ ಫಿರ್ಗಜೆಚಿಂ ಕೊಂಪ್ರಿಚೆಂ ಫೆಸ್ತ್ ಆಚರ್ಸಿಲೆಂ. ಸಾಂಜೆರ್ 5:00 ವೊರಾರ್ ಸಂಭ್ರಮಿಕ್ ಮಿಸಾಚೆಂ ಬಲಿದಾನ್ ಉಪ್ರಾಂತ್ ಭಕ್ತಿಪಣಿಂ ಸಕ್ರಾಮೆಂತಾಚೊ ಪುರ್ತಾಂವ್ ಕಾಡ್ಲೊ. ಬಾ| ಆಲ್ಫ್ರೆಡ್ ರಾಯನ್ ಡಿಸೋಜಾನ್ ಮಿಸಾಚೆಂ

ಬಲಿದಾನ್ ಭೆಟಯ್ಲೆಂ.

31.12.2019 ವರಾಚೊ ಅಖೇರಿಚೊ ದೀಸ್. 2019 ಇಸ್ವೆಂತ್ ದೆವಾನ್ ಕೆಲ್ಲ್ಯಾ ಸರ್ವ್ ಉಪ್ಕಾರಾಂಕ್ ಅರ್ಗಾಂ



ಜಾವ್ನ್ ಸಾಂಜೆರ್ 6-7 ವರಾಂ ಪರ್ಯಾಂತ್ ಪವಿತ್ರ್ ಸಾಕ್ರಾಮೆಂತಾಚೆಂ ಆರಾಧಾನ್ 7 ವೊರಾರ್ ಸಂಭ್ರಮಿಕ್ ಮೀಸ್ ಬಾಪ್ ಪ್ರಕಾಶ್ ಲೊಬೊ ಕಾಪುಚಿನ್ ಹಾಣಿಂ ಆರಾದನಾಚಿ ರೀತ್ ತಶೆಂಚ್ಚ್ ಸಂಭ್ರಮಿಕ್ ಮಿಸಾಚೆಂ ಬಲಿದಾನ್ ಭೆಟಯ್ಲೆಂ.

01.01.2020 ಜನವರಿ ಮಹಿನ್ಯಾಚಾ ಏಕ್ ತಾರಿಕೆರ್ 2020 ವರ್ಸಾಚೊ ಪಯ್ಲೊ ದೀಸ್. ತ್ಯಾ ದೀಸ್ ಸಾಂಜೆರ್ 6:20ಕ್ ಏಕ್ ಖಣ್ ತೇರ್ಸ್ ಸಾಂಗುನ್ 6:30 ವೊರಾರ್ ಬಾಪ್ ಜೀತೆಶ್ ಕ್ಯಾಸ್ತೆಲಿನೊನ್ ಇಸ್ಕೊಲಾ ಮುಕಾರ್ ಚೆರೆಲ್ ಬೆಂಜಾರ್ ಕೆಲೆಂ ಆನಿ ಚೆರೆಲ್ ಭಕ್ತಿಪಣಿಂ ಪುರ್ಶಾಂವಾರ್ ಇಗರ್ಜೆಕ್ ಹಾಡ್ಲೆಂ. 7:00 ವೊರಾರ್



ಬಾಪ್ ಜಿತೇಶಾನ್ ಸಂಭ್ರಮಿಕ್ ರಿತಿನ್ ದೆವಾಚಾ ಸಬ್ದಾಚಿ ಭಕ್ತ್ ಚಲವ್ನ್ ವ್ಹೆಲಿ.

02.01.2020 ಜನವರಿ ಮಹಿನ್ಯಾಚಾ 02 ತಾರಿಕೆರ್ ಫಿರ್ಗಜೆಚಿಂ ವ್ಹಡ್ಲೆಂ ಫೆಸ್ಟ್. ಸಕಾಳಿಂ 10 ವೊರಾರ್ ಮುಡ್ಲೊಮ್ ದಿಲ್ಲ್ಯಾ ಸರ್ವಾಂಕ್ ಮಾನಾಚ್ಯೊ ವಾತಿ



ವಾಂಚ್ಲ್ಯೊ 10:15 ಕ್ ಮಂಗ್ಳುರ್ ದಿಯೆಸಿಜಿಚೊ ಎಸ್ಪೆಟ್ ಮ್ಯಾನೆಜರ್ ಬಾಪ್ ಮ್ಯಾಕ್ಸಿಮ್ ರೋಜಾರಿಯೊನ್ ಸಂಭ್ರಮಿಕ್ ಮಿಸಾಚೆಂ ಬಲಿದಾನ್ ಭೆಟಯ್ಲೆಂ. ಸಾಂಜೆರ್ 7:30 ವೊರಾರ್ ಐ.ಸಿ.ವೈ.ಎಮ್. ಸಾಂದ್ಯಾಂಚಾ ಮುಖೇಲ್‌ಪಣಾರ್ ನಮ್ಮ ಅಮ್ಮ ಶಾರದೆ ಮ್ಹಳ್ಳೊ ತುಳು ಹಾಸ್ಯಮಯ್ ನಾಟಕ್ ಖೆಳ್ಳೆಲೊ.



ರೋಜಾರಿಚೊ ಗಾಂವ್

ಮೌಂಟ್‌ರೋಜರಿ ಫಿರ್ಗಜ್

ಫಿರ್ಗಜ್‌ಗೊವ್ಳಿಕ್ ಮಂಡಳಿಚೆ ಸಾಂದೆ - 2020-2022

ಹುದ್ದಾನ್ ಹಕ್ಕಾನ್ ಫಿರ್ಗಜ್‌ಗೊವ್ಳಿಕ್ ಮಂಡಳಿಚೆ ಸಾಂದೆ

01	ಫಿರ್ಗಜ್ ಯಾಜಕ್	ಮಾ ಬಾ ದೊ ಲೆಸ್ಲಿ ಡಿಸೋಜಾ
02	ಫಿರ್ಗಜ್ ಸಹಾಯಕ್‌ಯಾಜಕ್	ಮಾ ಬಾ ಕ್ಲಾಸ್ನಿ ಡಿಸೋಜಾ
03	ಫಿರ್ಗಜ್‌ಗೊವ್ಳಿಕ್ ಮಂಡಳಿಚೊ ಉಪಾಧ್ಯಕ್ಷ	ಶ್ರೀ ಬ್ಯಾಪ್ಟಿಸ್ಟ್ ಡಾಯಸ್
04	ಫಿರ್ಗಜ್‌ಗೊವ್ಳಿಕ್ ಮಂಡಳಿಚೊ ಕಾರ್ಯದರ್ಶಿ	ಶ್ರೀ ರೊನಾಲ್ಡ್ ಸಲ್ವಾನ್
05	18 ಆಯೋಗಾಂಚೊ ಸಂಯೋಜಕ್	ಶ್ರೀ ಸಂತೋಷ್ ಕರ್ನೇಲಿಯೊ
06	ಮರಿಯಾ ಗೊರೆಟ್ಟೆ ವೆಂತಾಚಿ ವ್ಹಡಿಲ್	ಸಿ ಸುಜಾನ್ಸ್ ಎಸ್.ಆರ್.ಎ.
07	ಕಾರ್ಮಲ್ ನಿವಾಸ್ ಕೊವೆಂತಾಚಿ ವ್ಹಡಿಲ್	ಸಿ ಮೇವಿಸ್ ಮಸ್ಕರೇನ್ಸ್ ಎ.ಸಿ.

ಹುದ್ದಾನ್ ಹಕ್ಕಾನ್

08	ಲ್ಹಾನ್ ಕ್ರಿಸ್ತಾಂವ್ ಸಮುದಾಯ್ ಫಿರ್ಗಜ್ ಕೇಂದ್ರೀಯ್ ಸಂಚಾಲಕಿ	ಶ್ರೀಮತಿ ಜೆಸಿತಾ ನಜೆತ್
09	ಆಯ್ಕಾರಾಚಾ ಕ್ರಿಸ್ತಾಂವ್ ಶಿಕ್ಷಣ್ ಸಂಯೋಜಕಿ	ಶ್ರೀಮತಿ ಡೈಸಿ ಮೆಂಡೊನ್ಸಾ
10	ಸಾಂ ವಿಶೆಂತ್ ಪಾವ್ಲ್ ಸಭೆಚ್ಯಾ ಫಿರ್ಗಜ್ ಘಟಕಾಚೊ ಅಧ್ಯಕ್ಷ	ಶ್ರೀ ವಿನೆಂಟ್ ಕ್ಲಾಸ್ನೊ
11	ಸೆಕುಲಾರ್ ಫ್ರಾನ್ಸಿಸ್ಕನ್ ಸಭಾ ಫಿರ್ಗಜ್ ಘಟಕ ಅಧ್ಯಕ್ಷಿಣ್	ಶ್ರೀಮತಿ ಟ್ರೇಜಾ ಫೆರ್ನಾಂಡಿಸ್
12	ಸ್ತ್ರೀ ಸಂಘಟನ್ ಫಿರ್ಗಜ್ ಘಟಕಾಚಿ ಅಧ್ಯಕ್ಷಿಣ್	ಶ್ರೀಮತಿ ಶೀಲಾ ಕ್ಲಾಡ್ರಸ್
13	ಕಥೊಲಿಕ್ ಸಭಾ ಫಿರ್ಗಜ್ ಘಟಕ ಅಧ್ಯಕ್ಷ	ಶ್ರೀ ಎಲಿಯಾಸ್ ಡಿಸೋಜಾ
14	ಐ.ಸಿ.ವೈ.ಎಮ್. ಫಿರ್ಗಜ್ ಘಟಕ ಅಧ್ಯಕ್ಷಿಣ್	ಕು ಮರಿಯಾ ಮೆಂಡೊನ್ಸಾ
15	ವೈ.ಸಿ.ಎಸ್. ಸಚೇತಕಿ	ಶ್ರೀಮತಿ ಸ್ವೀಟಿ ಜೊಸ್ಲಿನ್ ಫೆರ್ನಾಂಡಿಸ್

ನೇಮಕ್ ಸಾಂದೆ

16	ಶ್ರೀ ಜೆರಿ ವಿನೆಂಟ್ ಡಾಯಸ್	
17	ಶ್ರೀ ವಿಲೆಡ್ ಡಿಸೋಜಾ	
18	ಶ್ರೀ ಆಲ್ಬನ್ ಲುವಿಸ್	
19	ಶ್ರೀ ಜೋಯ್ ಫೆರ್ನಾಂಡಿಸ್	
20	ಶ್ರೀಮತಿ ಜೊವಿತಾ ಫೆರ್ನಾಂಡಿಸ್	
21	ಶ್ರೀಮತಿ ಹಿಲ್ಡಾ ಕರ್ನೇಲಿಯೊ	

ಹುದ್ದಾನ್ ಹಕ್ಕಾನ್: ವಾಡ್ಕಾಂಚೆ ಗುರ್ಕಾರ್

	ಭಾಗೆವಂತ್ ಕುಟಾಮ್	ಶ್ರೀ ವಿನೆಂಟ್ ಕ್ಲಾಸ್ನೊ
22	ಬಾಳೊಕ್ ಜೆಜು	ಶ್ರೀ ರಿಚರ್ಡ್ ಡಿಸೋಜಾ
23	ಲೂಡ್	ಶ್ರೀ ವಿನೆಂಟ್ ಕ್ಲಾಡ್ರಸ್
24	ಮರಿಯಾ ಗೊರೆಟ್ಟೆ - ಪಯ್ಲೊ	ಶ್ರೀಮತಿ ಸಿಂತಿಯಾ ಡಿಸಿಲ್ವಾ
25	ಮರಿಯಾ ಗೊರೆಟ್ಟೆ - ದುಸ್ರೊ	ಶ್ರೀ ಕ್ಲಾಸ್ನೊ ಡಿಸೋಜಾ
26	ಮೌಂಟ್ ರೋಜರಿ	ಶ್ರೀಮತಿ ಬೆನೆಡಿಕ್ಟಾ ಮಿನೇಜಸ್
27	ಸಾಂ ಆಂತೊನಿ	ಶ್ರೀಮತಿ ರೀಟಾ ತಾರಾ ಲುವಿಸ್
28	ಸಾಂ ಫ್ರಾನ್ಸಿಸ್ ಆಸ್ಸಿಸಿ	ಶ್ರೀ ವಿಲಿಯಮ್ ಡಿಸೋಜಾ
29	ಸಾಂ ಫ್ರಾನ್ಸಿಸ್ ಸಾವೆರ್ - ಪಯ್ಲೊ	ಶ್ರೀಮತಿ ರೇಖಾ ಡಿಸೋಜಾ
30	ಸಾಂ ಫ್ರಾನ್ಸಿಸ್ ಸಾವೆರ್ - ದುಸ್ರೊ	ಶ್ರೀ ವಲೇರಿಯನ್ ಫೆರ್ನಾಂಡಿಸ್
	ಸಾಂ ಜುಜೆ	ಶ್ರೀ ರೊನಾಲ್ಡ್ ಸಲ್ವಾನ್

ರೋಜಾರಿಚೂಗಾಂಚ್

31	ಸಾಂ ಲೊರೆಸ್	ಶ್ರೀ ಸ್ನಾನಿ ರೆಬೆಲ್ಲೊ
32	ಸಾಂ ಪಾವ್ಲ್	ಶ್ರೀಮತಿ ಪ್ರಿಯಾ ಪುರ್ತಾದೊ
33	ಸಾಂ ಪೆದ್ರು	ಶ್ರೀ ಅವಿಟಾಸ್ ಕರ್ನೇಲಿಯೊ
34	ವೆಲಂಕಣಿ	ಶ್ರೀ ಲೂಕ್ ಡಿಸೋಜಾ

ಚುನಾಯಿತ್ ಸಾಂದೆ (ಪ್ರತಿನಿಧಿ)

35	1. ಭಾಗೆವಂತ್ ಕುಟಾಂಮ್	ಶ್ರೀಮತಿ ಗೆಟ್ಟಾ ಫೆರ್ನಾಂಡಿಸ್
36		ಶ್ರೀಮತಿ ಫ್ಲೊರೆಟ್ ಕ್ವಾಸ್ತಾ
37	2. ಬಾಳೊಕ್ ಜೆಜು	ಶ್ರೀಮತಿ ಪ್ರಮಿಳಾ ಮಸ್ಕರೇನಸ್
38		ಶ್ರೀ ಆರ್ಚಿಬಾಲ್ಡ್ ಪುರ್ತಾದೊ
39	3. ಲೂಡ್ಸ್	ಶ್ರೀಮತಿ ರಿಯಾನಾ ಡಿಸೋಜಾ
40		ಶ್ರೀ ಮೆಲ್ವಿನ್ ರೇಗೊ
41	4. ಮರಿಯಾ ಗೊರೆಟ್ಟಿ - ಪಯ್ಲೊ	ಶ್ರೀ ವಿನ್ಸೆಂಟ್ ಲುವಿಸ್
42		ಶ್ರೀಮತಿ ಜ್ಯೋತಿ ಲುವಿಸ್
43	5. ಮರಿಯಾಗೊರೆಟ್ಟಿ - ದುಸ್ರೊ	ಶ್ರೀಮತಿ ರೆಜಿನಾ ಪರ್ಲ್ ಡಿಸೋಜಾ
44		ಶ್ರೀ ಲೀಯೊ ಅಂದ್ರಾದೆ
45	6. ಮೌಂಟ್ ರೋಜರಿ	ಶ್ರೀ ಲುವಿಸ್ ಡಿಸೋಜಾ
46		ಶ್ರೀಮತಿ ಪ್ರತಿಬಾ ಡಿಸೋಜಾ
47	7. ಸಾಂ ಆಂತೋನಿ	ಶ್ರೀ ಬೆನ್ನೊ ರೊಡ್ರಿಗಸ್
48		ಶ್ರೀಮತಿ ಜೊಯ್ನ್ ಲುವಿಸ್
49	8. ಸಾಂ ಫ್ರಾನ್ಸಿಸ್ ಆಸ್ಸಿಸಿ	ಶ್ರೀಮತಿ ಪ್ರಮಿಳಾ ಡಿಸೋಜಾ
50		ಶ್ರೀ ಜೊರ್ಜ್ ಮಥಾಯಸ್
51	9. ಸಾಂ ಫ್ರಾನ್ಸಿಸ್ ಸಾವೆರ್ - ಪಯ್ಲೊ	ಶ್ರೀ ಅರುಣ್ ಡಿಸೋಜಾ
52		ಶ್ರೀ ಟೊಲ್ಮೆಟ್ ಡಿಸೋಜಾ
53	10. ಸಾಂ ಫ್ರಾನ್ಸಿಸ್ ಸಾವೆರ್ - ದುಸ್ರೊ	ಶ್ರೀಮತಿ ಸ್ಯಾಂಡ್ರೆ ಬ್ರಿಟ್ಟೊ
54		ಶ್ರೀ ವಿಲಿಯಮ್ ಮಿರಾಂಡಾ
55	11. ಸಾಂ ಜುಜೆ	ಶ್ರೀಮತಿ ಮೀನಾ ಪಿಂಟೊ
56		ಶ್ರೀ ಜೆರೊಮ್ ಕ್ವಾಡ್ರಸ್
57	12. ಸಾಂ ಲೊರೆಸ್	ಶ್ರೀಮತಿ ಅನಿತಾ ಸಿಕ್ಲೇರಾ
58		ಶ್ರೀ ಬ್ರುನೊ ಲುವಿಸ್
59	13. ಸಾಂ ಪಾವ್ಲ್	ಶ್ರೀ ಬ್ಯಾಪ್ಟಿಸ್ಟ್ ಡಾಯಸ್
		ಶ್ರೀಮತಿ ಜೇನ್ ಡಿಸೋಜಾ
60	14. ಸಾಂ ಪೆದ್ರು	ಶ್ರೀಮತಿ ಕ್ರಿಸ್ಟಿನ್ ಕರ್ನೇಲಿಯೊ
		ಶ್ರೀ ಸಂತೋಷ್ ಕರ್ನೇಲಿಯೊ
61	15. ವೆಲಂಕಣಿ	ಶ್ರೀಮತಿ ಡಯಾನಾ ಮೆಂಡೊನ್ಸಾ
		ಶ್ರೀ ಫಿಲಿಪ್ ಡಿಲೀಮಾ

ಫಿರ್ಗಜೆಂತ್ಲ್ಯಾ ಶಿಕ್ಷಾ ಸಂಸ್ಥಾಂಥಾವ್ನ್

63	ಮೌಂಟ್ ರೋಜರಿ ಇಸ್ಕೂಲ್	ಸಿ/ ರೆಜಿನಾ ವಂದಿತಾ ಮಿರಾಂಡಾ
----	---------------------	---------------------------

ಗೌರವ್ ಸಾಂದೆ

64	ಪಂಚಾಯತ್ ಚುನಾಯಿತ್ ಸಾಂದೊ	ಶ್ರೀಮತಿ ಮರಿಟಾ ಲುವಿಸ್
----	------------------------	----------------------

ಅಟ್ರಾ ಆಯೋಗಾಂಚಿಂ ಮೆಟಾಂ...

ಗೊವ್ಳಿ ಬಾಪಾಂಚಾ ಅದೇಶಾಖಾಲ್ ಅನಿ ಅಮ್ಚ್ಯಾ ಫಿರ್ಗಜ್ ಯಾಜಕಾಂಚಾ ಮಾರ್ಗದರ್ಶನಾರ್, ಅಮ್ಚ್ಯಾ ಫಿರ್ಗಜಿಂತ್ ಆಟ್ರಾ ಆಯೋಗ್ ಕ್ರಿಯಾಳ್ ರಿತಿನ್ ವಾವ್ರ್ ದಿವ್ನ್ ಆಸಾ ಮ್ಹಣುಂಕ್ ಮ್ಹಾಕಾ ಬೋವ್ ಸಂತೋಸ್ ಭೊಗ್ತಾ. ಅಮ್ಚ್ಯಾ ಫಿರ್ಗಜಿಂತ್ ಅಕ್ಟೋಬರ್ ಥಾವ್ನ್ ದಸೆಂಬರ್ ವರೆಗ್ ಆಯೋಗಾ ಥಾವ್ನ್ ಜಾಲ್ಲಿ ಕಾರ್ಯಕ್ರಮಾಚಿ ಝಳಕ್ ತುಮ್ಚೆ ಮುಕಾರ್ ದವರುಂಕ್ ಖುಶಿ ಪಾವ್ತಾಂ. ಆಮ್ಚೆ ಆಯೋಗ್ ಬಳಾದಿಕ್ ಕರ್ಯಾಂ. ರೋಜಾರ್ ಮಾಯ್ ಅಮಾ ಸರ್ವಾಂಕ್ ಬೆಸಾಂವಾನಿ ಭರುಂದಿ.

– ಶ್ರೀ ಸಂತೋಷ್ ಕರ್ನೇಲಿಯೊ, ಸಂಯೋಜಕ್, ಅಟ್ರಾ ಆಯೋಗ್

ಪವಿತ್ರ್ ಪುಸ್ತಕಾಚೊ ಆಯೋಗ್:

ಕಲ್ಯಾಣ್ವರ್ ರೋಜಾರ್ ಮಾಯ್ ಫಿರ್ಗಜಿಂತ್ ಅಕ್ಟೋಬರಾಚಾ 6 ತಾರಿಕೆರ್, ಆಯ್ತಾರಾ, ಪವಿತ್ರ್ ಪುಸ್ತಕಾಚೊ ಆಯ್ತಾರ್ ಜಾವ್ನ್ ಸಂಭ್ರಮ್ಲೊ. ಸಕಾಳಿಂ 8:00 ವೊರಾಂಚಾ ಮಿಸಾ ಪಯ್ಲೆಂ ಫಿರ್ಗಜ್ ಯಾಜಕಾನ್ ಪವಿತ್ರ್ ಪುಸ್ತಕಾಕ್ ಪುರ್ಶಾವಾರ್ ಹಾಡ್ನ್, ಆಲ್ತಾರಿಕ್ ಎಕಾ ಮಾನಾಚ್ಯಾ ಜಾಗ್ಯಾರ್ ದವರ್ನ್, ಧುಂಪವ್ನ್, ಪುಲಾಂಚೊ ಹಾರ್ ಘಾಲ್ನ್ ಮಾನ್ ಕೆಲೊ. ಉಪ್ರಾಂತ್ ಪವಿತ್ರ್ ಪುಸ್ತಕ್ ಆಯೋಗಾಚ್ಯಾ ಸಾಂದ್ಯಾಂನಿ ಆನಿ ಗೊವ್ಳಿಕ್ ಮಂಡಳಿಚ್ಯಾ ಸಾಂದ್ಯಾಂನಿ ಪವಿತ್ರ್ ಪುಸ್ತಕಾಚೊ ಉಮೊ ಘೆವ್ನ್ ಮಾನ್ ಕೆಲೊ.



ಫಿರ್ಗಜ್ ಯಾಜಕಾನ್ ಎವ್ಕರಿಸ್ತಿಕ್ ಬಲಿದಾನ್ ಭೆಟಯ್ಲೊ. ಪವಿತ್ರ್ ಪುಸ್ತಕ್ ಆಯೋಗಾಚ್ಯಾ ಸಾಂದ್ಯಾಂನಿ ಲಿತುರ್ಜಿ ಚಲವ್ನ್ ವೆಲಿ. ವಿಗಾರಾನ್ ಆಪ್ಲ್ಯಾ ಪ್ರಸಂಗಾಂತ್ – ಪವಿತ್ರ್ ಪುಸ್ತಕ್ ಆಮ್ಕಾಂ ಜಿವಿತಾಚಿ ವಾಟ್ ದಾಕಯ್ತಾ, ಆಮ್ಚಾ ಜಿವಿತಾಂತ್ ತೀನ್ 'B' ಗರ್ಜೆಚಿಂ. Book (ಬೈಬಲ್), Bread (ಜಿವಿತಾಚೊ ಉಂಡೊ), ಆನಿ Brotherhood (ಭಾವ್ ಬಾಂದವ್ಪಣ್). ಸದಾಂಯ್ ಧಾ ಮಿನುಟಾಂ ತರೀ ಪವಿತ್ರ್ ಪುಸ್ತಕ್ ವಾಚಾ ಆನಿ

ಭುರ್ಗ್ಯಾಂನಿ ವಾಚಿಶೆಂ ಕರಾ ಮ್ಹಣಾಲೊ.

ಮಿಸಾ ಉಪ್ರಾಂತ್ ಸರ್ವ್ ಫಿರ್ಗಜ್‌ಗಾರಾಂನಿ ಪವಿತ್ರ್ ಪುಸ್ತಕಾಕ್ ಮಾನ್ ಕೆಲೊ.

ಶ್ರೀಮತಿ ಸಿಂತಿಯಾ ಡಿಸಿಲ್ವಾ

ಸಮಾಜಿಕ್ ಅಭಿವೃದ್ಧಿ ಆಯೋಗ್ :

ಅಕ್ಟೋಬರ್ 02 ತಾರಿಕೆರ್ ಕಥೊಲಿಕ್ ಸಭಾ ಮೌಂಟ್



ರೋಜರಿ, ಲಯನ್ಸ್ ಕ್ಲಬ್ ಕಲ್ಯಾಣ್ವರ್ ಆನಿ ಸ್ತ್ರೀ ಸಂಘಟನ್ ಮೌಂಟ್ ರೋಜರಿ ಘಟಕ್ ಹಾಂಚಾ ಸಹಯೋಗಾಂತ್ 'ಸ್ವಚ್ಛತಾ ಅಭಿಯಾನ್' ಮಾಂಡುನ್ ಹಾಡ್ಲೆಂ.

– ಶ್ರೀ ಆಲ್ವಿನ್ ಲೂವಿಸ್, ಶ್ರೀಮತಿ ಪ್ರತಿಭಾ ಬಾಗ್ಸ್, ಶ್ರೀ ಎಲಿಯಾಸ್ ಡೆ'ಸೋಜ, ಶ್ರೀಮತಿ ಶೀಲಾ ಕ್ವಾಡ್ರಾಸ್

ಭಲಾಯ್ಕಿ ಆಯೋಗ್, ಲಾಯಿಕ್ ಆಯೋಗ್, ಆನಿ ಸ್ತ್ರೀ ಆಯೋಗ್:


ನವೆಂಬರ್ 3 ತಾರಿಕೆರ್ ಸಾಂಗಾತಾ ಇಗರ್ಜೆಚ್ಯಾ ಮಿಲೇನಿಯಂ ಹೊಲಾಂತ್ 'ರಗ್ತಾದಾನ್ ಶಿಬಿರ್'

ಚಲಯ್ತೆ. ಹ್ಯಾ ಕ್ಯಾಂಪಾ ಥಾವ್ನ್ 200 ಯುನಿಟ್ ರಗತ್ ಎಕ್ವಾಯ್ ಕೆಲಾಂ.

– ಶ್ರೀ ಲುವಿಸ್ ಡೆ'ಸೋಜಾ, ಶ್ರೀ ಎಲಿಯಾಸ್ ಡೆ'ಸೋಜಾ,
ಶ್ರೀಮತಿ ಶೀಲಾ ಕ್ವಾಡ್ರಸ್.

ಕ್ರಿಸ್ತೀ ಶಿಕ್ಷಣ್ ಆಯೋಗ್ :

03.11.2019 ಕ್ರಿಸ್ತೀ ಶಿಕ್ಷಣ್ ಶಿಕೊಂವ್ಚ್ಯಾ ಶಿಕ್ಷಕಾಂಚೊ ದೀಸ್ ಆಚರ್ಸಿಲೊ. ಸಕಾಳಿಂ 8.00 ವೊರಾಂಚ್ಯಾ ಮಿಸಾರ್ ಶಿಕ್ಷಕಾಂನಿ ಪುರ್ತಾಂವಾರ್ ಯೇವ್ನ್ ಪಾತ್ರೊನ್ ಸಾಂತ್ ಜಾರ್ಲ್ ಬೊರೊಮಿಯೋಕ್ ಮಾನ್ ಕೆಲೊ.



ಸಿ. ವಂದಿತಾ ಮಿರಾಂದಾ

ಸಂಪರ್ಕ್ ಸಾಧನಾಂ ಆಯೋಗ್ :

06.11.2019 ಸಂಪರ್ಕ್ ಸಾಧನಾಂ ಆಯೋಗಾನ್ ದನ್ವಾರಾಂ 2:30-3:30 ಪರ್ಯಾಂತ್ ಮೌಂಟ್ ರೋಜರಿ ಇಂಗ್ಲಿಷ್ ಸ್ಕೂಲಾಚ್ಯಾ ಭುರ್ಗ್ಯಾಂಕ್ 'ಇಂಟರ್ನೆಟ್ ಶೈಕ್ಷಣಿಕ್ ಅಭಿವೃದ್ಧಿಕ್ ಕಶೆಂ ವಾಪರಿಜೆ' ಮ್ಹಳ್ಳ್ಯಾ ವಿಶಿಂ ಶಿಬಿರ್ ಆಯೋಜನ್ ಕೆಲ್ಲೆಂ.



ಮಾಬಾ| ಚೇತನ್ ಲೋಬೊ ಮುಖೇಲ್ ಉಲವ್ಪಿ ಜಾವ್ನಾನ್ಲೆ.

ಶ್ರೀ ಪ್ರವೀಣ್
ಕುಟ್ಟನೊ

ಅಂತರ್ ಧರ್ಮೀಯ್ ಆಯೋಗ್, ಲಾಯಿಕ್ ಆಯೋಗ್, ಸ್ತ್ರೀ ಆಯೋಗ್ ಆನಿ ಯುವ ಆಯೋಗ್ :

ಸೌಹಾರ್ದ ಕ್ರಿಸ್ತಮಸ್ ಕಾರ್ಯಕ್ರಮ್ ಡಿಸೆಂಬರ್ 22 ತಾರಿಕೆರ್ ಸಾಂಜೆರ್ 5.30 ವೊರಾರ್ ಮೌಂಟ್ ರೋಜರಿ ಮಿನಿ ಹೊಲಾಂತ್ ಚಲ್ಲೆಂ. ಹ್ಯಾ ಕಾರ್ಯಕ್ರಮ್ ಅಧ್ಯಕ್ಷ ಜಾವ್ನ್ ಫಿರ್ಗಜ್ ಯಾಜಕ್ ಮಾಬಾದೊ| ಲೆಸ್ಲಿ ಕ್ಲಿಫರ್ಡ್ ಡೆ'ಸೋಜಾ, ಮುಖೇಲ್ ಸಯ್ ಜಾವ್ನ್ ಶ್ರೀ ಜ್ಯೋತಿ ಪ್ರಸಾದ್ ವಿ ಶೆಟ್ಟಿಗಾರ್ ಮೊಕ್ಶೇಸರರು ಆದಿಶಕ್ತಿ ಬ್ರಹ್ಮಲಿಂಗ ದೇವಸ್ಥಾನ ಆನಿ ರೊ| ಪಿ.ಎಚ್.ಎಫ್.ಎಚ್. ಇಬ್ರಾಹಿಂ, ಕಾರ್ಯದರ್ಶಿ ಚೇತನಾ ಪ್ರೊಡಶಾಲೆ ಹಾಜರ್ ಆಸ್ಲೆ. ಸರ್ವ್ ವಾಡ್ಯಾ ಥಾವ್ನ್ ಹಿಂದೂ ಆನಿ ಮುಸ್ಲಿಂ ಎಕೆಕ್



ಕುಟಾಮ್ ಆನಿ ಆಮ್ಚ್ಯಾ ಫಿರ್ಗಜ್‌ಗಾರಾಂ ಸಾಂಗಾತಾ 200 ಜಣ್ ಹಾಜರ್ ಜಾಲ್ಲೆ. ಮಟ್ಟೆ ವರ್ದಿ ಕಾರ್ಯೆಂ ಆನಿ ಮೌಂಟ್ ರೋಜರಿ ಇಸ್ಕೂಲ್ ಆನಿ ಸಂಘಟಕಾಚ್ಯಾ ಸಾಂದ್ರ್ಯಾ ಥಾವ್ನ್ ಮನೋರಂಜನ್ ಕಾರ್ಯೆಂ ಆಸ್ಲೆಂ. ಹೆಂ ಕಾರ್ಯೆಂ ಜೆವ್ಣಾಂ ಸವೆಂ ಅಖೇರ್ ಜಾಲೆಂ.

– ಶ್ರೀ ರಿಚರ್ಡ್ ಡಾಯಸ್, ಶ್ರೀ ಎಲಿಯಾಸ್ ಡೆ'ಸೋಜಾ
ಶ್ರೀಮತಿ ಶೀಲಾ ಕ್ವಾಡ್ರಸ್, ಶ್ರೀ ರೊನಿ ಸಲ್ದಾನ್ಹಾ

One minute of anger weakens the immune system for 5 hours. **One minute of laughter** strengthens the immune system for 24 hours!
Choice is yours.

ವಾಡ್ಯಾಂಚೊ ವದ್ಯೊ



ರೋಜಾರ್ ಮಾಯ್ ವಾಡ್ಯಾಚ್ಯಾ ಫೆಸ್ತಾಚಿ ವರ್ದಿ

2019 ಅಕ್ಟೋಬರ್ 13 ತಾರಿಕೆರ್ ಆಯ್ತಾರಾ ಸಕಾಳಿಂ 8 ವೊರಾಂಚಾ ಸಂಭ್ರಮಿಕ್ ಮಿಸಾಚಾ ಬಲಿದಾನಾ ಸಂಗಿಂ ವಾಡ್ಯಾಚಿ ಪಾತ್ರೆನ್ ರೋಜಾರ್ ಮಾಯೆದ್ವಾರಿಂ, ದೆವಾನ್ ಆಮ್ಚೆ ವಾಡ್ಯಾಚೆರ್ ವೊತ್‌ಲ್ಲ್ಯಾ ಸರ್ವ್ ಉಪ್ಕಾರಾಂ ಖಾತಿರ್, ಫಿರ್ಗಜ್ ಸಹಾಯಕ್ ಯಾಜಕ್ ಬಾಪ್ ಕ್ಲಾನ್ಯಿ ಡಿಸೋಜಾ ಸವೆಂ ಅರ್ಗಾಂ ಬಲಿಧಾನ್ ಭೆಟಯ್ಲೆಂ. ವಾಡ್ಯಾಗಾರಾಂನಿ ಲಿತುರ್ಜಿಂತ್ ಭಾಗ್ ಘೆವ್ನ್ ಕಾಣಿಕೊ ಅರ್ಪಿಲ್ಯೊ.

ಫೆಸ್ತಾಚೆಂ ಸಹಮಿಲನ್ ಸಾಂಜೆರ್ 6 ವೊರಾರ್ ಶ್ರೀ ಮೆಲ್ವಿನ್ ಜಾನೆಟ್ ತಾವೊಚಾ ಘರಾ ಮಾಂಡುನ್ ಹಾಡ್ಲೆಂ. ಶ್ರೀ ಜೇಮ್ಸ್ ಹಾಣಿ ತೇರ್ಸಾ ಸವೆಂ ಮಾಗ್ಣ್ಯಾ ವಿಧಿ ಚಲವ್ನ್ ವೆಲಿ. ಶ್ರೀಮತಿ ಗ್ಲಾಡಿಸ್ ಬಾರ್ನಸಾನ್ ದೆವಾಚೆಂ ಉತಾರ್ ವಾಚ್ಲೆಂ.

ಸಯ್ರೆ ಜಾವ್ನ್ ಆಯಿಲ್ಲ್ಯಾ ಫಿರ್ಗಜ್ ಯಾಜಕ್ ಬಾಪ್ ದೊಲೆಂ ಡಿಸೋಜಾ ಸಹಾಯಕ್ ಬಾಪ್ ಕ್ಲಾನ್ಯಿ ಡಿಸೋಜಾ, ಗೊವಿಕ್ ಮಂಡಳಿಚೊ ಉಪಾಧ್ಯಕ್ಷ ಶ್ರೀ ಬ್ಯಾಪ್ಟಿಸ್ಟ್ ಡಾಯಸ್, ಕಾರ್ಯದರ್ಶಿ ಶ್ರೀ ರೋನಾಲ್ಡ್ ಸಲ್ವಾನ್ಟಾ, 18 ಆಯೋಗಾಂಚೊ ಸಂಯೋಜಕ್ ಶ್ರೀ ಸಂತೋಷ್ ಕರ್ನೇಲಿಯೊ, ಇಸ್ಕುಲಾಚಿ ಮುಖೇಲ್ ಮೆಸ್ತ್ರಿನ್ ಸಿ. ವಂದಿತಾ ಹಾಂಕಾಂ ಆನಿ ಹಾಜರ್ ಆಸ್‌ಲ್ಲ್ಯಾ ಸರ್ವಾಂಕ್ ಗುರ್ಕಾನ್ ಶ್ರೀಮತಿ ಬೆನೆಡಿಕ್ಟಾ ಮಿನೇಜಸಾನ್ ಬರೊ ಸ್ವಾಗತ್ ಮಾಗ್ಲೊ. ವಾಡ್ಯಾಚಾ ಮಾಲ್ಪಡ್ಯಾಂನಿ ಸಯ್ರ್ಯಾಂಕ್ ಗುಲೊಬ್ ದೀವ್ನ್ ಮಾನ್ ಕೆಲೊ. ಉಪ್ರಾಂತ್ 2018-19 ವರ್ಸಾಚಿ ವಾರ್ಷಿಕ್ ವರ್ದಿ ಶ್ರೀಮತಿ ಕ್ಲಾರಾ ಲೋಬೊನ್ ಸಭೆ ಮುಕಾರ್ ದವರ್ಲಿ.

ವಿಗಾರ್ ಬಾಪಾಂನಿ ರೋಜಾರ್ ಮಾಯ್ ವಿಶ್ವಾಂತ್ ಸಂದೇಶ್ ದೀವ್ನ್ ತುಮ್ಚೊ ವಾಡೊ ಫಿರ್ಗಜೆಂತ್ಲೊ ಎಕ್ ಜಿವಾಳ್ ವಾಡೊ ಮ್ಹಣೊನ್ ಹೊಗ್ಗಿಕ್ ಉಚಾರ್ಲಿ ಆನಿ ಸರ್ವಾಂಕ್ ಬರೆಂ ಫೆಸ್ತ್ ಮಾಗ್ಲೆಂ. ಮಾನಾಚಾ ಸಯ್ರ್ಯಾಂನಿ



ಬರೆಂ ಫೆಸ್ತ್ ಮಾಗೊನ್ ವಾಡ್ಯಾಚಿ ಹೊಗ್ಗಿಕ್ ಉಚಾರ್ಲಿ.

ಶಿಕ್ಷಣ್ ಕ್ಷೇತ್ರಾಂತ್ ಸಾಧನ್ ಕೆಲ್ಲ್ಯಾ ಡಾ. ರೈನಾ ತಾವೊ, ಶನಲ್ ತಾವೊ, ರಾಯಸ್ವನ್ ಸಿಕ್ಲೇರಾ, ಅನುಪ್ ಪರಾಂಬಿಲ್, ಪರ್ಲ್ ಲೋಬೊ, ಮುರಲ್ ಡಿಸೋಜಾ



ಆನಿ ಕ್ರಿಸ್ತನ್ ಹಾಂಕಾಂ ಮಾನ್ ಕೆಲೊ. ವಾಡ್ಯಾಗಾರಾಂನಿ ವಿವಿಧ್ ರಿತಿಚೆಂ ಮನೋರಂಜನ್ ಜಾವ್ನ್ ನೃತ್ಯಾಂ, ಪದಾಂ, ಆನಿ ನಾಟ್ಯಾಚಿ ಖೆಲೊನ್ ದಾಕಯ್ಲೆ. ನಿಲೀಮಾ ಆನಿ ಹೆಸ್ಸಿನ್ ಹಾಣಿಂ ಲಾನ್ಡಾಂಕ್ ತಶೆಂ ವ್ಹಡಾಂಕ್ ಖೆಳ್ ಚಲವ್ನ್ ವೆಲೆ.

ವರ್ತಾ ಮೊಗಾನ್ ಆನಿ ಎಕ್ವಟಾನ್ ಸರ್ವ್ ವಾಡ್ಯಾಂಗಾರಾಂನಿ ಸಾಂಗಾತಾ ಮೆಳೊನ್ ಘರಾಚ್ ರಾಂದ್‌ಲ್ಲ್ಯಾ ಜೆವ್ಣಾಚೆರ್ ಸಿ. ವಂದಿತಾನ್ ಆಶೀರ್ವಾದ್ ಮಾಗ್ಲೆಂ. ಹೆಂ ಸಗ್ಳೆಂ ಕಾರ್ಯ ಸ್ವಿಡಲ್ ಪರಾಂಬಿಲ್ ಆನಿ ಶೆರ್ವಿನ್ ಫರ್ನಾಂಡಿಸಾನ್ ಚಲವ್ನ್ ವೆಲೆಂ. ಶ್ರೀ ಲುವಿಸ್ ಡಿಸೋಜಾನ್ ಸರ್ವಾಂಚೊ ಉಪ್ಕಾರ್ ಬಾವುಡ್ಲೊ. ಜೆವ್ಣಾಂ ಸವೆಂ ಕಾರ್ಯಕ್ರಮ್ ಅಖೇರ್ ಕೆಲೆಂ.

—ಲುವಿಸ್ ಡಿಸೋಜಾ



ಸಾಂ. ಫ್ರಾನ್ಸಿಸ್ ಆಸ್ಸಿಸಿ ವಾಡ್ಯಾಚ್ಯಾ ಫೆಸ್ತಾಚಿ ವರದಿ

ಸಾಂ. ಫ್ರಾನ್ಸಿಸ್ ಆಸ್ಸಿಸಿ ವಾಡ್ಯಾಚೆಂ ಫೆಸ್ತ್, ಅಕ್ಟೋಬರಾಚಾ 20 ತಾರಿಕೆರ್ ಆಯ್ತಾರಾ ಸಕಾಳಿಂ 8:00 ವೊರಾರ್ ಮಾಬಾದೊಲಿ ಲೆಸ್ಲಿ ಡಿಸೋಜಾ ಸವೆಂ ಮಿಸಾಚೆಂ ಬಲಿದಾನ್ ಭೆಟವ್ನ್ ವಾಡ್ಯಾಗಾರಾಂನಿ ಕಾಣಿಕೊ ಅರ್ಪುನ್ ಲಿತುರ್ಚಿ ಚಲೊವ್ನ್ ಸಂಭ್ರಮ್ಲೆಂ.

ಫೆಸ್ತಾಚೆಂ ಸಹಮಿಲನ್ ಶ್ರೀ ತೊಮಸ್ ಆನಿ ಶ್ರೀಮತಿ ಆಲಿಸ್ ಕರ್ನೇಲಿಯೊಚ್ಯಾ ಫರಾ ದನ್ವಾರಾಂ 12 ವರಾರ್ ಮಾಂಡುನ್ ಹಾಡ್ಲೆಂ. ಶ್ರೀಮತಿ ಡೈಸಿ ಕ್ವಾಡ್ರಸ್ ಮುಖೇಲ್ಪಣಾರ್ ಮಾಗ್ಲ್ಯಾ ವಿಧಿ ಚಲೊವ್ನ್ ವೆಲಿ. ಫಿರ್ಗಜ್ ಯಾಜಕ್ ಮಾಬಾದೊಲಿ ಲೆಸ್ಲಿ ಡಿಸೋಜಾ, ಸಹಾಯಕ್ ಯಾಜಕ್ ಮಾಬಾಲಿ ಕ್ವಾಡ್ರಸ್ ಡಿಸೋಜಾ, ಮೌಂಟ್ ರೋಜರಿ ಇಸ್ಕೂಲಾಚಿ ವಡಿಲ್ಸ್ ಸಿ. ವಂದಿತಾ ವಾಡ್ಯಾಚೊ ಗುರ್ಕಾರ್ ಶ್ರೀ ವಿಲಿಯಮ್ ಡಿಸೋಜಾ ಆನಿ ಶ್ರೀ ತೊಮಸ್ ಕರ್ನೇಲಿಯೊ ವೆದಿಕೆರ್ ಹಾಜರ್ ಆಸೊನ್ ವೆದಿ ಸೊಭಯ್ಲಿ.

ಶ್ರೀಮತಿ ಪ್ರಮಿಳಾ ಡಿಸೋಜಾನ್ ಗುಲೊಬ್ ದೀವ್ನ್ ಮಾನಾಚ್ಯಾ ಸಯ್ರ್ಯಾಂಕ್ ಆನಿ ವಾಡ್ಯಾಗಾರಾಂಕ್ ಸ್ವಾಗತ್ ಕೆಲೆಂ. ಸಿ. ವಂದಿತಾನ್ ಸರ್ವಾಂಕ್ ಫೆಸ್ತಾಚೆ

ಶುಭಾಶಯ್ ಪಾಠಯ್ಲೆ. ಯಾಜಕಾಂನಿ ಸಂದೇಶ್ ದೀವ್ನ್ ಸರ್ವಾಂನಿಂ ಪರಿಸರ್ ಪ್ರೇಮಿ ಸಾಂ ಫ್ರಾನ್ಸಿಸ್ ಆಸ್ಸಿಸಿಚಿ ದೇಕ್ ಘೆವ್ನ್ ದೆವಾಚ್ಯಾ ಹರ್ಯೆಕ್ ರಚ್ಣಿ ಥಂಯ್ ದೆವಾಕ್ ಪಳಯ್ಲೆ ಆನಿ ಆಮ್ಚೆಂ ಪರಿಸರ್ ಸೊಭಿತ್ ಆನಿ ನಿತಳ್ ದವರಿಚೆ ಮ್ಹಣ್ ಉಲೊ ದಿಲೊ. ಪಿ.ಯು.ಸಿ. ಪರೀಕ್ಷೆಂತ್ ಅಧಿಕ್ ಅಂಕ್ ಆಪ್ಣಾಯಿಲ್ಲಾ ಕು ಜೂಡಿ



ಮೇರಿ ಡಾಯಸ್, ವಾಡ್ಯಾಚಿ ಸಾಗೊಳಿಗಾರ್ ಶ್ರೀ ಎಡ್ವರ್ಡ್ ಡಿಸೋಜಾ ಆನಿ ಶ್ರೀ ರೊನಾಲ್ಡ್ ಫೆರ್ನಾಂಡಿಸ್ ಆನಿ ಬರಪ್ಪಿ ಶ್ರೀ ತೊಮಸ್ ಕರ್ನೇಲಿಯೊಕ್ ಸನ್ಮಾನ್ ಕೆಲೊ. ವಾಡ್ಯಾಗಾರಾಂನಿ ಗಾಯಾನಾಂ ಆನಿ ಹಾಸಿ ಖೆಳಾ ಮುಖಾಂತ್ ಮನೊರಂಜನ್ ದಿಲೆಂ. ಹಾಸಿಂತ್ ಜಿಕ್ಲ್ಯಾಂಕ್ ಇನಾಮಾಂ ವಾಂಟ್ಲಿಂ. ಮಾಬಾಲಿ ಕ್ವಾಡ್ರಸ್ ಜಿವ್ಣಾಚೆರ್ ಆಶೀರ್ವಾದ್ ಮಾಗ್ಲೆಂ. ವಾಡ್ಯಾಚೊ ಪ್ರತಿನಿಧಿ ಶ್ರೀ ಜೊರ್ಜ್ ಮಥಾಯಸಾನ್ ಧನ್ಯವಾದ್ ಪಾಟಯ್ಲೆ. ಶ್ರೀಮತಿ ಇನೆಟ್ ಡೇಸಾನ್ ಕಾರ್ಯಕ್ರಮ್ ನಿರ್ವಹಣ್ ಕೆಲೆಂ. ಜಿವ್ಣಾ ಸವೆಂ ಫೆಸ್ತಾಚೆಂ ಸಹಮಿಲಾನ್ ಅಖೇರ್ ಕೆಲೆಂ.

ಆಶಾ ಕರ್ನೇಲಿಯೊ

ಏಕ್ ಭುರ್ಗೊ ದುಸ್ರ್ಯಾ ಕಡೆ ವಿಚಾರಿ - ತುಂ ಕೊಣೀ ಫಾಮಾದ್ ಗ್ರೇನ್ತ್ ಮನ್ಶಾಚೊ ಸಯ್ರೊ ಪುಣಿ ಆಸಾಯ್?
ದುಸ್ರ್ಯಾನ್ ತಾಕಾ ಜವಾಬ್ ದಿಲಿ - ಹಾವೆಂ ಬಡಾಯ್ ಕೊಚ್ಚುಂಚಿ ನ್ಹಯ್, ಪುಣ್ ಮ್ಹಜ್ಯಾ ಡಾಡಾನ್ ದೆವಾಕ್‌ಚೆ ಬಾಪಾ ಮ್ಹಣ್ ಆಪಂವ್ಚೆಂ ಹಾವೆಂ ಆಯ್ಕಾಲಾಂ!





ವೆಲಂಕಣಿ ವಾಡ್ಯಾಚ್ಯಾ ಫೆಸ್ತಾಚಿ ವರದಿ

2019 ಅಕ್ಟೋಬರ್ ಮಹಿನ್ಯಾಚಾ 27 ತಾರಿಕೆರ್ ಆಯ್ಕಾರಾ ಸಕಾಳಿ 8:00 ವರಾಂಚ್ಯಾ ಮೀಸಾಕ್ ಸರ್ವ್ ವಾಡ್ಯಾಗಾರಾಂ ಹಾಜರ್ ಜಾಲಿಂ. ಮಿಸಾ ಬಲಿದಾನಾಚಿ ಲಿತುರ್ಜಿ ಸರ್ವ್ ವಾಡ್ಯಾಗಾರಾಂನಿ ವಾಂಟುನ್ ಘೆವ್ನ್ ಬೋವ್ ಅಪುರ್ಬಾಯೆನ್ ಚಲವ್ನ್ ವೆಲಿ. ಗೆಲೆತ್ಯಾ ವರ್ಸಾ ಧನಿಯಾ ದೆವಾನ್ ವೊತಲ್ಯಾ ಆಶೀರ್ವಾದಾಂಕ್, ಕೆಲ್ಲ್ಯಾ ಉಪ್ಕಾರಾಂಕ್ ವಾಡ್ಯಾಗಾರಾಂನಿ ಅರ್ಗಾಂ ಪಾಟೊವ್ನ್



ನಮಾನ್ ಕೆಲೆಂ. ಸರ್ವ್ ವಾಡ್ಯಾಗಾರಾಂ ಸಾಂಜೆಚ್ಯಾ 6:30 ವೊರಾರ್ ಜಿ.ಎಸ್.ಜೆ. (ಎ) ರೂಫ್ ಟೊಪಾರ್ ಸಾಂಗಾತಾ ಜಮ್ಲಿಂ. ಅಕ್ಟೋಬರ್ ಮಹಿನ್ಯಾ ಆಮ್ಚಿ ಫಿರ್ಗಜ್ ಪಾತ್ಕೊನ್ ರೂಜಾರ್ ಮಾಯೆಕ್ ಸಮರ್ಪುನ್ ದಿಲ್ಲೊ ಮಹಿನ್ಯಾ ಜಾವ್ನಾಸ್ತಾಂ, ತಿಚ್ಯಾ ಮಾನಾಕ್ ಸಾಂಜೆಚ್ಯಾ 7:00 ವೊರಾರ್ ತೇರ್ಸೆ ಕೆಲೊ. ಫೆಸ್ತಾಕ್ ಮಾನಾಚೆ ಸಂಯ್ ಜಾವ್ನ್ ಆಮ್ಚೆ ವಿಗಾರ್ ಬಾಪ್ ಲೆಸ್ಲಿ ಡಿಸೋಜಾ ಆನಿ ತಶೆಂಚ್ ಸಹಾಯಕ್ ಬಾಪ್ ಕ್ಲಾನ್ಯಾ ಡಿಸೋಜಾ, ಧರ್ಮಭಯ್ಲಿಂ ಸಿ. ನಿತ್ಯಾ ತಶೆಂಚ್ ಸಿ. ಮೆಲಾನಿಯಾ, ಉಪಾಧ್ಯಕ್ ಶ್ರೀ ಬ್ಯಾಪ್ಟಿಸ್ಟ್ ಡಾಯಸ್, ಕಾರ್ಯದರ್ಶಿ ಶ್ರೀ ರೊನಾಲ್ಡ್ ಸಲ್ವೆನ್ಹಾ ಹಾಂಕಾಂ ಸಾಂಗಾತಾ ಘೆವ್ನ್ ಗುರ್ಕಾರ್ ಶ್ರೀ ಲೂಕ್ ಡಿಸೋಜಾನ್ ವೆದಿ ಸೊಬಯ್ಲಿ.

ಕಾರ್ಯಂ ಯಶಸ್ವಿ ಜಾಯ್ತೆ ತರ್ ದೆವಾಚ್ಯಾ ಆಶೀರ್ವಾದಾನ್ ಸುರು ಜಾಯ್ಜಾಯ್ ಮ್ಹಣೊನ್ ಆಮ್ಚ್ಯಾ ವಾಡ್ಯಾಚ್ಯಾ ಪ್ರತಿನಿಧಿ ಶ್ರೀ ಫಿಲಿಪ್ ಡಿಲೀಮಾನ್

ಮಾಗ್ಣ್ಯಾವಿಧಿ ಸಾಂಗಾತ್ಯಾಂ ಸವೆಂ ಚಲವ್ನ್ ವೆಲಿ. ಶ್ರೀಮತಿ ಡಯಾನ ಮೆಂಡೊನ್ಸಾನ್ ಜಮ್ಲೆಲ್ಯಾ ಸರ್ವಾಂಕ್ ಸ್ವಾಗತ್ ಕೆಲೊ. ವೆದಿ ಸೊಭಯಿಲ್ಲ್ಯಾಂಕ್ ಮಾಲ್ಪಡೊ ವಾಡ್ಯಾಗಾರ್ ಶ್ರೀ ಡೇವಿಡ್ ಡಿಸಿಲ್ವಾನ್ ಗುಲೊಬ್ ದೀವ್ನ್ ಮಾನ್ ಕೆಲೊ. ವೆಲಂಕಣಿ ವಾಡೊ ವರ್ಸಾನ್ ವರ್ಸಾ ನವಿಂ ಕುಟ್ಮಾಂ ಸೆರ್ವೊನ್ ವಾಡಾತ್ ಆಸಾ. ಹ್ಯಾ ವರ್ಸಾ ನವ್ಯಾನ್ ಆಯಿಲ್ಲ್ಯಾ 8 ಕುಟ್ಮಾಂಕ್ ವೆದಿರ್ ಆಪೊವ್ನ್ ಗುರ್ಕಾರ್ ಶ್ರೀ ಲೂಕ್ ಡಿಸೋಜಾನ್ ಗುಲೊಬ್ ದೀವ್ನ್ ಸ್ವಾಗತ್ ಕೆಲೊ.

ಉಪ್ರಾಂತ್ ವಿಗಾರ್ ಬಾಪ್ ಲೆಸ್ಲಿ ಡಿಸೋಜಾನ್ ವಾಡ್ಯಾಗಾರಾಂಕ್ ಬರೊ ಸಂದೇಶ್ ದಿಲೊ ಆನಿ ವಾಡ್ಯಾಗಾರಾಂಕ್ ಬರೆಂ ಫೆಸ್ತಾ ಮಾಗ್ಲೆಂ. ತಶೆಂಚ್ ಸಿ. ಮೆಲಾನಿಯಾನ್ ಸರ್ವಾಂಕ್ ಬರೆಂ ಫೆಸ್ತಾ ಮಾಗ್ಲೆಂ ಆನಿ ಸರ್ವ್ ಕುಟ್ಮಾಚ್ಯಾಂನಿ ಸಾಂಗಾತಾ ಮೆಳೊನ್ ಆಮೊರಿ ತೇರ್ಸೆ ಕರ್ನಾ ಸಾಂಗಾತಾ ಮಾಗೊಂಕ್ ಉಲೊ ದಿಲೊ. ಶ್ರೀಮತಿ ಪ್ರೀತಾ ಕಾರ್ಡೊಜಾನ್ ವ್ಹಡಾಂಕ್ ತಶೆಂಚ್ ಭುರ್ಗ್ಯಾಂಕ್ ನಮೂನ್ಯಾವಾರ್ ಖೆಳ್ ಚಲಯ್ಲಿ. ಭುರ್ಗ್ಯಾಂನಿ ತಶೆಂಚ್ ವ್ಹಡಾಂನಿ ನೃತ್ಯ ಕರ್ನ್ ಪದಾಂ ಗಾವ್ನ್



ಸರ್ವಾಂಕ್ ಮಿಶಾಲ್ ಕೆಲೆಂ.

ಸಹಾಯಕ್ ಯಾಜಕ್ ಬಾಪ್ ಕ್ಲಾನ್ಯಾ ಡಿಸೋಜಾ ಹಾಣಿ ಜೆವ್ಣಾಚೆರ್ ಆಶೀರ್ವಾದ್ ಮಾಗ್ಲೆಂ. ಸಹಕಾರ್ ದೀವ್ನ್ ಉರ್ಬೆನ್ ಭಾಗ್ ಘೆತ್ಲ್ಯಾ ವಾಡ್ಯಾಗಾರಾಂಚೊ ಶ್ರೀ ಲೂಕ್ ಡಿಸೋಜಾನ್ ಉಪ್ಕಾರ್ ಬಾವುಡ್ಲೊ.

ಹೆಂ ಸಗ್ಳೆಂ ಕಾರ್ಯಂ ಕಾರ್ಯನಿರ್ವಾಹಕ್ ಜಾವ್ನ್ ಮರಿಯಾ ಮೆಂಡೊನ್ಸಾನ್ ಭೋವ್ ಅಪುರ್ಬಾಯೆನ್ ಚಲವ್ನ್ ವೆಲೆಂ. ಜೆವ್ಣಾ ಸವೆಂ ಫೆಸ್ತಾಚಿಂ ಸಹಮಿಲನ್ ಸಂಪಯ್ಲಿಂ.

— ಡಯಾನಾ ಮೆಂಡೊನ್ಸಾ



ಸಾಂ ಫ್ರಾನ್ಸಿಸ್ ಸಾವೆರ್ ವಾಡ್ಯಾಚ್ಯಾ ಫೆಸ್ತಾಚಿ ವರದಿ

ದಶೆಂಬರ್ 08, 2019 ಸಾಂ ಫ್ರಾನ್ಸಿಸ್ ಸಾವೆರ್ ವಾಡ್ಯಾಗಾರಾಂನಿ ಸಾಂಗಾತಾ ಮೆಳೊನ್ ಪಾತ್ಸೊನಾಕ್ ಮಾನ್ ಕರ್ನ್ ಸಕಾಳಿಂ 8 ವರಾಚೆಂ ಮಿಸಾಚೆಂ ಬಲಿದಾನ್ ಸಹಾಯಕ್ ಫಿರ್ಗಜ್ ಯಾಜಕ್ ಬಾಪ್ ಕ್ಲಾಸ್ನಿ ಡಿಸೋಜಾ ಸವೆಂ ಭೆಟಯ್ಲೆಂ. ವಾಡ್ಯಾಗಾರಾಂನಿ ಕಾಣಿಕೊ ಅರ್ಪುನ್ ಲಿತುರ್ಜಿ ಚಲವ್ನ್ ವೆಲಿ.

ಫೆಸ್ತಾಚೆಂ ಸಹಮಿಲನ್ ಸಾಂಜೆರ್ 5 ವೊರಾರ್ ಶ್ರೀ ಅರುಣ್ ಆನಿ ಶ್ರೀಮತಿ ಪ್ರೀತಿ ಡಿಸೋಜಾಚ್ಯಾ ಘರಾ ಚಲವ್ನ್ ವೆಲೆಂ. ಮಾಗ್ಲ್ಯಾ ಸವೆಂ ಕಾರ್ಯಂ ಆರಂಭ್ ಕೆಲೆಂ. ಭುರ್ಗ್ಯಾಂನಿ ಗೀತ್ ಗಾಯ್ಲೆಂ. ಹಾಜರ್ ಆಸ್ಲಲ್ಯಾ ಸಂಯ್ತ್ರಾಂಕ್ ಶ್ರೀಮತಿ ಪ್ರೀತಿ ಡಿಸೋಜಾನ್ ಸ್ವಾಗತ್ ಕೆಲೆಂ. ಕು. ಸಿಮಾನ್ ರೆಬೆರೊನ್ ಡ್ಯಾನ್ಸ್ ಕರ್ನ್ ಸರ್ವಾಂಚಿಂ ಮನಾಂ ಜಿಕ್ಲೆಂ. ನವ್ಯಾ ಕುಟ್ಮಾಗಾರಾಂಚಿ ಶ್ರೀ ಟೊಲ್ಟುಡ್ ಡಿಸೋಜಾನ್ ವಳಕ್ ಕರ್ನ್ ದಿಲಿ. ಸಹಾಯಕ್ ಯಾಜಕ್ ಬಾಪ್ ಕ್ಲಾಸ್ನಿ ಡಿಸೋಜಾನ್ ತಾಂಕಾಂ ಪುಲ್ ದೀವ್ನ್ ವಾಡ್ಯಾಂತ್ ಬರೊ ಯೆವ್ಕಾರ್ ಮಾಗ್ಲೊ. ಶಿಕ್ವಾ ಕ್ಷೇತ್ರಾಂತ್ ಸಾಧನ್ ಕೆಲ್ಲ್ಯಾ ನೋಶೆಲ್ ಫೆರ್ನಾಂಡಿಸ್, ರೀನಾ ಡಿಸೋಜಾ, ರೇಚಲ್ ಡಿಸೋಜಾ ತಶೆಂಚ್ ಆಮ್ಚ್ಯಾ ಫಿರ್ಗಜೆಂತ್ ತಶೆಂಚ್ ದುಸ್ರ್ಯಾ ಫಿರ್ಗಜಾಂನಿ ವಚುನ್ ಕೊಯರಾಂತ್ ವಾಜಾಂತ್ರಾಂ ವಾಜವ್ನ್ ಸೆವಾ ದಿಂವ್ಚ್ಯಾ ಶೆಲೊಮ್ ಆನಿ ಶೆರೊನ್ ಬ್ರಿಟ್ಟೊ ಹಾಂಕಾಂ ಮಾನ್ ಕೆಲೊ. ವಾಡ್ಯಾಂತ್ ಸೆವಾ ದಿಂವ್ಚ್ಯಾ ಪ್ರತಿನಿಧಿಂಕ್ ಮಾನ್ ಕೆಲೊ. ಶ್ರೀಮತಿ ಹಿಲ್ಡಾ ಕರ್ನೇಲಿಯೊನ್ ವಾರ್ಷಿಕ್ ವರದಿ ವಾಚ್ಲಿ.

ಸಹಾಯಕ್ ಯಾಜಕ್ ಬಾಪ್ ಕ್ಲಾಸ್ನಿ ಡಿಸೋಜಾನ್ ಸಾಂ ಫ್ರಾನ್ಸಿಸ್ ಸಾವೆರ್ ವಿಶ್ಯಾಂತ್ ಉಲವ್ನ್ ಬರೆಂ ಮಾಗ್ಲೆಂ. ಗೊವ್ಳಿಕ್ ಮಂಡಳಿಚೊ ಉಪಾಧ್ಯಕ್ಷ್ ಶ್ರೀ ಬ್ಯಾಪ್ಟಿಸ್ಟ್ ಡಾಯಸ್, ಕಾರ್ಯದರ್ಶಿ ಶ್ರೀ ರೊನಾಲ್ಡ್ ಸಲ್ವಾನ್ಡ್ ಆನಿ 18 ಆಯೋಗಾಂಚೊ ಸಂಯೋಜಕ್ ಶ್ರೀ ಸಂತೋಷ್ ಕರ್ನೇಲಿಯೊ ಹಾಣಿಂ ಫೆಸ್ತಾ ವಿಶ್ಯಾಂತ್



ಆಪಾಪ್ಲೊ ಸಂದೇಶ್ ದಿಲೊ. ಹ್ಯಾ ವೆಳಿಂ ವಿಗಾರ್ ಬಾಪ್ ದುಸ್ರೆಂ ಕಾರ್ಯಂ ಮುಗ್ವುನ್ ಯೆವ್ನ್ ಆಮ್ಚ್ಯಾ ಸಾಂಗಾತಾ ಮೆಳ್ಳಿ, ತಾಣಿಂ ಸರ್ವಾಂಕ್ ಫೆಸ್ತಾಚಿ ಶುಭಾಶಯ್ ಪಾಟಯ್ಲಿ.

ಆಮ್ಚ್ಯಾ ವಾಡ್ಯಾಂತ್ 80 ಕುಟ್ಮಾಂ ಆಸಾತ್ ದೆಕುನ್, ಸಾಂ. ಫ್ರಾನ್ಸಿಸ್ ಸಾವೆರ್ ಪಯ್ಲೊ ಆನಿ ದುಸ್ರೊ ವಾಡೊ ಮ್ಹಣ್ ಸರ್ವಾಂಚ್ಯಾ ಸಹಮತೆನ್ ವಿಭಾಗ್ ಕೆಲೆ.



ವಾಡ್ಯಾಚ್ಯಾ ಭುರ್ಗ್ಯಾಂನಿ ತಶೆಂಚ್ ವ್ಹಡಾಂನಿ ಪದಾಂ ಗಾಯ್ಲೆಂ. ಸರ್ವ್ ವಾಡ್ಯಾಗಾರಾಂನಿ ಕ್ರೀಯಾಳ್ ಪಾತ್ರ್ ಘೆತ್ಲೊ. ಶ್ರೀಮತಿ ಪ್ರೆಸಿಲ್ಲಾ ಡಿಸೋಜಾನ್ ಖೆಳ್ ಚಲವ್ನ್ ವ್ಹೆಲೆ. ಆಯಿಲ್ಲಾ ಸರ್ವಾಂಕ್ ಶ್ರೀಮತಿ ರೇಖಾ ಡಿಸೋಜಾನ್ ದೇವ್ ಬರೆಂ ಕರುಂ ಮ್ಹಳೆಂ. ವಿಗಾರ್ ಬಾಪಾಂನಿ ಜೆವ್ಣಾಚೆರ್ ಆಶೀರ್ವಾದ್ ಮಾಗ್ಲೊ. ಹೆಂ ಕಾರ್ಯಂ ಕು. ಸೋನಿಯಾ ಡಿಕೊಸ್ಪಾನ್ ಭೋವ್ ಆಪುರ್ಬಾಯೆನ್ ಚಲೊನ್ ವೆಲೆಂ.

– ರೇಖಾ ಡಿಸೋಜಾ

ಪ್ರಾಯೆನ್ ದಿಲ್ಲೊ ಅನ್ನೋಗ್

ಹಾಂವ್ ತರ್ನಾಟ್ಟಣಾರ್ ಪಾವ್ತಾನಾ
ಮಿಶಿಯೊ ಮ್ಹಾಕಾ ವ್ಹಡ್ಪಣಾಚ್ಯೊ
ಪ್ರಾಯ್ ಉತ್ರೊನ್ ಯೆತಾನಾ
ಮಿರಿಯೊ ಆತಾಂ ಕಳ್ಳಳ್ಯಾಂಚ್ಯೊ!

ತೆದ್ನಾಂ ಚಲಿಯೆಚೊ ಹಾತ್ ಧರ್ನ್
ಪಾವ್ಲಾಂ ಕಾಡ್ಲಿ ಮಜಾ
ಆತಾಂ ಚಲ್ತಾನಾ
ಕೋಣೀ ಹಾತ್ ಧರನಾತ್ಲಿ ಸಜಾ!

ತರ್ನಾಟ್ಟಣಾರ್ ಘರ್ಚ್ಯಾಂ ಧಾವ್ನ್
ಅಲಗ್ ರಾಂವ್ಚಿ ನೀತ್
ಆತಾಂ ಎಕ್ಸುರ್ಯಾಕ್
ಸೊಡುನ್ ವೆತಾತ್, ಭೀತ್!

ತೆದ್ನಾಂ ಕೊಣೇಂಯ್ ಬೂದ್-ಬಾಳ್
ಸಾಂಗ್ಲ್ಯಾರ್ ರಾಗ್
ಆತಾಂ, ತಶೆಂ ಪುಣಿ ಉಲಯ್ತಿತ್-ಗೀ, ಮಾಗ್!

ತರ್ನಾಟ್ಟಣಾರ್ ಸೊಭಿತ್ ದಿಸ್ತಲ್ಯಾಂಚಿ
ಮಾತ್ರ್ ಆಪುರ್ಬಾಯ್
ಆತಾಂ, ಸರ್ವ್ ವಸ್ತುಂನಿ
ದಿಸ್ತಾ ಸೊಭಾಯ್!

ತೆದ್ನಾಂ, ಹಾಂವ್ ಸದಾಂಕಾಲ್
ಮ್ಹಳ್ಳೊ ಹಂಕಾರ್
ಮ್ಹಜೀಯ್ ಸರ್ತಿ- ಆತಾಂ ಸುಸ್ತಾಲಾಂ-
ಆಸಾ ಯೆಂವ್ಚ್ಯಾರ್!

ತರ್ನಾಟ್ಟಣಾರ್ ಹಯೆರ್ಕ್ ಮುದ್ದೆ ಆಚರಣ್
ಆತಾಂ, ಉಗ್ಡಾಸಾಚ್ಯಾ ವೋಣಿಕ್
ಘಡಿಯೊ ಸಮರ್ಪಣ್!

ತೆದ್ನಾಂ, ನಿದೆಂತ್ಲೊ ಜಾಗೊಂಕ್‌ಚ್ ಕಷ್ಟ್
ಆತಾಂ, ನೀದ್‌ಚ್ ನಾತ್‌ಲ್ಲೊ ನಷ್ಟ್!

ತರ್ನಾಟ್ಟಣಾರ್ ಚಲಿಯೆಚಿ ಕಾಳ್ಜಾ ಉಡಿ
ಜಾಂವ್ಚಿ ಹುಮೆದ್
ಆತಾಂ, ಕಂಯ್ ರಾವತ್ ಕಾಳ್ಜಾ ಉಡಿ
ಮ್ಹಳ್ಳಿ ಭಿರಾಂತ್!

ತೆದ್ನಾಂ, ನಗಣ್ಯ ಸಂಗ್ತಿಂಚೀಯ್ ಖಿಂತ್
ಉತರ್ ಪ್ರಾಯೆರ್ ಗಮ್ತಾ
ಪಯ್ಲೆಂಚಿ ಪಿಶಿ ಮತ್!

ಆಮಿ ಪ್ರಾಯೆಚೆಂವ ತರ್ನಾಟ್ಟಿಂ
ಕಿತೆಂ ಫರಕ್ ಪಡ್ತಾ?
ಸರ್ವ್‌ಸ್ವರಾನ್ ದಿಲ್ಲೆಂ ಜಿವಿತ್
ಸಂತೊಸಾನ್ ಭೊಗ್ಚ್ಯಾರ್ ಪಾವ್ತಾ!

-ಅನಾಮಿಕ್

ನವಿಂ ಕಾಜಾರಿ ಏಕ್ ಪಾವ್ಟಿಂ ಎಕಾ ಬಾಗಿಂತ್ಲ್ಯಾನ್ ಪಾಸಾಯೊ
ಮಾರ್ತಾನಾ ಅಜಾನಕ್ ಏಕ್ ಜಯ್ತ್ ಪೆಟೊ ಹಾಂಕಾಂ ಪಳೆವ್ನ್
ಹಾಂಚೆ ಕುಶಿಂ ಧಾಂವೊನ್ ಆಯ್ಲೊ. ದೊಗಾಂಯ್ಚಿ ಚಿಂತ್ಲೆಂ
'ಆತಾಂ ಪೆಟೊ ಆಂಗಾರ್ ಉಡೊನ್ ಘಾಸ್ ಮಾರ್ತಲೊಚ್'.
ದಾದ್ಲ್ಯಾನ್ ಚಿಂತ್ಲೆಂ 'ಪೆಟೊ ಚಾಬ್ಕುರೊ ದಿಸ್ತಾ, ಚಾಬೊಂಕ್‌ಚ್
ಆಯ್ಲೊ ಮ್ಹಾಕಾ ಚಾಬ್ಲ್ಯಾರಿ ವ್ಹಡ್ ನ್ಹಯ್, ಬಾಯ್ಲೆ ಪುಣಿ
ಶಾಬಿತಾಯೆನ್ ಉರೊಂ!' ಅಶೆಂ ಚಿಂತುನ್ ತಾಣೆ ಸಟ್ವ್ ಕರ್ನ್,
ಪೆಟೊ ಲಾಗಿಂ ಪಾವ್ತಾನಾ ಬಾಯ್ಲೆಕ್ ಉಕಲ್ನ್ ಧರ್ಲೆಂ.
ಅನ್ನೊಗಾನ್ ಪೆಟೊ ಜಾಣಾ ಲೋಕ್ ಅಶೆಂಚ್ ಬಾಗ್ಸೊನ್
ಕಿತೆಂಯ್ ವಿಂಚುನ್ ಆಪ್ಣಾಕ್ ಮಾರ್ತಾ! ದಾದ್ಲ್ಯಾನ್ ಅಶೆಂ
ಬಾಯ್ಲೆಕ್ ಉಕಲ್ನ್ ಧರ್ತಾನಾ ಪೆಟೊ ಭಿಯೆಲೊ ಆನಿ
ಚಾಬಾನಾಸ್ತಾಂ ಪಾಟಿಂ ಧಾಂವ್ಲೊ ದಾದ್ಲ್ಯಾನ್ ಸ್ತ್ರೀಯೆಕ್ ಸಕಯ್ಲೆ
ದವರ್ಲೆಂ. ತಿ ಆಪ್ಣಾಚೊ ಉಪ್ಕಾರ್ ಬಾವುಡ್ಲೆಲಿ ಮ್ಹಣ್ ತಾಣೆ
ಲೆಕ್ಲೆಂ. ತರೀ ತಿ ಮ್ಹಣಾಲಿ "ಹಾವೆಂ ಪಳೆಲಾಂ ಲೊಕಾನ್ ಸುಣ್ಯಾಂಕ್
ಘಾತರ್ ಮಾರ್ಚೆ ವ ಬೊಡಿ ದಾಕವ್ನ್ ಭೆಷ್ಟಾಂವ್ಲೆಂ. ತುಂ
ಎಕ್ಲೊ ಬಾಯ್ಲೆಕ್ ಚ್ ಪೆಟ್ಯಾ ವಯ್ರ್ ಉಡಂವ್ಕ್ ಪಳೆತಲೊ!".
ಬಾಯ್ಲೆ ತಿತ್ಲೆಂ ಘೊವಾಕ್ ಚೂಕ್ ಸಮ್ಜೊಂಚಿಂ ಹೆರ್
ಕೊಣಿ ಅಸ್ತಿಂ ನಾಂತ್!

ಸಂಘ್ - ಸಂಸ್ಥಾಂಚ್ಯೊ ಭಾತಿ

ಸಾಂ ವಿಶೆಂತ್ ಪಾವ್ಲ್ ಸಭೆಚಿ ವರ್ದಿ

ಸಪ್ಟೆಂಬರ್ 29, 2019 ಆಯ್ತಾರಾ 8 ಪೂರಾರ್ ಅರ್ಗಾಂ ಮೀಸ್ ಭೆಟಯ್ಲೆಂ. ತಶೆಂಚ್ ಸರ್‌ಲ್ಲಾ ಸಾಂದ್ಯಾಂಕ್ ಸಾಸ್ಣಾಚೊ ವಿಶೆವ್ ಮಾಗ್ಲೊ. ಲಿತುರ್ಜಿ ಸಾಂದ್ಯಾಂನಿ ಚಲವ್ನ್ ವ್ಹೆಲಿ. ಸಹಾಯಕ್ ವಿಗಾರ್ ಬಾಪ್ ಕ್ಲಾನ್ಯಿ ಡಿಸೋಜಾನ್ ಮಿಸಾಚೆಂ ಬಲಿದಾನ್ ಭೆಟಯ್ಲೆಂ. ಭೆಟೊವ್ಲೆ ವೆಳಾರ್ ಸಾಂದ್ಯಾಂನಿ ಕಾಣೆಕ್ ಅರ್ಪಿಲಿ. ಮಿಸಾಚಾ ಅಖೇರಿರ್ ಖಜನ್ದಾರ್ ಶ್ರೀ ವಿನೆಂಟ್ ಲುವಿಸಾನ್ ಫಿರ್ಗಜ್ಕಾರಾಂ ಮುಖಾರ್ ವಾರ್ಷಿಕ್ ಲೇಖ್ ವಾಚ್ಲೆಂ. ಸಾಂ ಪಾವ್ಲಾಚೆಂ ಹೊಗ್ವಾಪಾಚೆಂ ಗೀತ್ ಗಾವ್ನ್ ಮೀಸ್ ಅಖೇರ್ ಕೆಲೆಂ. ಮುಕ್ತೆಂ ಸಭಾ ಕಾರ್ಯಕ್ರಮ್ ಮಿನಿ ಹೊಲಾಂತ್ ಮಾಂಡುನ್ ಹಾಡ್ಲೆಂ.

ಸಭಾ ಕಾರ್ಯಕ್ರಮ್ ಸಕಾಳಿಂ 9:30 ಪೂರಾರ್ ಪ್ರಾರಂಭ್ ಜಾಲೆಂ. ವೆದಿರ್ ಮಾನಾಚಿ ಸಯ್ರೆ ಜಾವ್ನ್ ಸಹಾಯಕ್ ವಿಗಾರ್ ಬಾಪ್ ಕ್ಲಾನ್ಯಿ ಡಿಸೋಜಾ, ಗೊರೆಟ್ಟಿ ಕೊವೆಂತಾಚಿ ವ್ಹಡಿಲ್ನ್ ಸಿ ಸುಜಾನ್ ತಶೆಂಚ್ ಎ.ಸಿ. ಕೊವೆಂತಾಚಿ ವ್ಹಡಿಲ್ನ್ ಸಿ ಮೇವಿಸ್, ಗೊವ್ಕಿಕ್ ಮಂಡಳಿಚೊ ಉಪಾಧ್ಯಕ್ಷ ಶ್ರೀ ಬ್ಯಾಪ್ಟಿಸ್ಟ್ ಡಾಯಸ್, ಕಾರ್ಯದರ್ಶಿ ಶ್ರೀ ರೊನಾಲ್ಡ್ ಸಲ್ದಾನ, 18 ಆಯೋಗಾಂಚೊ ಸಂಯೋಜಕ್ ಶ್ರೀ ಸಂತೋಷ್ ಕರ್ನೇಲಿಯೊ ಹಾಜರ್ ಆಸ್ಲೆ. ಸಾಂ ವಿಶೆಂತ್ ಪಾವ್ಲ್ ಸಭೆಚಾ ಮಾಗ್ಣ್ಯಾ ಸವೆಂ ಕಾರ್ಯಕ್ರಮ್ ಪ್ರಾರಂಭ್ ಕೆಲೆಂ. ಅಧ್ಯಕ್ಷ ಶ್ರೀಮಾನ್ ವಿನೆಂಟ್ ಕ್ರಾಸ್ತಾನ್ ಮಾನಾಚಾ ಸಯ್ರ್ಯಾಂಕ್ ಸ್ವಾಗತ್ ಜಾವ್ನ್ ಗುಲೊಬ್ ದಿಲೊ. ತಶೆಂಚ್ ಆಪೊವ್ಲಾಕ್ ಪಾಳೊ ದೀವ್ನ್ ಆಯಿಲ್ಲ್ಯಾ ದಾನಿಂಕ್, ಹಿತಚಿಂತಕಾಂಕ್, ಸರ್ವ್ ಸಂಘ್ ಸಂಸ್ಥಾಂಚ್ಯಾ ಪ್ರತಿನಿಧಿಂಕ್ ಗರ್ಜೆಪೊಂತ್ ಕುಟ್ಮಾಚಾ ಸಾಂದ್ಯಾಂಕ್ ಸ್ವಾಗತ್

ಕೆಲೆಂ. ಕಾರ್ಯದರ್ಶಿ ಕ್ಲಾರಾ ರೇಗೊನ್ ಸಭೆಚಿ ವಾರ್ಷಿಕ್ ವರ್ದಿ ವಾಚ್ಲಿ. ಸಹಾಯಕ್ ವಿಗಾರ್ ಬಾಪ್ ತಾಂಚಾ ಸಂದೇಶಾಂತ್ 'ಉಜ್ವಾ ಹಾತಾ ಥಾವ್ನ್ ದಿಲ್ಲೆಂ ದಾವ್ಯಾ ಹಾತಾಕ್ ಕಳಾನಾ ಜಾಂವ್ಪಿ' ಮ್ಹಳ್ಳ್ಯಾ ಉತ್ರಾದ್ವಾರಿ ಸಾಂ ವಿಶೆಂತ್ ಪಾವ್ಲ್ ಸಭೆಚಿ ಸಾಂದೆ ಕಾರ್ಯಂ ಚಲವ್ನ್ ವರ್ತಾತ್ ಮ್ಹಣುನ್ ಹೊಗೊಳ್ಲೆಂ. ಉಪಾಧ್ಯಕ್ಷಾನಿಂ ಎಸ್.ವಿ.ಪಿ.ನ್ ಗರ್ಜೆವಂತ್ ಕುಟ್ಮಾಕ್ ಘರ್ ಬಾಂದುಂಕ್ ಯೋಜನ್ ಕೆಲಾಂ, ಸರ್ವ್ ಫಿರ್ಗಜ್ಕಾರಾಂನಿ ಸಾಂಗಾತ್ ದೀಜೆ ಮ್ಹಣುನ್ ಉಲೊ ದಿಲೊ. ತಶೆಂಚ್ ಸಿ ಸುಜಾನ್ ಆನಿ ಕಾರ್ಯದರ್ಶಿನ್ ಎಸ್.ವಿ.ಪಿ. ಸಭೆಕ್ ಬರೆಂ ಮಾಗ್ಲೆಂ. ಸಾಂದೊ ಶ್ರೀಮತಿ ಹೆಲೆನ್ ಸಲ್ದಾನಾನ್ ಜೋಕ್ಸ್ ಸಾಂಗೊನ್ ಆಯಿಲ್ಲ್ಯಾಂಕ್ ಹಾಸಯ್ಲೆಂ. ತಶೆಂಚ್ ಸಾಂದ್ಯಾಂನಿ 'ಮೊರ್ನಾಚಿ ಪೇಟ್' ಮ್ಹಳ್ಳೊ ನಾಟ್ಯಕ್ಳೊ ಖೆಳೊನ್ ದಾಕಯ್ಲೊ. ಸಾಂದೊ ಶ್ರೀ ದೊನಾತ್ ಲುವಿಸಾನ್ ಧನ್ಯವಾದ್ ಪಾಠಯ್ಲೆ. ನಿಮಾಣೆ 'ಮ್ಹಜಾ ಲ್ಹಾನಾ ಭಾವಾಂ' ಮ್ಹಳ್ಳ್ಯಾ ಗಿತಾ ಸವೆಂ ಕಾರ್ಯಕ್ರಮ್ ಅಖೇರ್ ಜಾಲೆಂ. ಕಾಫಿ ಫಳಾರ್ ಆಸಾ ಕೆಲ್ಲೊ. ಸುಮಾರ್ 75 ಸಯ್ರಿಂ ಹಾಜರ್ ಆಸ್ಲೆಂ. ಹೆಂ ಕಾರ್ಯಕ್ರಮ್ ಶ್ರೀ ವಿನೆಂಟ್ ಕ್ವಾಡ್ರಸಾನ್ ಚಲವ್ನ್ ವ್ಹೆಲೆಂ.

ಎಸ್.ವಿ.ಪಿ., ವಿಗಾರ್ ಬಾಪಾಂಕ್ ತಶೆಂಚ್ ಸಹಾಯಕ್ ವಿಗಾರ್ ಬಾಪಾಂಕ್ ಆನಿ ರೋಜಾರ್ ಮಾಂಯ್ ಫಿರ್ಗಜೆಂತ್ಲ್ಯಾ ಸರ್ವ್ ದೇವ್ ಪ್ರಜೆಕ್ ಭಾಗಿ ನತಾಲಾಂಚೆಂ ಫೆಸ್ಟ್ ತಶೆಂಚ್ ಸಂತೊಸ್ಪರಿತ್ ಆನಿ ಫಳಾಭರಿತ್ ನವೆಂ ವರಸ್ ಮಾಗ್ತಾ.

ಕ್ಲಾರಾ ರೇಗೊ,
ಕಾರ್ಯದರ್ಶಿ

ಸೆಕುಲಾರ್ ಫ್ರಾನ್ಸಿಸ್ಕನ್ ಓಡ್ಡ್



ವಾರ್ಷಿಕ್ ಫೆಸ್ಟಾಚಿ ವರ್ದಿ: 2019 ಅಕ್ಟೋಬರ್‌ಚ್ಯಾ 5 ತಾರೀಖ್ ಸನ್ವಾರಾ ಸಾಂಜೆರ್ 4:30 ವೊರಾಂಚಾ ಮಿಸಾವೆಳಾರ್ ಆಮ್ಚ್ಯಾ ಒಡ್ಡಿಚೊ ಪಾತ್ರೊನ್ ಸಾಂ. ಫ್ರಾನ್ಸಿಸ್ ಆಸ್ಪಿಸಿಚೆಂ ಫೆಸ್ಟ್ ಪವಿತ್ರ್ ಎವ್ಕರಿಸ್ತಿಕ್ ಬಲಿದಾನಾ ಸವೆಂ ಆಚರಿಸ್ಲೆಂ. ಆಮ್ಚೊ ಆತ್ಮಿಕ್ ಸಹಾಯಕ್ ಕಾಪುಜೆನ್ ಪ್ರಾದ್ ಆರ್ಥರ್ ಮಿನೇಜಸ್ ಬಾಪಾಂನಿ ಮಿಸಾಚೆಂ ಬಲಿದಾನ್ ಭೆಟಯ್ಲೆಂ. ಫಿರ್ಗಜ್ ವಿಗಾರ್ ಬಾದೊಲೆಂ ಲೆಸ್ಲಿ ಡಿಸೋಜಾನ್ ಸಹಭೆಟವ್ಲಿ ಕೆಲಿ. ಮಿಸಾಚಿ ಲಿತುರ್ಜಿ ಒಡ್ಡಿಚ್ಯಾ ಭಾವ್/ಭಯ್ಣ್ಯಾಂನಿ ಚಲೊವ್ನ್ ವೆಲಿ.

ಮಿಸಾ ಉಪ್ರಾಂತ್ ಮಿನಿ ಹೊಲಾಂತ್ ಫೆಸ್ಟಾಚೆಂ ಸಹಮಿಲನ್ ಆಸಾ ಕೆಲ್ಲೆಂ. ಹ್ಯಾ ಕಾರ್ಯಕ್ರಮಾಕ್ ಮುಖೆಲ್ ಸಯ್ ಜಾವ್ನ್ ಬಾದೊಲೆಂ ಲೆಸ್ಲಿ ಡಿಸೋಜಾ, ಗೊವ್ಳಿಕ್ ಮಂಡಳಿ ಉಪಾಧ್ಯಕ್ಷ ಶ್ರೀ ಬ್ಯಾಪ್ಟಿಸ್ಟ್ ಡಾಯಸ್, ಕಾರ್ಯದರ್ಶಿ ಶ್ರೀ ರೊನಾಲ್ಡ್ ಸಲ್ದಾನ್ಹಾ, 18 ಆಯೋಗಾಂಚೊ ಸಂಯೋಜಕ್ ಶ್ರೀ ಸಂತೋಷ್ ಕರ್ನೇಲಿಯೊ, ಗೊರೆಟ್ಟಿ ಕೊವೆಂತಾಚಿ ಸಿ. ಮೆಲಾನಿಯಾ ಹಾಜರ್ ಆಸ್ಲಿಂ. ಸಂಘ್-ಸಂಸ್ಥಾಚಿಂ ಹುದ್ದೆದಾರಾಂಯ್ ಹಾಜರ್ ಆಸ್ಲಿಂ.

ಸಾಂ ಫ್ರಾನ್ಸಿಸ್ ಆಸ್ಪಿಸಿಚೆಂ ಮೊಗಾಚೆಂ ಗೀತ್-ಸುರ್ಯೊ, ಚಂದ್ರ್, ತಾರಾನೊಂ... ಗಾವ್ನ್ ಕಾರ್ಯಾಚಿ ಸುರ್ವಾತ್ ಕೆಲಿ. ಅದ್ಚೆ ಭಯ್ಣ್ ಟ್ರೇಜಾ ಫೆರ್ನಾಂಡಿಸಾನ್ ಸರ್ವಾಂಕ್ ಮೊಗಾನ್ ಸ್ವಾಗತ್ ಕೆಲೊ. ಹಾಜರ್ ಆಸ್ಲಲ್ಯಾ ಮುಖೆಲ್ ಸಯ್ರಾಂಕ್ ಗುಲೊಬ್ ದೀವ್ನ್

ಮಾನ್ ಕೆಲೊ. ಕಾರ್ಯದರ್ಶಿ ಭಯ್ಣ್ ಜೆಸ್ಸಿ ನಜೆತಾನ್ ಆದ್ಲ್ಯಾ ವರ್ಸಾಚ್ಯಾ ಫೆಸ್ಟಾಚಿ ವರ್ದಿ ವಾಚುನ್ ಸಾಂಗ್ಲಿ. ಗೊ. ಮಂಡಳಿಚೊ ಉಪಾಧ್ಯಕ್ಷ ಶ್ರೀ ಬ್ಯಾಪ್ಟಿಸ್ಟ್ ಡಾಯಸ್ ಫೆಸ್ಟಾಚಿ ಶುಭಾಶಯ್ ಪಾಟಯ್ಲೆ. ವಿಗಾರ್ ಬಾಪಾನ್ ಆಪ್ಲೆ ಸಂದೇಶ್ ದೀವ್ನ್ ಬರೆಂ ಫೆಸ್ಟ್ ಮಾಗ್ಲೆಂ. ಸಂಘ್ ಸಂಸ್ಥಾಚಾ ಹುದ್ದೆದಾರಾಂನಿ ಫೆಸ್ಟಾಚಿ ಶುಭಾಶಯ್ ಪಾಟಯ್ಲೆ. ಉಪಾಧ್ಯಕ್ಷ ಭಯ್ಣ್ ರೀಟಾ ಸಿಕ್ವೇರಾನ್ ಧನ್ಯವಾದ್ ಅರ್ಪಿಲೆ. ತ್ಯಾ ದಿಸಾ ಜಲ್ಮಾ ದಿವಸ್ ಆಚರ್ಸುಂಚಾ ಭಾವ್ ಫ್ರಾನ್ಸಿಸ್ ಡಿಸಿಲ್ವಾಕ್ ಉಲ್ಲಾಸುನ್ ಗೀತ್ ಗಾಯ್ಲೆಂ. ಒಡ್ಡಿಚ್ಯಾ ಭಾವ್/ಭಯ್ಣ್ಯಾಂನಿ 'ಸಮಾಧಾನೆಚೆಂ ಹಾತೆರ್' ಹಾಚ್ಯಾ ಆಧಾರಾರ್ ಬರೊ ಸಂದೇಶ್ ದಿಲೊ. ಭಯ್ಣ್ ಟ್ರೇಜಾ ಫೆರ್ನಾಂಡಿಸ್ ಆನಿ ರಶ್ಮಿ ಲುವಿಸಾನ್ ಆಪ್ಲ್ಯಾ ಮಧುರ್ ತಾಳ್ಯಾನ್ ವಿಲ್ಲಿಚೆಂ ಪದ್ ಗಾವ್ನ್ ಸಕ್ಡಾಂಕ್ ಮನೋರಂಜನ್ ದಿಲೆಂ. ಪ್ಯಾಕೆಟ್ ಜೆವಾಣ್ ಆಸಾ ಕೆಲ್ಲೆಂ. ಸಹಾಯಕ್ ವಿಗಾರ್ ಬಾಪ್ ಕ್ಲಾನ್ ಡಿಸೋಜಾನ್ ಫೆಸ್ಟಾಚಿ ಶುಭಾಶಯ್ ಪಾಟವ್ನ್ ಜೆವ್ಣಾಚೆರ್ ಆಶೀರ್ವಾದ್ ಮಾಗ್ಲೊ. ಉಪ್ರಾಂತ್ ಎಕಾಮೆಕಾ ಫೆಸ್ಟಾಚಿ ಶುಭಾಶಯ್ ಅದಲ್ ಬದಲ್ ಕರ್ನ್ ಮುಖಿ ಪಾವ್ಲಾಂವ್. ಹೆಂ ಸಗ್ಳೆಂ ಕಾರ್ಯೆಂ ಭಯ್ಣ್ ರೋಜಿ ಕ್ವಾಡ್ರಾನ್ ಚಲವ್ನ್ ವೆಲೆಂ.

ಹೊಗ್ವಾಪ್ ಜಾಂವ್ ಜೆಜು ಕ್ರಿಸ್ತಾಕ್, ಆತಾಂ ಆನಿ ಸದಾಂ ಸರ್ವದಾಂ|

- ಜೆಸ್ಸಿ ನಜೆತ್, ಕಾರ್ಯದರ್ಶಿ

ಕಥೊಲಿಕ್ ಸ್ತ್ರೀ ಸಂಘಟನಾಚಿ ವರ್ದಿ

ಮೌಂಟ್ ರೋಜರಿ ಫಿರ್ಗಜೆಚ್ಯಾ ಕಥೊಲಿಕ್ ಸ್ತ್ರೀ ಸಂಘಟನ್, ಸ್ತ್ರೀ ಆಯೋಗ್ ಆನಿ ಸ್ವ-ಸಹಾಯ ಸಂಘಟಿ ವರ್ದಿ ಹೈ ಪರಿಂ ಆಸಾ.

ಸಪ್ಟೆಂಬರ್ 8 ತಾರಿಕೆರ್ ಮೊಂತಿ ಮಾಯೆಚ್ಯಾ ಫೆಸ್ತಾಚಾ ಸಂದರ್ಭಾರ್ ಕಣ್ಣಿ ನಿತಳ್ ಕರುಂಕ್ ಸಂಘಟಣಾಚಾ ಸ್ತ್ರೀಯಾಂನಿ ಸಹಕಾರ್ ದಿಲೊ. ಮೊಂತಿ ಮಾಯೆಚ್ಯಾ ಫೆಸ್ತಾ ಸಂದರ್ಭಿಂ ಕಣ್ಣಿ ಸವೆಂ ಪುಲಾಂದ್ವಾರಿಂ ಮೊಂತಿ ಮಾಯೆಕ್ ಮಾನ್ ಕೆಲೊ.



ಸಪ್ಟೆಂಬರ್ 11 ತಾರಿಕೆರ್ ಫಿರ್ಗಜೆಚಾ ಕಥೊಲಿಕ್ ಸ್ತ್ರೀ ಸಂಘಟನ್, ಕಥೊಲಿಕ್ ಸಭಾ, ಭಲಾಯ್ಕಿ ಆಯೋಗಾಚಾ ಮುಖೇಲ್ಪಣಾರ್ ಮೌಂಟ್ ರೋಜರಿ ಮಿನಿ ಹೊಲಾಂತ್ ಹಾಡಾಂ ತಪಾಸ್ಲೆ ಶಿಬಿರ್ ಪರತ್ ಮಾಂಡುನ್ ಹಾಡ್ಲೆಂ. ಹ್ಯಾ ದೊನಿಂ ಶಿಬಿರಾಂನಿ 185 ಜಣಾಂನಿ ಭಾಗ್ ಘೆವ್ನ್ ಫಾಯ್ದೆ ಜೊಡ್ಲೊ.

ಸಪ್ಟೆಂಬರ್ 20-21 ತಾರಿಕೆರ್ ಮೌಂಟ್ ರೋಜರಿ ಇಸ್ಕಾಲಾಂತ್ ಚಲಯಿಲ್ಲಾ 'ಪ್ರತಿಭಾ ಕಾರಂಜಿ' ಕಾರ್ಯಕ್ರಮಾಕ್ ಆಮ್ಚ್ಯಾ ಸ್ತ್ರೀ ಸಂಘಟನಾಚ್ಯೊ 40 ಸ್ತ್ರೀಯೊ ಹಾಜರ್ ಆಸೊನ್ ತಾಂಚಾ ಹಾಜರ್ಪಣಾಂತ್ ಸಕಾಳಿಂ 8 ವರಾರ್ ಥಾವ್ನ್ ಸಾಂಜೆರ್ 3:30 ವೊರಾಂ ಪರ್ಯಾಂತ್ ಖಾಣಾ-ಜೆವ್ಣಾಂ ವಿಭಾಗಾಂತ್ ತಾಣಿಂ

ಭರ್ಪೂರ್ ವಾವ್ರ್ ದಿಲಾ.



ಕಥೊಲಿಕ್ ಸಭಾ ಮೌಂಟ್ ರೋಜರಿ, ಲಯನ್ಸ್ ಕ್ಲಬ್ ಕಲ್ಯಾಣ್ವರ್ ಆನಿ ಸ್ತ್ರೀ ಸಂಘಟನ್ ಮೌಂಟ್ ರೋಜರಿ ಘಟಕ್ ಹಾಂಚಾ ಸಹಯೋಗಾಂತ್ 'ಸ್ವಚ್ಛತಾ ಅಭಿಯಾನ್' ಅಕ್ಟೋಬರ್ 02 ತಾರಿಕೆರ್ ಆಸಾ ಕೆಲ್ಲೆಂ. ಆಮ್ಚ್ಯಾ ಸಂಘಟನಾಚಾ ಸ್ತ್ರೀಯಾಂನಿ ಪರಿಸರ್ ನಿತಳ್ ಕರ್ಚಾಂತ್ ಸಂಪೂರ್ಣ್ ಸಹಕಾರ್ ದಿಲಾ.

ಅಕ್ಟೋಬರ್ 25 ತಾರಿಕೆರ್ ಸ್ತ್ರೀ ಸಂಘಟನ್ ಕಲ್ಯಾಣ್ವರ್ ವಾರಾಡ್ಯಾಚಿ ಅಧ್ಯಕ್ಷಿಣ್ ಶ್ರೀಮತಿ ಅನಿತಾ ಡಾಯಸ್ ಹಿಚಾ ಮುಖೇಲ್ಪಣಾರ್ ಮೌಂಟ್ ರೋಜರಿ ಮಿಲೇನಿಯಂ ಹೊಲಾಂತ್ ಆಸಾ ಕೆಲ್ಲಾ 'ಉಚಿತ್ ಕ್ಯಾನ್ಸರ್ ತಪಾಸ್ಲೆ ಶಿಬಿರ್' ಹಾಕಾ ಹರೈಕಾ ಘಟಕಾಚಾ ಹಾಜರ್ಪಣಾ ಸವೆಂ ಶಿಬಿರ್ ಯಶಸ್ವಿ ಥರಾನ್ ಚಲವ್ನ್ ಫೆಲೆಂ.

ನವೆಂಬರ್ 3 ತಾರಿಕೆರ್ ಸರ್ವ್ ಧರ್ಮಾಂಚ್ಯಾ ಸಂಘ್ ಸಂಸ್ಥಾಂಚಾ ಸಹಯೋಗ ಖಾಲ್ 'ಸ್ವಯಂ ಪ್ರೇರಿತ್ ರಕ್ತದಾನ್ ಶಿಬಿರ್' ಆಮ್ಚ್ಯಾ ಮೌಂಟ್ ರೋಜರಿ ಮಿಲೇನಿಯಂ ಹೊಲಾಂತ್ ಚಲವ್ನ್ ಫೆಲೆಂ. ಹ್ಯಾ ಶಿಬಿರಾಕ್ ಆಮ್ಚ್ಯಾ ರೋಜರಿ ಮಾತೆ ಸಂಘಚಾ ಸ್ತ್ರೀಯಾಂನಿ ಸಂಪೂರ್ಣ್ ಸಹಕಾರ್ ದಿಲಾ ಆನಿ ಥೊಡ್ಯಾ ಸ್ತ್ರೀಯಾಂನಿ ರಕ್ತದಾನ್ ಕೆಲಾಂ.

ಕಥೊಲಿಕ್ ಸ್ತ್ರೀ ಸಂಘಟನ್ ಮಹಾ ಸಂಘ ಮೌಂಟ್

ರೋಜರಿ ಘಟಕ್ ಮಾಂಡುನ್ ಹಾಡ್ತಾ 'ಸ್ತ್ರೀಯಾಂ ಥಂಯ್ ರಾಜಕೀಯ್ ಜಾಗೃತಿ ತರ್ಭೆತಿ'. ಪ್ರಸ್ತುತ್ ಕಾಳಾರ್ ಸ್ತ್ರೀಯೊ ಸರ್ವಾಂತೀ ಮುಕಾರ್ ಆಸಾತ್. ರಾಜಕೀಯ್ ಕ್ಷೇತ್ರಾಂತ್ ಆನಿಕೀ ಮುಕಾರ್ ಯೆಂವ್ಚಾ ಖಾತಿರ್ ಹಿ ತರ್ಭೆತಿ ಗರ್ಜೆಚಿ ಜಾವ್ನಾಸಾ. ಸ್ತ್ರೀಯಾಂನಿ ರಾಜಕೀಯಾಂತ್ ಕಶೆಂ ಮುಕಾರ್ ಯೆವ್ಚೆತ್ ಮ್ಹಳ್ಳ್ಯಾ



ವಿಷಯಾರ್ ಸಂಪನ್ಮೂಳ್ ವ್ಯಕ್ತಿ ಜಾವ್ನ್ ತೊಟ್ಟಾಂ ಫಿರ್ಗಜೆಚಿ ಶ್ರೀಮತಿ ಜಾನೆಟ್ ಡಿಸೋಜಾ ಹಾಣಿಂ ಆಮ್ಕಾಂ ಸವಿಸ್ತಾರ್



ಜಾವ್ನ್ ಶಿಕೊವ್ಣ್ ದಿಲಿ. ಉದ್ದೇಶ್ - ಮುಕ್ಲ್ಯಾ ಪಂಚಾಯತ್ ಚುನಾವಣೆಂತ್ ಭಾಗ್ ಘೆಂವ್ಚೊ. ಸಹಾಯಕ್ ಯಾಜಕ್ ಬಾ| ಕ್ಲ್ಯಾನಿ ಡಿಸೋಜಾ ಹಾಜರ್ ಆಸೊನ್ 'ತುಮ್ಮಾಂ ಮೆಳ್‌ಲ್ಲೆಂ ಹೆಂ ಲ್ಹಾನ್ ಮಿಸಾಂವ್ ಹಾತಿಂ ಘೆವ್ನ್ ಏಕ್ ಕಿಟಾಳ್ ತಶೆಂ ಸಕತ್ ಜಾವ್ನ್ ರಾಜಕೀಯಾಂತ್ ಮುಕಾರ್ ಯೆಂವ್ಚೆಂ' ಮ್ಹಳ್ಳ್ಯಾ ಸಂದೇಶಾಖಾಲ್ ತರ್ಭೆತಿ ಬರ್ಯಾನ್ ಚಲಯ್ಲಿ.

- ರೀಟಾ ಒಲಿವೆರಾ, ಕಾರ್ಯದರ್ಶಿ

ಐ.ಸಿ.ವೈ.ಎಮ್.

2020 ಕ್ ಚುನಾಯಿತ್ ಜಾಲ್ಲ್ಯಾ ಐ.ಸಿ.ವೈ.ಎಮ್ ಹುದ್ದೆದಾರಾಂಚಿಂ ನಾಂವಾಂ.

ಅಧ್ಯಕ್ಷ	: ಮರಿಯಾ ಮೆಂಡೋನ್ಸಾ
ಉಪಾಧ್ಯಕ್ಷ	: ಶೊನ್ ಶೆರಾ
ಉಪಾಧ್ಯಕ್ಷ	: ವಿಯೊನಾ ಕ್ರಾಸ್ತಾ
ಕಾರ್ಯದರ್ಶಿ	: ಆಶ್ವಿ ಡಿಸೋಜಾ
ಸಹ ಕಾರ್ಯದರ್ಶಿ	: ಕೆರೊಲ್ ಮಿನೇಜಸ್
ಖಜನ್ದಾರ್	: ರೋಯಸ್ಪನ್ ಕ್ವಾಡ್ರಸ್
ಲೇಕ್ ತಪಾಸ್ತಾರ್	: ಬಿನೋಯ್ ಡಿಕೊಸ್ತಾ

ಎಕೆ ಪಿಡೆ ಖಾತಿರ್ ಆಸ್ತತ್ರೆಕ್ ಎಡ್ವಿಟ್ ಜಾಲ್ಲ್ಯಾ ರಾಂಪಾಕ್ ಆಪ್ಣಾಚಿ ಶುಶ್ರುಷಾ ಕರ್ಚ್ಯಾ ನರ್ಸಾಚೆರ್ ಮೋಗ್ ಪಡ್ಲೊ. ಡಿಸ್ಕಾರ್ಜ್ ಜಾತಾನಾ ತಾಣೆ ಆಪ್ಲೊ ಮೋಗ್ ನಿವೇದನ್ ಕೆಲೊ.

ನರ್ಸಾನ್ ಜಾಪ್ ದಿಲಿ "ಐ ಡೊಂಟ್ ನೊ ದಿಸ್ ಲೆಂಗ್ವೇಜ್, ಪ್ಲೀಜ್ ಸ್ಪೀಕ್ ಇಂಗ್ಲಿಷ್"

ರಾಂಪ ಸಾಂಗೊಂಕ್ ಅಮ್ಲೊಗ್ "ಐ ಲವ್ ಯೂ ಸಿಸ್ಟರ್!"

"ಐ ಲವ್ ಯೂ ಟೂ ಬ್ರದರ್!" ನರ್ಸಾನ್ ಜಾಪ್ ದಿಲಿ!

ಕಥೊಲಿಕ್ ಸಭಾ

ಕಥೊಲಿಕ್ ಸಭಾ ಮೌಂಟ್ ರೋಜರಿ ಘಟಕಾನ್ ಅಗೋಸ್ಟ್ 2019 ಥಾವ್ನ್ ನವೆಂಬರ್ 2019 ಮ್ಹಣಾಸರ್ ಕೆಲ್ಲ್ಯಾ ವಾವ್ರಾಚಿ ಝಳಕ್.

1. ಹಾಡಾಂಚಿಂ ಸಾಂದ್ರತಾ ತಪಸ್ವಿ ಶಿಬಿರ್: ಅಗೋಸ್ಟ್ ಮಹಿನ್ಯಾಚಾ 8 ತಾರಿಕೆರ್, ಸ್ತ್ರೀ ಸಂಘಟನ್ ಭಲಾಯ್ಕೆ ಆಯೋಗ್ ಆನಿ ಕಥೊಲಿಕ್ ಸಭಾ ಸಾಂಗಾತಾ ಮೆಳೊನ್, ಇಗರ್ಜೆಚ್ಯಾ ಮಿನಿ ಹೊಲಾಂತ್ ಆಸಾ ಕೆಲ್ಲೆಂ.

2. ಭಾಷಣ್ ಸ್ಪರ್ಧೊ: ಅಗೋಸ್ಟ್ ಮಹಿನ್ಯಾಚಾ 25 ತಾರಿಕೆರ್ ಮಿನಿ ಹೊಲಾಂತ್ ಹೊ ಸ್ಪರ್ಧೊ ಚಲೊವ್ನ್ ವೆಲ್ಲೊ. ಭಾಷಣ್ ಸ್ಪರ್ಧ್ಯಾಂತ್ 28 ಭುರ್ಗ್ಯಾಂನಿ, 4 ವಿವಿಂಗಡ್ ವಿಭಾಗಾಂತ್ ಭಾಗ್ ಘೆತ್ಲೊ.

3. ಶಿಕ್ಷಕಾಂಚೊ ದೀಸ್ ಆಚರಣ್: ಸಪ್ಟೆಂಬರ್ 1 ತಾರಿಕೆರ್ ಶಿಕಾಪ್ ಆಯೋಗ್, ಕಥೊಲಿಕ್ ಸಭಾ ಸಾಂಗಾತಾ ಮೆಳೊನ್ ಮಿನಿ ಹೊಲಾಂತ್ ಆಚರಣ್ ಕೆಲೊ. ನಿವೃತ್ ಜಾಲ್ಲ್ಯಾ ಕು. ಮರ್ಟಿನ್ ಲುವಿಸ್ ಆನಿ ಶ್ರೀಮತಿ ಫಿಲೋಮಿನಾ ಕ್ವಾಡ್ರಸ್ ಹಾಂಕಾಂ ಸನ್ಮಾನ್ ಕೆಲೊ. ಫಿರ್ಗಜೆಚ್ಯಾ ಹರೈಕಾ ಶಿಕ್ಷಕ್ ಆನಿ ಶಿಕ್ಷಕೇತರ್ ವರ್ಗಾಚ್ಯಾಂಕ್ ಸನ್ಮಾನ್ ಕೆಲೊ.

4. ಪ್ರತಿಭಾ ಪುರಸ್ಕಾರ್: ಜೋನ್ ಡಿಸಿಲ್ವಾ ಫೌಂಡೇಶನ್ ಥಾವ್ನ್ ಪ್ರತಿಭಾ ಪುರಸ್ಕಾರ್ ಸಪ್ಟೆಂಬರ್ 1 ತಾರಿಕೆರ್ ಲಯನ್ಸ್ ಭವನ ಕುಂದಾಪುರ್ ಆಸಾ ಕೆಲ್ಲೆಂ. ಆ ವರ್ವ್ಸಾ ಘಟಕಾಚಾ 4 ಭುರ್ಗ್ಯಾಂಕ್ ಪ್ರತಿಭಾ ಪುರಸ್ಕಾರ್ ಲಾಬ್ಲಾ.



5. ಸಂವಿಧಾನಾವಿಶಿಂ ಮಾಹೆತ್ ಕಾರ್ಯಕ್ರಮ್ ಸಪ್ಟೆಂಬರ್ 22 ತಾರಿಕೆರ್ ಆಸಾ ಕೆಲ್ಲೆಂ.

6. ಸ್ವಚ್ಛತಾ ಅಭಿಯಾನ್: ಅಕ್ಟೋಬರ್ 2 ತಾರಿಕೆರ್ ಲಯನ್ಸ್



ಕ್ಲಬ್ ಸಾಂಗಾತಾ, ಇಗರ್ಜೆಚ್ಯಾ ಭಾಯ್ಲ್ಯಾ ವಠಾರಾಂತ್ ಸ್ವಚ್ಛತಾ ಅಭಿಯಾನ್ ಚಲೊವ್ನ್ ವೆಲಾಂ.

7. ಮಾನಸಾಕ್ ಭೆಟ್: ಅಕ್ಟೋಬರ್ 4 ತಾರಿಕೆರ್ ಕಥೊಲಿಕ್ ಸಭಾ ಆಮ್ಚ್ಯಾ ಘಟಕಾ ಥಾವ್ನ್ ಮಾನಸಾಕ್ ಭೆಟ್ ದೀವ್ನ್, ತ್ಯಾ ವಿಶೇಷ್ ಭುರ್ಗ್ಯಾಂಕ್ Pad burning Machineಕ್ ರು. 20,000/- ದಾನ್ ದಿಲಾ.

8. ರಗ್ತಾದಾನ್ ಶಿಬಿರ್ : ನವೆಂಬರ್ 3 ತಾರಿಕೆರ್ ಕಥೊಲಿಕ್ ಸಭಾ, ಭಲಾಯ್ಕೆ ಆಯೋಗಾ ಸಾಂಗಾತಾ, ಇಗರ್ಜೆಚ್ಯಾ ಮಿಲೇನಿಯಂ ಹೊಲಾಂತ್ Blood Donation Camp ಚಲಯ್ಲೆಂ.

ಮರಿಯ ವಿಲ್ಕಾ ರೇಗೊ,
ಕಾರ್ಯದರ್ಶಿ

Definition

Intelligence is like underwear, you should have it but not show it.

Stupidity is like a bra, even with attempts to hide it, it shows up.

Ego is like bum, you can't see yours but others can, and you keep noticing only other people's!

MOUNT ROSARY SCHOOL ACTIVITES



Constitution Day 26-11-2019

Prathiba Karanji



Karate competition winners 16-11-19



Educational tour 4 on Nov 27,28,29



Science Model Exhibition



Sports Day



Teachers Day



ಅಭಿನಂದನ್

ಆಮ್ಜಾ ಮೌಂಟ್ ರೋಜರಿ ಹೈಸ್ಕೂಲಾಕ್ ಗೆಲೆತ್ಯಾ ಎಸ್.ಎಸ್.ಎಲ್.ಸಿ. ಪರಿಕ್ಷೇಂತ್ ಅನ್‌ವಿಯೆಡ್ ಇಸ್ಕೂಲಾಂ ಪಯ್ಲಿ ಉಡುಪಿ ಜಿಲ್ಲಾಂತ್ ಪ್ರಥಮ್ ಸ್ಥಾನ್ ಆಪ್ಣಾವ್ನ್ “ಸಾಧಕ ಶಾಲೆ” ಮ್ಹಳ್ಳಿ ಪ್ರಶಸ್ತಿ ಲಾಭ್ಲ್ಯಾ ಇಸ್ಕೂಲಾಚ್ಯಾ ಮುಖೇಲ್ ಮೆಸ್ತ್ರಿಣೆಕ್, ಶಿಕ್ಷಕಾಂಕ್, ವಿಧ್ಯಾರ್ಥಿಂಕ್ ಆನಿ ಮಾನೇಜ್‌ಮೆಂಟಾಕ್ “ರೋಜರಿಚೊ ಗಾಂಚ್” ಉಲ್ಲಾಸಿತಾ ಆನಿ ಬರೆಂ ಮಾಗ್ತಾ.



ಪ್ರಸ್ತುತ್ ಗೊವ್ಳಿಕ್ ಮಂಡಳಿ



ಪುರ್ವಿಲಿ ಗೊವ್ಳಿಕ್ ಮಂಡಳಿ





ದೇವ್ ಮನಿಸ್ ಜಾತಾ

ಸಬ್ಧ್ ಮನಿಸ್ ಜಾಲೊ (ಜುವಾಂವ್-1)

1. ವೆಳಾಕಾಳಾ ಪುರ್ವಿಂ ಸಬ್ಧ್ ಆಸ್ಲೊ; (ದೇವ್/ಜೆಜುಕ್ರಿಸ್ತ್) ಸಬ್ಧ್ ದೇವಾಸವೆಂ ಆಸ್ಲೊ; ಸಬ್ಧ್ ದೇವ್ ಜಾವ್ನಾಸ್ಲೊ. ಸರ್ವ್ ವಸ್ತು ತಾಚೆ ಮಾರಿಫಾತ್ ರಚನ್ ಜಾಲ್ಯಾತ್; ಆನಿ ರಚ್ಲೆಲಿ ಖಂಯ್ಚಿಚ್ ವಸ್ತು ತಾಚೆವಿಣೆ ಆಯ್ಲೆಲಿ ನಾ.
2. ರಚ್ಲೆಲಿ ಹರೇಕ್ ವಸ್ತುನ್ ತಾಚೆ ಧಾವ್ನ್ ಜೀವ್ ಜೊಡ್ಲೊ; ಆನಿ ತೊ ಜೀವ್‌ಚ್ ಮನ್ಯಾಕುಳಾಚೊ ಉಜ್ವಾಡ್ ಜಾಂವ್ಕ್ ಪಾವ್ಲೊ. ತೊ ಉಜ್ವಾಡ್ ಕಾಳೊಕಾಂತ್ ಪ್ರಕಾಸ್ತಾ ತಾಕಾ ಅಟಾಪುಂಕ್ ಕಾಳೊಕಾ ನಿಮ್ತಿಂ ಜಾಲೆನಾ.
3. ತೊ ಸಂಸಾರಾಂತ್ ಆಸ್ಲೊ, ಪುಣ್ ತಾಚೆಚ್ ಮಾರಿಫಾತ್ ಜಾಲ್ಲೊ ತೊ ಸಂಸಾರ್ ತಾಕಾ ಒಳ್ಳೆಲೊನಾ. ತೊ ಅಪ್ಲ್ಯಾ ಮಧೆಂ ಆಯ್ಲೊ ಆನಿ ತಾಚೆಚ್ ಪರ್ಜೆನ್ ತಾಕಾ ಘೆತ್ಲೊ ನಾ.
4. ಪುಣ್ ಆಪ್ಣಾಕ್ ಸ್ವೀಕಾರ್ ಕೆಲ್ಲ್ಯಾ ಸಮೇಸ್ತಾಂಕ್ ಮ್ಹಣ್ಣೆ ಆಪ್ಲ್ಯಾ ನಾಂವಾಚೆರ್ ವಿಶ್ವಾಸ್ ದವರ್ತಲ್ಯಾಂಕ್, ದೇವಾಚಿಂ ಭುರ್ಗಿಂ ಜಾಂವ್ಚೆಂ ಹಕ್ ತಾಣೆಂ ದಿಲೆಂ. ತಿಂ ಜಲ್ಮಾಲಿಂ ನ್ಹಯ್ ರಗ್ತಾ ಮಾಸಾ ವರ್ವಿಂ ವಾ ಸಂಯ್ಚಿಕ್ ಪೊಡ್ನ್ ವರ್ವಿಂ ವಾ ಮನ್ಯಾಚೆ ಖುಶೆ ವರ್ವಿಂ, ಬಗಾರ್ ದೇವಾ ವರ್ವಿಂ.
5. ಆನಿ ಸಬ್ಧ್ ಮನಿಸ್ ಜಾಲೊ ಆನಿ ಆಮ್ಚೆ ಮಧೆಂ ಜಿಯೆಲೊ ಆನಿ ಕುರ್ಪೆನ್ ಆನಿ ಸತಾನ್ ಭರಲಿ ತಾಚಿ ಮಹಿಮಾ ಆಮಿ ದೆಕ್ಲಿ. ಮಹಿಮಾ ಬಾಪಾಚ್ಯಾ ಎಕ್ಲ್ಯಾಚ್ ಪುತಾಕ್ ಸಹಜ್‌ಲ್ಲೆ.
6. ಕಿತ್ಯಾಕ್, ಧರ್ಮಶಾಸ್ತ್ರ ಮೊಯ್ಜೆ ಮಾರಿಫಾತ್ ದಿಲ್ಲೆಂ,

ತೋಮಸ್ ಎಮ್. ಕರ್ನೇಲಿಯೊ
ಸಾಂ ಫ್ರಾನ್ಸಿಸ್ ಆಸ್ಸಿ ವಾಡೊ



ಪುಣ್ ಕುರ್ಪಾ ಆನಿ ಸತ್ ಜೆಜುಕ್ರಿಸ್ತಾ ಮಾರಿಫಾತ್ ಆಯ್ಲೆಂ. ಕೊಣೆಂಯಿ ದೇವಾಕ್ ಕೆದಿಂಚ್ ಪಳೆಲ್ಲೊ ನಾ, ಪುಣ್ ಬಾಪಾಚ್ಯಾ ಗೊಪಾಂತ್ ಆಸಾ ತ್ಯಾ ತಾಚ್ಯಾ ಎಕ್ಲ್ಯಾಚ್ ಪುತಾನ್ ಬಾಪಾಚಿ ಆಮ್ಕಾಂ ಒಳಕ್ ಕರ್ನ್ ದಿಲ್ಯಾ.

ಇಸ್ರಾಯೆಲಾಂತ್ ಜೆಜುಚ್ಯಾ ಕಾಳಾರ್ ಗಾಲಿಲೆಯಾ, ಸಾಮಾರಿಯಾ ಆನಿ ಜುದೇಯಾ ಮ್ಹಳ್ಳಿ ತೀನ್ ಪ್ರಾಂತ್ಯಾಂ ಆಸ್ಲಿಂ. ಜೆಜುಚಿ ಆವಯ್ ಮರಿ ಗಾಲಿಲೆಯಾ ಪ್ರಾಂತ್ಯಾಚಿ ಆನಿ ಜೆಜುಚೊ ಪೊಸ್ಕೊ ಬಾಪಯ್ ಜೆಜು ಜುದೇಯಾ ಪ್ರಾಂತ್ಯಾಚೊ.

ಸರ್ವೆಸ್ಪರಾನ್ ಇಸಾಯಿಯಾ ಪ್ರವಾದ್ಯಾ ಮುಖಾಂತ್ ಸಾಂಗ್‌ಲ್ಲ್ಯಾ ಫರ್ಮಾಣೆ (7:14) ಗಾಬ್ರಿಯೆಲ್ ದೇವ್‌ದುತಾಕ್ ಮರಿಯೆ ಸರ್ಶಿಂ ಧಾಡ್ಲೊ. ದೇವ್ ದುತಾನ್ ಪಯ್ಲೆಂ ಮರಿಯೆಕ್ ನಮಾನ್ ಕರ್ನ್ ಮ್ಹಳೆಂ 'ತುಜೆ ಧಾವ್ನ್ ದೇವಾಚ್ಯಾ ಪವಿತ್ರ್ ಆತ್ಮ್ಯಾ ವರ್ವಿಂ ಏಕ್ ಪೂತ್ ಜಲ್ಮತಲೊ ತಾಕಾ ತುವೆಂ ಜೆಜು ಮ್ಹಣ್ ನಾಂವ್ ದೀಂವ್ಕ್ ಜಾಯ್. ತೊ ವರ್ತೊ ಜಾತಲೊ ಆನಿ ಪರಮೋನ್ನತಾಚೊ ಪೂತ್ ಮ್ಹಣ್ ತಾಕಾ ಆಪಯ್ತಾಲೆ ಆನಿ ಜಾಕೊಬಾಚೆ ಸಂತತಿಚೆರ್ ತೊ ಸದಾಂಕಾಳ್ ರಾಜ್ವಟ್ ಕರ್ತಲೊ ಆನಿ ತಾಚೆ ರಾಜ್ವಟ್ಕೆ ಅಂತ್ ಆಸ್ಲೊನಾ'.

ಮರಿಯೆಕ್ ಜುದೇಯಾ ಪ್ರಾಂತ್ಯಾಚಾ ಜುಜೆ ನಾಂವಾಚ್ಯಾ ಎಕಾ ದಾದ್ಲ್ಯಾಲಾಗಿ ಖರಾರ್ ಜಾಲ್ಲೆಂ. ಹಿ ಖಬಾರ್ ತಿಣೆಂ ಜುಜೆಕ್ ಸಾಂಗ್ಲ್ಯಾ ಆಸ್ತೆಲಿ ವ ಜುಜೆ ಪಾತ್ಯೆಂವ್ಕ್ ನಾ ಆಸ್ತೆಲೊ. ಹ್ಯಾ ವಿಶ್ಯಾಂತ್ ಪವಿತ್ರ್ ಪುಸ್ತಕಾಂತ್ ಕಾಂಯ್ಚ್ ಬರಂವ್ಕ್ ನಾ. ಲಗ್ನಾ ಪಯ್ಲೆಂ ಏಕ್ ಆಂಕ್ವಾರ್ ಚಲಿ ಗರ್ಭೆಸ್ತ್ ಆಸಾ ಮ್ಹಳ್ಯಾರ್ ಜುಜೆ ನ್ಹಯ್ ತಾಚ್ಯಾ ಜಾಗ್ಯಾರ್ ದುಸ್ರೆ ಕೋಣೀ ಆಸ್ಲಾರೀ ತಿಚೆಗಡೆ ಲಗ್ನ್ ಜಾಂವ್ಚೆ ನಾಂತ್! ಆನಿ ಪವಿತ್ರ್

ಆತ್ಮಾವರ್ವಿಂ ಗರ್ಭಸ್ತ್ ಜಾಂವ್ಚೊ ದೆವಾಚೊ ಮಿಸ್ತರ್ ಕೊಣಾಕ್ಯಾ ಸಮ್ಜೆಂಕ್ ಸಾಧ್ಯ್ ನಾ. ದುಸ್ರೆಂ ಏಕ್ ಸ್ತ್ರೀ ವ ಚಲಿ ಪ್ರದ್ವಾರ್ಪಣಾಚ್ಯಾ ಪಾತ್ಕಾಂತ್ ಸಾಂಪಡ್ಲ್ಯಾರ್ ತಿಕಾ ಫಾತ್ರಾವ್ನ್ ಜಿವೆಶಿಂ ಮಾರಿಜಾಯ್ ಮ್ಹಳ್ಳೊ ಜುದೆವಾಂಚೊ ಕಾಯ್ಲೊ ಆಸ್ಲೊ. ಅಸಲ್ಯಾ ಪರಿಸ್ಥಿತೆಂತ್ ಮರಿಯೆಕ್ ಕಸಲಿ ವಾಟ್? ಪುಣ್ ಮರಿ ದೆವಾಕ್ ಸಂಪೂರ್ಣ್ ಪಾತ್ಯೆಲ್ಲಿ ಆನಿ ದೆವಾ ವಯ್ರ್ ವಿಶ್ವಾಸ್ ದವರ್ನ್ 'ಪಳೆ ಹಾಂವ್ ಸರ್ವಸ್ವರಾಚಿ ಚಾಕರ್ನ್, ತುಜ್ಯಾ ಉತ್ತಾ ಪರ್ಮಾಣೆ ಮ್ಹಜೆ ಥಂಯ್ ಜಾಂವ್' ಮ್ಹಣ್ ದೇವ್‌ದುತಾಕ್ ಸಾಂಗ್ಲಿ. ಕಿತ್ಯಾಕ್ ದೇವ್ ತಿಕಾ ಸಾಂಡುನ್ ಘಾಲಿಸೊನಾ ಮ್ಹಣ್ ತಿಚೊ ಫಾಟ್ ಭಾವಾರ್ಥ್ ತಿಣೆಂ ದೆವಾವಯ್ರ್ ದವರ್ಲೊ. "ಹೆಂ ಘಡ್ಣೆಂ ಕಶೆಂ? ಹಾಂವ್ ಅಜುನೀ ಆಂಕ್ವಾರ್" ಮ್ಹಳ್ಳೆಂ ಏಕ್ ಸವಾಲ್ ಮಾತ್ ತಿಣೆಂ ದೇವ್‌ದುತಾಕ್ ವಿಚಾರ್ಲೆಂ ಸೊಡ್ಲ್ಯಾರ್ ದುಸ್ರೆ ಕಸಲೆಯೀ ಸವಾಲ್ ತಿಣೆ ವಿಚಾರುಂಕ್ ನಾ. ದೆವಾಚ್ಯಾ ಖುಶೆಕ್ ತಿ ಸಂಪೂರ್ಣ್ ಖಾಲ್ ಜಾಲಿ. (ಮಾತೆವ್:1)

ಜುಜೆ ನಿತಿವಂತ್ ಮನಿಸ್ ಜಾಲ್ಲ್ಯಾನ್ ಮರಿಯೆಕ್ ಅಪಕೀರ್ತ್ ಹಾಡುಂಕ್ ತಾಕಾ ಖುಶಿ ನಾತ್ಲಿ. ದೆಕುನ್ ತಾಣೆ ತಿಕಾ ಗುಪ್ತೆಂ ಸೊಡ್ಚಿ ಮ್ಹಣುನ್ ಚಿಂತ್ಲೆಂ. ಪುಣ್ ತಾಣೆ ಅಶೆಂ ಆಲೋಚನ್ ಕೆಲಿ ತಿತ್ಲಿಚ್, ತಾಕಾ ಸಪ್ನಾಂತ್ ಸರ್ವಸ್ವರಾಚೊ ಏಕ್ ದೂತ್ ದಿಷ್ಟಿ ಪಡ್ಲೊ ಆನಿ ಮ್ಹಣಾಲೊ; 'ಜುಜೆ ದಾವಿದಾಚ್ಯಾ ಪುತಾ, ಮರಿಯೆಕ್ ತುಜಿ ಪತಿಣ್ ಮ್ಹಣ್ ತುಜ್ಯಾ ಘರಾ ಹಾಡುಂಕ್ ಭಿಯೆನಾಕಾ, ಕಿತ್ಯಾಕ್ ತಿಚೆ ಥಂಯ್ ಗರ್ಭ್ ಸಂಭವ್ ಪವಿತ್ರ್ ಆತ್ಮಾವರ್ವಿಂ ಜಾಲಾ. ತಿ ಏಕಾ ಪುತಾಕ್ ಪ್ರಸೂತ್ ಜಾತಲಿ; ತುವೆಂ ತಾಕಾ ಜೆಜು ಮ್ಹಣ್ ನಾಂವ್ ದವರುಂಕ್ ಜಾಯ್; ಕಿತ್ಯಾಕ್ ತೊ ಆಪ್ಲ್ಯಾ ಪರ್ಜೆಕ್ ತಿಚ್ಯಾ ಪಾತ್ಕಾಂತ್ಲಿ ಸೊಡಯ್ತೊ' ಜುಜೆ ನಿದೆಂತ್ಲೊ ಉತ್ತಚ್, ಸರ್ವಸ್ವರಾಚಾ ದುತಾನ್ ಫರ್ಮಾಯಿಲ್ಲೆ ಪರ್ಮಾಣೆಂ ಕೆಲೆಂ. ಮರಿಯೆಕ್ ಆಪ್ಲಿ ಪತಿಣ್ ಮ್ಹಣ್ ತಾಣೆ ಆಪ್ಲ್ಯಾ ಘರಾ ಹಾಡ್ಲಿ.

ಬಾಳೊಕ್ ಜೆಜುಕ್ ದೇವ್ ಮಂದಿರಾಂತ್ ಭೆಟಯ್ತಾತ್ (ಲೂಕ್:2)

ಮೊಯ್ಜೆಚ್ಯಾ ನಿಯಮ್‌ಶಾಸ್ತ್ರಾ ಪ್ರಕಾರ್ ಮರಿಯೆಚ್ಚೆ ಅಶುದ್ಧಪಣಾಚೆ ದೀಸ್ ಕಾಬಾರ್ ಜಾವ್ನ್ ತಿಣೆ ನಿತಳ್

ಜಾಂವ್ಚೊ ದೀಸ್ ಆಯ್ಲೊ. ದೆಕುನ್ ತಾಣೆಂ ಬಾಳ್ಕಾಕ್ ಚೆರುಜಲೆಮಾಕ್ ಹಾಡ್ಲೊ. ಪ್ರಥಮ್ ಜಲ್ಮಲ್ಲೊ ಹರೇಕ್ ಚಿರೊ ಭುರ್ಗೊ-ಸರ್ವಸ್ವರಾಚ್ಯಾ ಶಾಸ್ತ್ರಾಂತ್ ಬರವ್ನ್ ಆಸ್ಲೊ. ಕಾಯ್ಲ್ಯಾ ಪ್ರಕಾರ್ ದೆವಾಕ್ ಭೆಟಂವ್ಕ್ ಜಾಯ್ ಆಸ್ಲೊ. ತ್ಯಾ ವೆಳಾರ್ ಸಿಮಿಯಾಂವ್ ನಾಂವಾಚೊ ಎಕ್ಲೊ ಮನಿಸ್ ಚೆರುಜಲೆಮಾಂತ್ ಜಿಯೆತಲೊ. ನಿತಿವಂತ್ ಆನಿ ದೇವ್ ಭಿರಾಂತಿಚೊ ಮನಿಸ್ ತೊ; ಇಸ್ರಾಯೆಲಾಚಿ ಉದರ್ಗತೆಚಿ ತೊ ವಾಟ್ ಪಳೆವ್ನ್ ಆಸ್ಲೊ ಆನಿ ತಾಚೆ ಥಂಯ್ ಪವಿತ್ರ್ ಅತ್ಮೊ ಆಸ್ಲೊ. ಸರ್ವಸ್ವರಾಚ್ಯಾ ಕ್ರಿಸ್ತಾಕ್ ಪಳೆಲ್ಲಿ ಖರಿತ್ ತೊ ಮೊರ್ಚೊನಾ ಮ್ಹಣುನ್ ಪವಿತ್ರ್ ಆತ್ಮಾನ್ ತಾಕಾ ಕಳಿತ್ ಕೆಲೆಂ ಆನಿ ತ್ಯಾಚ್ ಪವಿತ್ರ್ ಆತ್ಮಾಚಾ ಪ್ರೇರಣಾಖಾಲ್ ತೊ ದೆವಾಳಾಕ್ ಆಯ್ಲೊ. ನಿಯಮ್ ಶಾಸ್ತ್ರಾಚಿ ರೀತ್ ಪಾಳುಂಕ್ ಜೆಜು ಬಾಳ್ಕಾಕ್ ತಾಚಿಂ ಮಾಯ್ ಬಾಪ್ ಭಿತರ್ ಹಾಡ್ನ್ ಆಯ್ಲೊ ವೆಳಾರ್, ಸಿಮಿಯಾಂವ್ನ್ ತ್ಯಾ ಬಾಳ್ಕಾಕ್ ಹಾತಾಂತ್ ಘೆತ್ಲೊ ಆನಿ ದೆವಾಚಿ ಸ್ತುತಿ ಗಾವ್ನ್ ತೊ ಮ್ಹಣಾಲಾಗ್ಲೊ:

'ಸರ್ವಸ್ವರಾ, ಆತಾಂ ಜಾಲ್ಯಾರ್ ತುಜ್ಯಾ ಚಾಕ್ರಾನ್ ಸಮಾಧಾನಾನ್ ವಚುಂಕ್ ದಿ, ಕಿತ್ಯಾಕ್ ತುಜಿ ಭಾಸವ್ಣಿ ತುವೆಂ ಪಾಳಿಯ್, ಮ್ಹಜ್ಯಾಚ್ ದೊಳ್ಕಾಂನಿ ತುಜಿ ಸೊಡ್ಚಣ್ ಹಾಂವೆಂ ದೆಕ್ಲೆ. ಸರ್ವ್ ಪರ್ಜಾಂ ಮುಕಾರ್ ತುವೆಂ ತಯಾರ್ ಕೆಲ್ಲಿ; ದಿವೊ ಅನ್ಭಾವಾರ್ಥ್ಯಾಂಕ್ ಉಜ್ವಾಡ್ ದಿಂವ್ಪಿ ಆನಿ ಮಹಿಮಾ ತುಜೆ ಪರ್ಜೆ ಇಸ್ರಾಯೆಲಾಚೆ' ಸಿಮಿಯಾಂವ್ನ್ ಬಾಳ್ಕಾ ವಿಶ್ವಾಂತ್ ಸಾಂಗ್ಲೊ ಸಂಗಿ ಆಯ್ಲೊ, ತಾಚಿಂ ಆವಯ್ ಬಾಪುಯ್ ವಿಜ್ಞೆತ್ ಜಾಲಿಂ. ತವಳ್ ಸಿಮಿಯಾಂವ್ನ್ ತಾಂಕಾಂ ಆಶೀರ್ವಾದ್ ದಿಲೊ ಆನಿ ತಾಚಿ ಆವಯ್ ಮರಿಯೆಕ್ ತಾಣೆಂ ಮ್ಹಳ್ಳೆಂ; 'ಪಳೆ ದೆವಾನ್ ಹ್ಯಾ ಬಾಳ್ಕಾಕ್ ಮನ್ಶಾಂನಿ ತಿರಾಸ್ಕಾರ್ ಕರ್ಚೊ ಏಕ್ ಗುರ್ತ್ ಕಸೊ ನೆಮ್ಲಾ ಆನಿ ದೂಕ್ ಏಕ್ ಧಾರಿಚೆ ತಲ್ವಾರಿ ಬರಿ ತುಜೆಂಯೀ ಕಾಳಿಜ್ ಫಾಪ್ಸಿತಲೆಂ. ಹೊ ಬಾಳೆಕ್ ಇಸ್ರಾಯೆಲಾಂತ್ ಸಬಾರಾಂಕ್ ಪಡುಂಕ್ ಆನಿ ಸಬಾರಾಂಕ್ ಉರುಂಕ್ ಕಾರಣ್ ಜಾತಲೊ. ಹ್ಯಾ ವರ್ವಿಂ ಸಬಾರಾಂಚ್ಯಾ ಅಂತಸ್ಕರ್ನಾಂತ್ಲಿಂ ಘುಟಾಚಿಂ ಚಿಂತ್ನಾಂ ಭಾಯ್ರ್ ಪಡ್ಲಿಂ'.

ಜೆಜುಚೊ ಜಲ್ಮಾದಿವಸ್ ನತಾಲಾಂ ಫೆಸ್ಟ್ ಆಮ್ಕಾಂ ಸಂತೊಸ್ ಆನಿ ಉಲ್ಲಾಸ್ ಹಾಡುಂ ಸಾಂಗಾತಚ್ಚ್ ಬಾಳೊಕ್ ಜೆಜು ಮರಿಯೆ ಸವೆಂ ಧಾರಾಳ್ ಆಶೀರ್ವಾದ್ ಆಮ್ಕಾಂ ಭರುಂ.

ಉದ್ಯಾಂತ್ ಆನಿ ಉಜ್ಯಾಂತ್ ಫುಲ್‌ಲ್ಲಿಂ ಫುಲಾಂ

ಫುಲಾ, ಫುಲಾಂ, ಫುಲಾಂ,
ಸೊಭಿತ್ ರಂಗಾಳ್ ಪರ್ಮೊಳಿಕ್
ಆಕರ್ಷಣ್ ದೊಳ್ಳಾಂಕ್, ಉಲ್ಲಾಸ್ ಕಾಳ್ಜಾ ಮನಾಂಕ್,
ದವಿತಾತ್ ದೆವಾಚಾ ಪಾಯಾಂಥಳಿಂ,
ಮರಿ ಸಾಂತ್‌ಭಕ್ತ್, ಮೊಗಾಚ್ಯಾಂಕ್,
ಸಂತೊಸಾಚೊ, ಮೊಗಾಚೊ ಆನಿ
ದುಕಾಚೊ ಸಂದೇಶ್ ಪಾಚಾರುಂಕ್
ಫುಲಾ, ತುಂ ಫುಲ್ತಾಯ್ ದೀಸ್ ರಾತಿಕ್, ಹರ್ ವೆಳಾಕ್,
ದೀವ್ನ್ ತುಜಿ ಸೊಭಾಯ್, ಸ್ವಾದ್ ಸಗ್ಳ್ಯಾ ಸಂಸಾರಾಕ್
ಆಕರ್ಷಿತಾಯ್, ಸುಕ್ಲಾಂಕ್, ಪಿಸೊಳ್ಳಾಂಕ್, ಭವ್ಯಾಂಕ್,
ಮಕರುಂಕ್ ಮ್ಹೊಂವಾ ಮುಸಾಂಕ್ ಮ್ಹೊಂವ್ ಕರ್ಚ್ಯಾಕ್.
ತುಮಿ ಫುಲಾಂನೊಂ ಫುಲ್ತಾತ್
ರುಕಾರ್ ಝಡಾರ್ ವಾಲಿರ್,
ಹರ್ಯೇಕಾ ಗಾಂವಾಂನಿ ಫುಲ್ತಾತ್ ಘೆವುನ್ ನಾಂವಾಂ
ಹಜಾರ್
ಮೊಗ್ರಿಂ, ಶಿಂವ್ತಿ, ಲಿಲ್ಲಿ, ಜಾಯೊ, ಆಬೊಲಿಂ, ದಶ್ಮಿಂ,
ಗುಲೊಬ್, ಗೊಂಡೆ, ಜಾರ್ಬಾರಾ,
ಧಾಡ್ತಾತ್, ಬಾಂದುನ್ ಝಲೆ, ಬುಕ್ಕೆ ವ್ಯಾಪಾರಾಕ್
ಘೊಡಿಂ ಫುಲಾಂ ಧರ್ನಿರ್ ಫುಲ್ತಾತ್
ಘೊಡಿಂ ಉದ್ಯಾ ವಯ್ರ್ ಫುಲ್ತಾತ್,
ಸಾಳಕ್-ಉದ್ಯಾ ಭಿತರ್ ಮೂಳ್, ಉದ್ಯಾ ವಯ್ರ್
ಯೇವ್ನ್ ಫುಲ್ತಾತ್,
ಫುಲಾಂಚೆಂ ಜಿವಿತ್ ಲ್ಹಾನ್‌ಶೆಂ - ದಿಸಾನ್ ಬಾವ್ತಾತ್.
ದೇವ್ ಸೊಭಾಯೆನ್ ನೆಸಯ್ತಾ
ಬರಯ್ಲಾಂ ಪವಿತ್ರ್ ಪುಸ್ತಕಾರ್.
ಮನ್ಶಾ ಜಿವಿತ್‌ಯೀ ಫುಲಾಂ ಸಾರ್ಕೆಂ
ಏಕ್ ಘಡಿಭರ್ ಚಿಂತ್ಲ್ಯಾರ್
ಗರ್ಭಾಂತ್ ನೋವ್ ಮ್ಹಯ್ಣಿ
ಉದ್ಯಾಂತ್ ವಾಡವಳ್ ತರ್,
ನ್ಹಯ್ಣಿ ಹೆಂ ಫುಲ್ ಉದ್ಯಾಂತ್ ಫುಲ್ತಾ ಆನಿ
ತಾಕಾ ದೆಕ್ತಾ ರಚ್ಕಾರ್?
ರಚ್ಕಾರಾಚಾ ವೊಡ್ತಾಂತ್ಲಿಂ ಆಮಿ ಜಾಂವ್ಚ್ಯಾಕ್ ಫುಲಾಂ
ಸೊಭಿತ್ ಸುಂದರ್.

ಪುಲ್ಕೇರಿಯಾ ಡಿ'ಸೋಜಾ
ಸಾಂ ಪಾವ್ಲಾ ವಾಡೊ




ಶದ್ರಕ್, ಮೇಶಕ್ ಆನಿ ಅಬೇದನೆಗೊ
ಫುಲಾಂ
ಉಜ್ಯಾಂತ್ ಫುಲ್‌ಲ್ಲಿಂ
ಫುಲಾಂ ಆಸಾತ್ ಸಬಾರ್ ದಿಸಾನಾತ್‌ಲ್ಯಾ ಉಜ್ಯಾಂತ್
ಫುಲೊನ್ ಚಿರ್ಡಾಲ್ಲಿಂ
ಉಜೊ, ಮಾರೆಕಾರ್ ಪಿಡಾ-ಸಂಕಷ್ಟಾಂಚೊ,
ಅತ್ಯಾಚಾರ್ ಹಿಂಸಾ, ಝುಜಾಂಚೊ
ನೈಸರ್ಗಿಕ್ ಅನಾಹುತಾಂ, ಬೆಕಾರ್ಪಣ್ ಅನೀತ್,
ಶೋಷಣ್ ಇತ್ಯಾದಿಂಚೊ.
ಶದ್ರಕ್ ಮೇಶಕ್ ಆನಿ ಅಬೇದನೆಗೊ ದೆವಾನ್ ನಿವಾರ್ಲೆಂ,
ತಾಂಚಾ ಅಖಿಂಡ್ ಭಾವಾಡ್ಪಾಕ್
ಆಮ್ಕಾಯೀ ದಿಲಾಂ ಮಿಸಾಂವ್ ಹ್ಯಾ ಫುಲಾಂಚಾ
ಬೊಬೆಕ್ ಕಾನ್ ದಿಂವ್ಚ್ಯಾಕ್.
ದೆವಾ ಆಧಾರ್ ದೀ ಮದರ್ ತೆರೆಜಾಚ್ಯಾ,
ಆಸಿಸಿಚಾ ಫ್ರಾನ್ಸಿಸಾಚಾ ಸ್ಪಿರಿತಾನ್ ಚಲ್ಚಾಕ್
ಪರಿಸರ್ ಸಾಂಬಾಳುನ್, ಸಂಸಾರ್ ನವೊ ಕರುನ್
ಬಾಪಾಚಾ ಘರಾ ಮುಕುಟ್ ಜೊಡ್ಪಾಕ್.

ಹಾಸೊ

ರಾಂಪಾ ಪಬ್ಲಾಂತ್ ಪಿಯೆಂವ್ಕ್ ಬಸ್‌ಲ್ಲಾ ಕಡೆ
ಸಾಂಗಾತಾ ಬಸ್‌ಲ್ಲಾ ಎಕಾ ವಿಚಾರ್‌ವಂತಾಕಡೆ
ಉಲೊಣೆ ಸುರ್ವಾತುಂಕ್ ಪ್ರಯತ್ನ್ ಕರ್ತಾಲೊ. ತೆದ್ನಾಂ
ತೊ ಮ್ಹಣಾಲೊ
"ಹಾಂವ್ ಚಡ್ ಉಲಯ್ಲಾ. ಹಾಂವ್ ಘೊಡ್ಯಾಚ್
ಉತ್ರಾಂಚೊ ಮನಿಸ್."
ರಾಂಪಾನ್ ಸಮ್ಜಾಲ್ಲೆಬರಿ ಜಾಪ್ ದಿಲಿ "ವ್ಹಯ್ಣಿ, ಹಾಂವ್
ಯೀ ತೆಜೊಚ್. ಮ್ಹಜೆಂಯ್ ಕಾಜಾರ್ ಜಾಲಾಂ!"

ನತಲಾಂಚಿ ಕಾಣಿ

ನೆಕೆತ್



ಪಯ್ಲಾ ಜಾಗತ್‌ಕ್ ಝುಜಾವೆಲಿಂ ಅಮೆರಿಕಾಚ್ಯಾ ಶಹರಾನಿಂ ಜಿಯೆಂವ್ಚ್ಯಾಂನಿ ಜರ್ ತರ್ ಎಕಾ ಪುತಾಕ್ ಪುಣಿ ಝುಜಾಕ್/ಮಿಲಿಟರಿಕ್ ಧಾಡ್ಲಾ ತರ್, ನತಲಾಂ ಸಂದರ್ಭಿಂ ತಾಣಿ ಏಕ್ ಪರ್ಜೆಂ ನೆಕೆತ್ ಆಪ್ಲ್ಯಾ ಘರ್ಚ್ಯಾ ಜನಲಾ ಭಾಯ್ರ್ ಉಮ್ಮಾಳಾವ್ತೆಂ ಆಸ್ಲೆಂ. ಅಸಲ್ಯಾ ಕಾಳಿಂ ಪಯ್ಲೆಲ್ಯಾ ಗಾಂವಾ ಥಾವ್ನ್ ಶಹರಾಕ್ ಆಯಿಲ್ಲೊ ಎಕ್ಲೊ ಮಾನೆಸ್ತ್ ಆಪ್ಲ್ಯಾ ಧಾಕ್ಟಲ್ಯಾ ಪುತಾ ಸಂಗಿಂ ಪಾಟಿಂ ಘರಾ ವಚೊಂಕ್ ಚಲೊನ್ ಆಸ್ ಲ್ಲೊ. ತೆದ್ನಾಂ ಜಾಯ್ತ್ಯಾ ಘರಾಂ ಭಾಯ್ರ್ ಜನಲಾಂ ವಯ್ರ್ ಪರ್ಜೆಲಿಕ್ ನೆಕೆತ್ ಉಮ್ಮಾಳ್ತೆಂ ಪಳೆವ್ನ್ ಚೆರ್ಕೊ ಉತ್ತೇಜಿತ್ ಜಾಲೊ. ಆಪ್ಲ್ಯಾ ಬಾಪಾಯ್ನ್ ತಸಲ್ಯಾ ನೆಕೆತ್ರಾಂ ವಿಶಿಂ ಸಮ್ಜಾಯಿಲ್ಲೆಂ ಆಯ್ಕೊನ್, ತಸಲೆಂ ನೆಕೆತ್ರಾಂ ಪಳಯ್ತಾನಾ ಸಂತೊಸಾನ್ ತಾಳಿಯೊ ಪೆಟುಂಕ್ ಲಾಗ್ಲೊ.

ತಶೆಂ ತೆ ಚಲೊನ್ ಆಸ್ತಾಂ, ಎಕೆಕ್‌ಚ್ ಘರಾ

ಭಾಯ್ರ್ ಉಮ್ಮಾಳ್ತೆಂ ನೆಕೆತ್ರಾಂ ಪಳೆತಾನಾ ಚೆರ್ಕೊ ಉನ್ಮಾದಿತ್ ಜಾವ್ನ್ "ಅಳೆ ಡೆಡಿ, ಹಾಂಗಾ ಏಕ್ ನೆಕೆತ್! ಅಳೆ ಡೆಡಿ ತಾಂಚ್ಯಾ ಜನಲಾ ಭಾಯ್ರ್ ಏಕ್ ನೆಕೆತ್! ಹ್ಯಾ ಘರಾನ್ ತಾಂಚ್ಯಾ ಎಕಾ ಪುತಾಕ್ ಝುಜಾಕ್ ಧಾಡ್ಲಾ! ಅಳೆ, ಅಳೆ, ತ್ಯಾ ಘರ್ಚ್ಯಾಂನಿ ದೊಗಾ ಪುತಾಂಕ್ ಝುಜೊಂಕ್ ಧಾಡ್ಲಾಂ!!...ಒಹ್ ಹೊ, ಹ್ಯಾ... ಹ್ಯಾ ಘರಾ ಭಾಯ್ರ್ ನೆಕೆತ್ ಚ್ ನಾ! ತಾಣಿ ಕೊಣಾಕೀ ಧಾಡುಂಕ್ ನಾ..." ಅಶೆಂ ಸಾಂಗಾತ್ ವೆತಾಲೊ.

ಸುಮಾರ್ ವೆಳಾ ನಂತರ್ ತೆ ಶಹರಾ ಭಾಯ್ರ್ ಪಾವ್ಲೆ ತೆದ್ನಾಂ ಕಟ್ಟೊಣಾಂ ಆಕೀರ್ ಜಾಲಿಂ ಆನಿ ಚೆರ್ಕಾನ್ ಆಕಾಸಾರ್ ಉಜಾಳುನ್ ಝುಳ್ವೆಂ ಸಗ್ಳ್ಯಾ ಧರ್ತೆಕ್ ಚ್ ಉಜ್ವಾಡಾಂವ್ಚೆಂ ಸಂದ್ಯಾ ಕಾಳಾಚೆಂ ಸುಕುರ್ (ನೆಕೆತ್) ದೆಕ್ಲೆಂ ಆನಿ ಚೆರ್ಕೊ ಉಸ್ವಾಸ್ ಬಾಂದುನ್ ಮ್ಹಳ್ಳ್ಯಾಬರಿ ಆವೇಶಾನ್ ಉದ್ಗಾರ್ಲೊ "ಅಳೆ, ಅಳೆ ಡೆಡಿ, ವಯ್ರ್ ಪಳೆ - ದೆವಾಚೆಂ ನೆಕೆತ್! ದೆವಾನ್ ಸಮೇತ್ ಆಪ್ಲ್ಯಾ ಪುತಾಕ್ ಧಾಡ್ಲಾ!"

ವ್ಹಯ್, ಖಂಡಿತ್! ದೆವಾನ್ ಹ್ಯಾ ಸಂಸಾರಾಚೊ ಅಸೊಯ್ ಮೋಗ್ ಕೆಲೊ ಕೀ ತಾಣೆ ಆಪ್ಲ್ಯಾ ಎಕ್ಲ್ಯಾಚ್ ಪುತಾಕ್ ಒಪುನ್ ದಿಲೊ, ತಾಕಾ ಸತ್ಮಾನೆಲ್ಯಾ ಕೊಣಾಚೊಚ್ ನಾಸ್ ಜಾಯ್ನಾ ಜಾಂವ್ಚ್ಯಾಕ್, ಬಗಾರ್ ತಾಂಕಾಂ ಸಾಸ್ಣಿಕ್ ಜಿವಿತ್ ಮೆಳ್ವಾಕ್. ಜು.3:16

(ಆಮ್ಚ್ಯಾ ಮಂಡಳಿ ಥಾವ್ನ್)

ದೊಳ್ಯಾಂನಿ ದೆಕ್‌ಲ್ಲೆಂಯ್ ವ್ಹರವ್ನ್ ಪಳೆ

ಎಕಾ ರೆಸ್ತರಾ ವೆಳಿಂ ಯಾಜಕಾನ್ ಲೊಕಾಕಡೆ ವಿಚಾರ್ಲೆಂ ಕೀ ಹೆಂ ಕಾಜಾರ್ ಘಡೊಂಕ್ ನಜೊ ಮ್ಹಣ್ ಕೊಣಾಯ್ ಕಡೆ ಕಿತೇಂಯ್ ಕಾರಣ್ ಆಸಾ ತರ್ ಸಾಂಗೊಂಕ್ ಆತಾಂಚ್ ಮುಕಾರ್ ಯೆಯಾ, ನ್ಹಯ್ ತರ್ ಜಿಣಿಭರ್ ಮೊನ್ ಸಾಂಬಾಳಾ."

ಇಗರ್ಜೆಂತ್ ಲೋಕ್ ಮೊನ್ ಜಾಲೊ ಆನಿ ತೆದ್ನಾಂ ಅಕ್ರೇಚ್ಯಾ ಬಾಂಕಾರ್ ಥಾವ್ನ್ ಏಕ್ ತರ್ನಾಟಿ ಸ್ತ್ರೀ ಎಕಾ ಬಾಳ್ಯಾಕ್ ಹಾಂಡಿ ಘೆವ್ನ್ ಮದ್ಲ್ಯಾ ಸಾಲಾಂತ್ ಸವ್ಯಾನ್ ಚಲೊನ್ ಮುಕಾರ್ ಆಯ್ಲಿ. ಧಂಡ್‌ಗಾರ್ ಜಾಲ್ಲೊ ಲೋಕ್ ಎಕಾಸ್ತರಾ ಘಸ್ಪಡ್ಲೊ ಆನಿ ಗುಣ್ಪಣೊಂಕ್ ಪಡ್ಲೊ. ಪಾಟಿಂ ಪಳಯಿಲ್ಲಾ ಹೊಕ್ಲೆನ್ ರಾಗಾನ್ ನವ್ರ್ಯಾಚ್ಯಾ ಕಾನ್ಸಲಾಕ್ ಧಾಪಡ್ ಮಾರ್ಲೆಂ ಆನಿ ಆಲ್ತಾರಿ ಮುಕ್ತಿ ಸುಸ್ಕಾರೊನ್ ಭಾಯ್ರ್ ಧಾಂವ್ಲಿ. ನವ್ರ್ಯಾಚಿ ಅವಯ್ ಬೇಹೊಶ್ ಜಾಲಿ. ಧಡೊ-ಧಡಿಯೊ ಲಜೆನ್ ಗೊಮ್ಮಿ ಪಂದಾ ಫಾಲ್ಕ್ ಖಂಯ್ ಗೆಲಿಂ ತೆಂ ಕಳೆಂ ನಾ. ಘಾಮೆಲ್ಲ್ಯಾ ಯಾಜಕಾನ್ ಸವ್ಯಾನ್ ಆನಿ ಸುಡಾಳ್ ಕರ್ನ್ ತ್ಯೆ ಸ್ತ್ರೀಯೆಕ್ ವಿಚಾರ್ಲೆಂ "ತುಂ ಉಟೊನ್ ಮುಕಾರ್ ಆಯಿಲ್ಲೆ ಕಿತ್ಯಾಕ್? ತುಜೆ ಕಡೆ ಖಂಚೆಂ ಕಾರಣ್ ಆಸಾ?"

ಇಗರ್ಜೆಂತ್ ತ್ಯಾ ಗೊಂದೊಳಾ ಮಧೆಂಯ್ ಮೊನ್ ಚರ್ಲೆಂ ಆನಿ ಲೋಕ್ ಆತುರಾಯೆನ್ ಗೊಮ್ಮಿ ಲಾಂಬ್ ಕರ್ನ್ ಚೇತ್ ದೀವ್ನ್ ಆಯ್ಕೊಂಕ್ ಪಡ್ಲೊ.

ಸ್ತ್ರೀಯೆನ್ ನಮ್ರ್ ತಾಯೆನ್ ಸಾಂಗ್ಲೆಂ "ಫಾದರ್, ಪಾಟಿಂ ಬಸ್ ಲ್ಲ್ಯಾ ಕಡೆ ಮ್ಹಾಕಾ ಕಿತೆಂಚ್ ಆಯ್ಕಾನಾತ್ ಲ್ಲೆಂ. ದೆಕುನ್ ಹಾಂವ್ ಮುಕ್ತಿ ಬಸ್ತಾ ಘೆಂವ್ಕ್ ಆಯ್ಲಿಂ!"


ಕರ್ಯಾಂಕ್ ನತಾಲಾಂಚೊ ಸಂದೇಶ್

ಇಲ್ಲಿಶಿ ದಯಾ ಶೆಳೆಂಪಣ್ ಪಯ್ಸ್ ಕರ್ತಾ ಆನಿ
ಮನ್ಶಾಕುಳಾಕ್ ನಿತಿವಂತ್ ಕರ್ತಾ - ಪಾಪಾ ಫ್ರಾನ್ಸಿಸ್

ಹಶೆಂಚ್ಯಾಬರಿ ಹಪ್ಪಾವಾರ್ ಹಿರಿಯಡ್ಕ
ಜಯ್ಲಾಕ್ ಭೆಟ್ ದಿಂವ್ಚ್ಯಾ ಮ್ಹಾಕಾ ತ್ಯಾ ದೀಸ್ ತಿಮ್ಮಾ,
ಭೀಮಾ ಆನಿ ಮೂಸಾ ಅತ್ರೇಗಾನ್ ರಾಕೊನ್ ರಾವ್ಲೆ.
ಮ್ಹಾಕಾ ಪಳೆಲ್ಲೆಂಚ್, ತಾಂಚ್ಯಾ ಧೊಡ್ಯಾ ಪಿಡೆಂಚಿ -
ಪೊಟಾಂತ್ ಹುಲೊಪ್, ತಕ್ಲಿ ಪೊಡಾಫಡ್, ಹಾತ್ ದೂಕ್
ಇತ್ಯಾದಿ ಪಟ್ಟಿಚ್ ಸಾಂಗೊಂಕ್ ಸುರು ಕೆಲೆಂ. ಮನಿಸ್
ಸ್ವತಂತ್ರ್ ಆಸುಂ ವ ಜಯ್ಲಾಂತ್ ಫಿಚಾರ್ ಧನಿ ವ
ಭಿಕಾರಿ - ಸಕ್ಡಾಂಕ್ ಸವಸ್ತಾಕಾಯೆಚಿ ಭಲಾಯ್ಕಿ ಕಿತ್ತಿ
ಗರ್ಜೆಚಿ! ಮಾಲ್ಪಡ್ಯಾಂಚಿ ಸಾಂಗ್ಣಿಂ ಆಸಾ - 'ಭಲಾಯ್ಕಿಚ್
ದಾಯ್ಜ್' ಭಲಾಯ್ಕೆಭರಿತ್ ಕುಡಿಂತ್ ಭಲಾಯ್ಕೆವಂತ್
ಮತ್ ಆಸ್ತಾ ದೆಕುನ್ ಭಲಾಯ್ಕಿಚ್ ಭಂಡಾರ್, ನ್ಹಯ್
ರುಪೆಂ ಭಾಂಗಾರಾಚಿ ನಾಣಿಂ (ಧ.ಕ್ರ. 3:6)

ಬಂದಿಖಾನಾಂತ್ ಆಸ್ಲಲ್ಯಾಂಚ್ಯಾ ಕುಡಿಚ್ಯಾ
ಭಲಾಯ್ಕೆಚ್ಯಾಕೀ ಚಡ್ ಜಾವ್ನ್ ಮಾನಸಿಕ್ ಭಲಾಯ್ಕಿ
ಭಿಗಡ್ಲಿ ಆಸ್ತಾ. ಖಿಂತಿದುಕಿನ್ ಮತ್‌ಚ್ ಸಾರ್ಕಿ
ನಾತ್‌ಲ್ಲಾನ್ ತಾಂಚ್ಯಾ ಕುಡಿಚಿ ಭಲಾಯ್ಕಿಯ್ ಪಾಡ್
ಜಾಂವ್ಪಿ ದುರ್ದಶಾ. ತಾಂಚೆರ್ ಭಿರ್ಮತ್ ಬಸ್ಲೆಲ್ಲ್ಯಾನ್
ಆಮಿ ಉಡುಪಿ ಜಯ್ಲ್ ಸೆವಾ ಸಂಸ್ಥಾಚೆ ವಾವ್ರಾಡಿ
ಸಾಂಗಾತಾ ಮೆಳೊನ್, ಜಯ್ಲಾಂತ್‌ಚ್ ಏಕ್ ಭಲಾಯ್ಕೆ
ಶಿಬಿರ್ ಮಾಂಡುಂಕ್ ಯೋಜನ್ ಕೆಲೆಂ. ಜಯ್ಲ್
ಶಿಬಂಧಿಚಾ ಸಹಕಾರಾನ್ ಆನಿ ಮಣಿಪಾಲ್ ಕೆ.ಎಮ್.ಸಿ.
ಆನಿ ತಾಂಚ್ಯಾ ದಾಂತಾಚ್ಯಾ ಆಸ್ಪತ್ರೆಚ್ಯಾ ಸಹಯೋಗಾನ್
ಹ್ಯಾಚ್ ಜುಲಾಯ್ (2019) ಮಹಿನ್ಯಾಂತ್ ಸಾಮಾನ್ಯ
ಭಲಾಯ್ಕೆಚಿ ತಪಾಸ್ಣಿ ಆಯೋಜನ್ ಕೆಲ್ಲ್ಯಾನ್ 148
ಜಯ್ಲ್‌ವಾಸಿನಿಂ ಫಾಯ್ದೆ ಚೊಡ್ಲೊ. ಸರ್ವ್ ಕಯ್ಲಿಂಕ್
ಫಾವೊತಿಂ ವಕ್ತಾಂ ದಿಂವ್ಚಿಯ್ ಜವಾಬ್ದಾರಿ ಆಮಿಚ್ ಹಾತಿಂ
ಘೆತ್ಲಿ. ಹಾಚ್ಯಾ ಸವೆಂ ಭಲಾಯ್ಕಿ ಆನಿ ನಿತಳಾಯೆಚ್ಯಾ
ಕಾರ್ಯಕ್ರಮಾಂತ್, ಜಯ್ಲಾಕ್ 27 ಖಾಣಾ ವೊರ್ವಿ

ಸಿ| ಮೆಲಾನಿಯಾ ಡಿಸೋಜಾ
SRA



ದಾಸ್ತಾನ್ ಕರ್ಚೆ ಡಬ್ಲೆ 27 ವ್ಹಡ್ಲೊ
ಬಾಲ್ದಿ ಆನಿ 27 ಧಾಕ್ಟೊ
ಬಾಲ್ದೊ ಆನಿ ಮಗ್, ಕಾಕುಸ್ ನಿತಳ್ ಕರ್ಚೆ ಬ್ರಶ್
ಇತ್ಯಾದಿ ದಾನ್ ದಿಲೆಂ. ಸರ್ವ್ ಕಯ್ಲಿಂಕ್ ದನ್ವಾರಾಂ
ಕುಂಕ್ಡಾ-ಬಿರಿಯಾನಿಚೆಂ ದಾಧೊಸ್ ಜೆವಾಣ್ ದೀವ್ನ್
ಸಂತೊಸ್ಪರಿತ್ ಕೆಲೆಂ. 'ಹಾಂವ್ ತೊ ಸರ್ವೆಸ್ಪರ್ ಜೊ
ತುಮ್ಮಾಂ ಬರೆಂ ಕರ್ತಾ - ನಿರ್ಗಮನ್ 15:26'

2019 ಸಪ್ಟೆಂಬರಾಂತ್ ಇ.ಎನ್.ಟಿ. ಆನಿ
ದೊಳ್ಕಾಂ ಶಿಬಿರ್ ಆಯೋಜನ್ ಕೆಲೆಂ. 125 ಕರ್ಯಾಂನಿಂ
ಹಾಚೊ ಫಾಯ್ದೆ ಚೊಡ್ಲೊ ಮಾತ್ ನ್ಹಯ್, 28 ಜಣಾಂಕ್
ಚಸ್ಕಾ ಸಯ್ತ್ ಉದಗ್ಗುನ್ ದಿಲಿಂ ಆನಿ 85 ಜಣಾಂಕ್
ಹೆರ್ ಗರ್ಜೆಚಿಂ ವಕ್ತಾಂಯ್ ದಿಲಿಂ. ಸಮೇಸ್ತಾಂಕ್ ಜೆವ್ಣಾ
ನಂತರ್ ಆಮಿ ಗೊಡ್ಯೆಂ (ವೋರ್ನ್) ದಿಲ್ಲ್ಯಾನ್ ಸರ್ವಾಂ
ಮಿಶಿ ಪಾವ್ಲಿಂ. 'ಜೆಜುನ್ ಪಿಡಾ ಗೂಣ್ ಕರ್ಚಿ ಸಕತ್
ತಾಚ್ಯಾ ಆಪೊಸ್ತಲಾಂಕ್ ದಿಲಿ ಆನಿ ತಾಣಿ ಸಬಾರ್
ಪಿಡೆಸ್ತಾಂಕ್ ತಾಚ್ಯಾ ನಾಂವಾನ್ ಗೂಣ್ ಕೆಲಿಂ. ಲೂಕ್
9:1-2'

ಬಂದಿಖಾನಾಂತ್ ಚಡಾವತಾಂಕ್ ದಾಂತಾಚೆ
ಸಮಸ್ಯೆ ಆಸ್ಲಲ್ಯಾನ್ ಆಮ್ಚೆಂ ತಿಸ್ತೆಂ ಶಿಬಿರ್ 2019
ಅಕ್ಟೋಬರಾಂತ್ ಮಾಂಡುನ್ ಹಾಡ್ಲೆಂ. ಮಣಿಪಾಲ್
ಆಸ್ಪತ್ರೆಚಿ 24 ಶಿಬಂದಿ/ದಾಕ್ತರ್ ತಾಂಚೆಂಚ್ ಮೊಬೈಲ್
ಕ್ಲಿನಿಕ್ ವ್ಯಾನ್ ಘೆವ್ನ್ ಆಯಿಲ್ಲ್ಯಾನ್ 136 ಪಿಡೆಸ್ತಾಂಕ್
ಚಿಕಿತ್ಸಾ ಉದಗ್ಗುಂಕ್ ಪಾವ್ಲ್ಯಾಂವ್. ತಾಂಕಾಂ ಸರ್ವಾಂಕ್
ಐಸ್‌ಕ್ರಿಮಾಚಿಯ್ ವ್ಯವಸ್ಥಾ ಕೆಲ್ಲ್ಯಾನ್ ಆಮ್ಚ್ಯಾ ಭಾವ್
ಬಾಂದವ್ಪಣಾನ್ ಆನಿ ಮೊಗಾನ್ ತಾಂಕಾಂ ಸಂತೊಸ್ಪರಿತ್
ಕೆಲೆಂ. ತಿತ್ತೆಂ ಮಾತ್ ನ್ಹಯ್, ತಾಂಚ್ಯೊ ಮತಿ ಮಿಶಾಲ್ಪರಿತ್

ಆನಿ ಕುಡಿ ಸುಡ್ಸುಡಿತ್ ಆಸ್ಪತ್ರೆ 2 ವೊಲಿಬಾಲ್ 2 ನೆಟ್ ಆನಿ 2 ಕೆರಮ್‌ಬೋರ್ಡ್‌ಯಿ ಪಾವಿತ್ ಕೆಲ್ಲ್ಯಾನ್ ಸರ್ವಾಂ ಉಪ್ಕಾರಿ ಮನಾಚಿಂ ಜಾಲಿಂ. 'ಹಾಂವ್ ತಾಂಕಾಂ ಒಕತ್ ಆನಿ ಸವಸ್ತಕಾಯ್ ಹಾಡ್ತಲೊಂ, ತಾಂಕಾಂ ಬರೆಂ ಕರ್ತಲೊಂ ಆನಿ ಉದಂಡ್ ಮಾಪಾನ್ ಶಾಶ್ವತ್ ಶಾಂತಿ ದಿತಲೊಂ. ಜೆರೆ 33:6'

ಹ್ಯಾ ಡಿಸೆಂಬರ್ ಮಹಿನ್ಯಾಂತ್ ಆಮಿ ಜೆಜುಚ್ಯಾ ಜಲ್ಮಾಚೊ ಸಂಭ್ರಮ್ ಆಚರ್ಸಿತಾನಾ ಆಮ್ಕಾಂಚ್ ತಾಕಾ ಕಾಣಿಕ್ ಜಾವ್ನ್ ಭಟವ್ಯಾಂ. ಲೊಂಕ್ಡಾಚ್ಯಾ ಸರಳಾ ಪಾಟ್ಲ್ಯಾನ್ ಚಾರ್ ವಣ್ಶಿಂ ಭಿತರ್ ಫಿಚಾರ್ ಜಾಲ್ಲ್ಯಾ ಆಮ್ಕಾಚ್ ಭಾವ್-ಭಯ್ಣಿಂ ಥಂಯ್ ಜೆಜುಕ್ ಪಳೆವ್ಯಾಂ. ತಿಂ ಕಯ್ಲಿ ಜಾವ್ನಾಸ್ಲಾರೀ, ಆಮ್ಕಾಂ ತಾಂಚೊ ಮೋಗ್

ಆಸಾ ಆನಿ ಸುಟ್ಕೆ ಉಪ್ರಾಂತ್ ತಾಣಿ ಪರತ್ ಸಮಾಜಿಂತ್ ಮುಖ್ಯವಾಹಿನಿಕ್ ಯೇಂವ್ಕ್ ಆನಿ ಮಾನ್ ಮರ್ಯಾದಿಚಿ ಜಿಣಿ ಜಿಯೆಂವ್ಕ್ ಆಮ್ಚೊ ತಾಂಕಾಂ ಭರ್ಪೂರ್ ಸಹಕಾರ್ ಆಸ್ತೊಲೊ ಮ್ಹಳ್ಳೊ ಸಂದೇಶ್ ಅಸಲ್ಯಾ ವೈದ್ಯಕೀಯ ಶಿಬಿರಾಂದ್ಲಾರಿ ಆಮಿ ದೀಂವ್ಕ್ ಸಕ್ಲ್ಯಾಂವ್. ('ಅಖಿಲ್ ಭಾರತ್ ಜಯ್ ಸೇವಾ ಸಂಸ್ಥಾನ್' ಕಯ್ಲಾಂಚ್ಯಾ ಭುರ್ಗಾಂಕ್ ಕನಿಷ್ಟ ಶಿಕ್ಷಣ್ ಪುಣಿ ದೀಂವ್ಕ್ ಯೆವ್ಜಣ್ ಘಾಲ್ಯಾ ಆಸ್ತಾಂ, ಬರ್ಯಾ ಮನಾಚ್ಯಾ ಕೊಣೆಯ್ ಪುಣಿ ವರ್ಸಾಕ್ ರು. 3000/- ದೀವ್ನ್ ಎಕಾ ಭುರ್ಗಾಚೊ ಪೋಷಕ್ ಜಾವ್ತಾ. ತಶೆಂ ಕರುನ್ ಎಕ್ಲ್ಯಾಕ್ ಪುಣಿ ಜಿಣ್ಯೆಚಿ ಸಾರ್ಕಿ ದಿಶಾ ದಾಕವ್ನ್, ಅಪ್ರಾದಿ ಸಂಸಾರಾಂತ್ಲೆಂ ವಿಮುಖ್ ಕರ್ಚೆತ್)

ಜೆವ್ಣಾಚಿಂ ಮೇಜ್

ಮೂಗಾದಾಳಿಚೆ ಲಾಡು

ಜಾಯ್ ಪಡ್ಚೆ ವಸ್ತು: 1 ಕೊಪ್ ಮೂಗಾ ದಾಳ್, 1/2 ಕೊಪ್ ಪಿಟೊ ಕೆಲ್ಲಿ ಸಾಕರ್, 1/4 ಕೊಪ್ ತೂಪ್, 15-20 ಕಾಜು ಬಿಯೊ, 15-20 ಕಿಸ್ಮಿಸ್ಕೊ, 2 ಚಾ.ಕು. ಎಳಾಂ ಪಿಟೊ.



ಕರ್ಚಿ ರೀತ್: ಮೂಗಾಚಿ ದಾಳ್, ಹಳ್ತ್ ಉಜ್ವಾರ್, ತೊವ್ವಾರ್ 3-4 ಮಿನುಟಾಂ ಭಾಜುನ್, ನಿಂವ್ಜಚ್ ಮಿಕ್ಸಿಂತ್ ಬಾರಿಕ್ ಪಿಟೊ ಕರ್. ತೂಪ್ ಹುನ್ ಕರ್ನ್ ತಾಂತುಂ ಕಾಜು ಬಿಯೊ ಆನಿ ಕಿಸ್ಮಿಸ್ ಭಾಜ್. ಉಜೊ ಬಂದ್ ಕರ್. ತ್ಯಾಚ್ ಆಯ್ದಾನಾಂತ್, ಮೂಗಾಚೊ ಪಿಟೊ, ಸಾಕರ್ ಆನಿ ಎಳ್ಳಾ ಪಿಟೊ ಫಾಲ್ನ್, ಬರೆಂ ಕರ್ನ್ ಚಾಳ್ನ್ ಭರ್ತಿ. ಹಾತಿಕ್ ತೂಪ್ ಸಾರವ್ನ್, ಲಾಡು ಬಾಂದ್.

ಸಿಂತಿಯಾ ಡಿಸಿಲ್ವಾ,
ಮರಿಯಾ ಗೊರೆಟ್ಟಿ ವಾಡೊ



ಶಿರ್ಕೊ-ಶಿಂದಾಪ್ ಮಾಸ್ಕೆ ಕಡಿ- ಕುಂದಾಪುರ್ ಸ್ಟೈಲ್

ಜಾಯ್ ಪಡ್ಚೆ ವಸ್ತು: 1 ಕಿಲೊ ವ್ಹಡ್ಲೊ ಶೆವ್ವೊ/ತಾಮುಸ್/ಗುರ್/ಪಾಲು

ಆಳೆನಾಕ್: ತರ್ನಿ ಮಿಸಾಂಗ್-6, ಫಾಟಿ ಮಿಸಾಂಗ್-2, ಕನ್ನಿರ್-1 ಮೆ.ಕು., ಜಿರೆಂ-1/4 ಚಾ.ಕು.,

ಮಿರಿಂ-1/4 ಚಾ.ಕು., ಹಳ್ಳಿ ಪಿಟೊ-1 ಚಾ.ಕು., ಆಮ್ಲಾಣ್-ಎಕಾ ಲಿಂಬ್ಯಾ ಗಾತ್ರಾಚಿ, ಪಿಯಾವ್-1,

ನಾರ್ಲ್-1 ಪೊಳೆಂ, ಮೀಟ್-ರುಚಿಕ್ ಪುರ್ತೆಂ

ಶಿಂದಾಪ್: ಪಿಯಾವ್-1, ತರ್ನಿ ಮಿಸಾಂಗ್-4, ಆಲೆಂ-1, ಲೊಸುಣ್-1 ಕಾಂದೊ, ಸಿರ್ಕೊ-2 ಮೆ.ಕು.

ವಿಧಾನ್: ಮಾಸ್ಕೆ ಸುಟಿ ಕರ್ನ್ ಧುವ್ನ್ ದವರ್, ಆಳೆನ್ ಬರೆಂ ಗಂಧ್ ವಾಟುನ್, ಶಿಂದಾಪ್ (ಪಿಯಾವ್, ತರ್ನಿ ಮಿಸಾಂಗ್, ಆಲೆಂ, ಲೊಸುಣ್) ಫಾಲ್ನ್ ಕಡಿ ದಾಟ್ ದವರ್. ಬರೊ ಖಿತ್ಕತೊ ಯೆತಚ್ ಮೀಟ್, ಮಾಸ್ಕೆ ಆನಿ ಅಖೇರಿಕ್ ಸಿರ್ಕೊ ಫಾಲ್ನ್, ಮಾಸ್ಕೆ ಸಿಜ್ತಚ್ ಭುಂಯ್ ದವರ್.

- ಬೀನಾ ಲುವಿಸ್,
ಸಾಂ. ಲೊರೆಸ್ ವಾಡೊ



ರಾಷ್ಟ್ರೀಯ ಶಿಕ್ಷಣ ನೀತಿ - 2019

National Education Policy - NEP2019

ಬದ್ಧವಣಿಚೊ ವೇಗ್ ಚಡೊನ್‌ಚ್ ಆಸ್ಪಾ ಡಿಜಿಟಲ್ ಸಂಸಾರಾಂತ್ ಸುಶೆಗಾತ್ ರಾವೊನ್ ರಂಗೀನ್ ಸಪ್ತಾಂ ದೆಕ್ಲೊ ವೇಳ್ ಉತ್ತರಾ. ಜರ್ ಹ್ಯಾ ವಾರ್ಯಾ ವೇಗಾಚ್ಯಾ ಧಾವಣಿಂತ್ ಆಮಿ ಭರ್ಸೊನ್ ರಾವನಾ ತರ್ ಯಾ ಆಮ್ಚೆ ಶಿಕ್ಷಣ ಸಂಸ್ಥೆ ಬದ್ಲಾನಾಂತ್ ತರ್ ಅರ್ಹತಾಚಿ ಮಾನ್ಯತಾ ಮೆಳ್ಳಿನಾ. ಅರ್ಹತಾ ಆಪ್ಣಾಯ್ ತರ್ ವೇಗಾಚ್ಯಾ ಡಿಜಿಟಲ್ ಮೆಳಿಂತ್ ಆಮಿ ರಾವೊಂಕ್ ಶಿಕಾಜಯ್. ಅಸಲ್ಯಾ ಬದ್ಲಾವಣಿಚೊ ಶಾಸ್ತ್ರ್ ಹರ್ಯೆಕಾ ಕ್ಷೇತ್ರಾಂತ್ ಪಳೆಂವ್ಕ್ ಮೆಳ್ಳಾನಾ ಶಿಕ್ಷಣ ಕ್ಷೇತ್ರಾಂತ್ಯೇ ಏಕ್ ಬಳಿಷ್ಟ್ ಬದ್ಲಾವಣಿ 2019ಚ್ಯಾ ಜನವರಿ ಥಾವ್ನ್ ಆಮ್ಚ್ಯಾ ಹಾತಾಕ್ ಪಾವ್ಲಾ. ಹಿಚ್ಚ್ ಜಾವ್ನಾಸಾ 'ರಾಷ್ಟ್ರೀಯ ಶಿಕ್ಷಣ ನೀತಿ - 2019'.

ಕೇಂದ್ರಾಂತ್ ಬಿ.ಜೆ.ಪಿ. ಸರ್ಕಾರ್ ಬಸ್ಲಲ್ಯಾ ತವಳ್ ಥಾವ್ನ್ ಹಾಕಾ ತಯಾರಾಯ್ ಚಲ್ಲಿ. MHRD ಚಿ ಮಂತ್ರಿ ಸ್ತತಿ ಇರಾನಿನ್ ಹಾಚೆಂ ಮುಖೇಲ್ಪಣ್ ಘೆಲ್ಲೆಂ. 2030ವ್ಯಾ ವರ್ಸಾ ಭಿತರ್ ಆಮ್ಚ್ಯಾ ರಾಷ್ಟ್ರಾಚಿ ಶಿಕ್ಷಣ ಪದ್ಧತಿ ಸಂಪೂರ್ಣ ಬದ್ಲಂಚಿಂಚ್ ಹಾಚೊ ಉದ್ದೇಶ್ ಜಾವ್ನಾಸಾ.

ಆಮ್ಚ್ಯಾ ದೇಶಾಚ್ಯಾ ಸ್ವಾತಂತ್ರ್ಯಾ ಉಪ್ರಾಂತ್ 1986ಂತ್ ರಾಷ್ಟ್ರೀಯ ಶಿಕ್ಷಣ ನೀತಿ ಘಡ್ಲಿ. ಹಾಚೆಂ ಉಣೆಪಣ್ 1992ತ್ ಸಾರ್ಕೆಂ ಕೆಲೆಂ. ಹಾಚೆ ಉಪ್ರಾಂತ್ ಆತಾಂ ನವ್ಯಾನ್ 2019ಂತ್ ರಾಷ್ಟ್ರೀಯ ಶಿಕ್ಷಣ ನೀತಿ ರಚ್ಲಾ. ಹ್ಯಾಚ್ ವರ್ಸಾಚ್ಯಾ ಜುಲಾಯ್ ಮಹಿನ್ಯಾಂತ್ ಹಾಚಿ ಕಚ್ಚಾ ಪ್ರತಿ ಫಾಯ್ ಕರ್ನ್ ಹಾಚಿ ವಯ್ ಜುಲಾಯ್ 31 ಭಿತರ್ ಸಲಹಾ-ಸೂಚನ್ ಮಾನವ್ ಸಂಪನ್ಮೂಲ್ ಇಲಾಖಾನ್ (MHRD) ವಿಚಾರ್ಲಿ. ಲಗ್ಗೆನ್ ಎಕಾ ಲಾಖಾ ವಯ್ ಸಲಹಾ-ಸೂಚನಾಂ ದೀವ್ನ್ ಜಾಯ್ತ್ಯಾ ಶಿಕ್ಷಣ ತಜ್ಞಾಂನಿ, ಇಸ್ಕಲಾಂನಿ ಆಕ್ಷೇಪಣ್ ದಾಖಲ್ ಕೆಲ್ಯಾರೀ ತಾಚಿ ಪರ್ವಾ ಕರಿನಾಸ್ತಾನಾ ಡಿಸೆಂಬರ್ 2019 ಭಿತರ್ ಹಾಚಿ ಅಸ್ಲಿ ಪ್ರತಿ (Original) ಕಾರ್ಯಾ ರೂಪಾಕ್ ಪರ್ಗಟ್ ಜಾಲ್ಲ್ಯಾ.

ರಾಷ್ಟ್ರೀಯ ಶಿಕ್ಷಣ ನೀತಿ NEP 2019ಚೊ ಮುಖ್ಯಾಂಶ್:

- * 3 ವರ್ಸಾಂಚ್ಯಾ ಬಾಳಾಂ ಥಾವ್ನ್ ಇಸ್ಕಲಾಚೆಂ ಶಿಕ್ಷಣ ಆರಂಭ್. ಸರ್ವ್ ಅಂಗನವಾಡಿ, ಪ್ರೈಮರಿ ಶಾಲಾಂಕ್ ವಿಲೀನ್ ಕರ್ನ್ 'ಶಾಲಾ ಸಮುಜ್ಜಯ್' ಕರ್ಚೆಂ, 3 ವರ್ಸಾಂಚ್ಯಾ ಭುರ್ಗಾಕ್ 3 ಭಾಶೆಚಿ ಲಿಪಿ ಶಿಕೊಂಕ್

ಕ್ರಮ್ ಘೆಂವ್ಚೆಂ. ಹಾಂತುಂ ಏಕ್ ಮಾಯ್ ಭಾಸ್ ಆಸ್ಲಿ.

- * ಶಿಕ್ಷಣಾಚ್ಯಾ ಹುದ್ದೆ ಅನುಮೋದನಾಕ್ TET (Teacher Eligibility Test) ಕಡ್ಡಾಯ್ ಜಾವ್ನ್ ಆಸ್ತಲಿ.

ಶಿಕ್ಷಣಾಂತ್ ಫಾವೊ ತೆಂ ನವೀಕರಣ್ ಹಾಡುಂಕ್ ವರ್ಗ್ ವಿನ್ಯಾಸ್ ಆನಿ ಪತ್ಯಕ್ರಮ್ ಹ್ಯಾ ಪರಿಂ ಆಸ್ತಲೊ:

- 5 ವರ್ಸಾಂಚೆಂ ಬುನ್ಯಾದ್ ಶಿಕಾಪ್ (ಪ್ರೈಮರಿ ಆನಿ ವರ್ಗ್ 1 ಆನಿ 2) = 5 ವರ್ಸಾಂ
- ಪೂರ್ವ್ ತಯಾರಾಯ್ಚೆಂ 3 ವರ್ಸಾಂ (ವರ್ಗ್ 3,4,5) = 3 ವರ್ಸಾಂ
- ಉಪ್ರಾಂತ್ ಮಾಧ್ಯಮ್ ಹಂತಾಚೆಂ ಶಿಕಾಪ್ (ವರ್ಗ್ 6,7,8,) = 3 ವರ್ಸಾಂ
- ಉಪ್ರಾಂತ್ಲೆಂ ದುಸ್ರ್ಯಾ ಹಂತಾಚೆಂ ಶಿಕಾಪ್ (ವರ್ಗ್ 9,10,11,12) = 4 ವರ್ಸಾಂ

ಒಟ್ಟುಕ್ 5+3+3+4=15 ವರ್ಸಾಂಚೆಂ ಶಿಕಾಪ್. ದುಸ್ರ್ಯಾ ಹಂತಾಚ್ಯಾ ಹರ್ಯೆಕಾ ವರ್ಸಾ 2 ಸೆಮಿಸ್ಟರ್ ಆಸೊನ್ 8 ಸೆಮಿಸ್ಟರ್ ಜಾವ್ನ್ ವಿಂಗಡನ್ ಕೆಲಾಂ. ಆನಿ ಮುಖಾರ್ ಪಿ.ಯು.ಸಿ. ಯಾ ಜ್ಯೂನಿಯರ್ ಕಾಲೇಜ್ ಆಸ್ಲಿ ನಾ.

ಉನ್ನತ್ ಶಿಕ್ಷಣಾಚ್ಯಾ ವ್ಯವಸ್ಥೆಂತ್ 3 ಭಾಗ್ ಕೆಲ್ಯಾತ್.

- ಭಾಗ್ 1 - ಸರ್ವ್ ಸಂಶೋಧನ್ ವಿಶ್ವವಿದ್ಯಾಲಯ್
- ಭಾಗ್ 2 - ಸರ್ವ್ ಸ್ನಾತಕೋತ್ತರ್ ವಿದ್ಯಾಲಯ್
- ಭಾಗ್ 3 - ಸರ್ವ್ ಪದ್ವೆ ಶಿಕ್ಷಣ ಸಂಸ್ಥೆ

- * MBBS ವೈದ್ಯಕೀಯ ಶಿಕ್ಷಣಾಚ್ಯಾ ಅಂತಿಮ್ ವರ್ಸಾ ಶಿಕಾಪ್ ಸಂಪವ್ಣ್ಯಾ ವಿದ್ಯಾರ್ಥಿಂಕ್ NEET ಪರೀಕ್ಷೆ ಬರಿಚ್ಚ್ ಸ್ಪರ್ಧಾತ್ಮಕ್ ಪರೀಕ್ಷಾ ಆಸ್ತಲಿ.

- * ಸವೆ ಕ್ಲಾಸಿ ಥಾವ್ನ್ 3 ಭಾಸೊ ಶಿಕೊಂಕ್ ಆಸ್ತಲೆ. ಮಾಯ್ ಭಾಸ್/ಘರ್ ಭಾಸ್/ಸ್ಥಳೀಯ ಭಾಸೆಂತ್ ಶಿಕ್ಷಣ್ ಆಸೊನ್ ಇಂಗ್ಲಿಷ್ ಭಾಸೆಕ್ ಉಣೆಂ ಸ್ಥಾನ ದಿಲ್ಲೆಂ ತೆಂ ದಿಸೊನ್ ಯೆತಾ. ಹರ್ಯೆಕಾ ಹಂತಾಚೆರ್ ಸಂಸ್ಕೃತ್ ಭಾಸ್ ಶಿಕೊಂಕ್ ಅವ್ಕಾಸ್ ಆಸ್ತಲೊ.

- * ಬಾರಾವಿ ಜಾಲ್ಲ್ಯಾಂಕ್ 4 ವರ್ಸಾಂಚಿ ಬಿ.ಎಡ್ ಆಸ್ತಲಿ. ಪದ್ವಿ ಜಾಲ್ಲ್ಯಾಂಕ್ 2 ವರ್ಸಾಂಚಿ ಆನಿ ಸ್ನಾನಕೋತ್ತರ್ ಜಾಲ್ಲ್ಯಾಂಕ್ ಎಕಾ ವರ್ಸಾಚಿ ಬಿ.ಎಡ್ ಆಸ್ತಲಿ. ಬಾರಾವ್ಯಾ ವರ್ಗಾ ಉಪಾಂತ್ ಬಿ.ಎಡ್ ಶಿಕಾಪ್ ಪ್ರಾರಂಭ್ ಕರುಂಕ್ ಅಂತರ್ ಆಸೊಂಕ್ ನಾ.
 - * ಖಾಸ್ಗಿ ಶಾಳಾಂನಿ 'ಪಬ್ಲಿಕ್' ಮ್ಹಳ್ಳೊ ಸಬ್ಧ್ ಆಪ್ಲ್ಯಾ ನಾಂವಾಂತ್ ವಾಪರುಂಕ್ ಅವ್ಯಾಸ್ ನಾ.
 - * ಮಾನವ್ ಸಂಪನ್ಮೂಳ್ ಅಭಿವೃದ್ಧಿ ಇಲಾಖೊ (MHRD) ಹೆಂ ಆನಿ ಮುಖಾರ್ ಶಿಕ್ಷಣ್ ಇಲಾಖೊ (MOE) Ministry of Education ಜಾವ್ನ್ಯಾಂ.
 - * ಉಂಚ್ಚೆಂ ಶಿಕಾಪ್ ನಿಯಂತ್ರಣ್ ಕರುಂಕ್ NHERA (National Higher Education Regulation Act) ಉನ್ನತ್ ಶಿಕ್ಷಣ್ ನಿಯಂತ್ರಣ್ ಪ್ರಾಧಿಕಾರ್ ಮ್ಹಳ್ಳೊ ಎಕ್ಚ್ಚೆ ಸಂಸ್ಥೊ ಆಸ್ತಲೊ. UGC ಹೆಂ HEGC ಆನಿ PSSBs ಜಾವ್ನ್ ಬದಲೆಲೆಂ. ಶಿಕ್ಷಣಾಚ್ಯಾ ಸರ್ವ್ ಮುಖೇಲ್ಪಣಾಕ್ GEC 'ಸಾಮಾನ್ಯ ಶಿಕ್ಷಣ್ ಸಮಿತಿ' (General Education commission) ಆಸ್ತಲೆಂ.
 - * 4 ವರ್ಸಾಂಚಿ ಸಮಗ್ರ ಬಿ.ಎಡ್ ಶಿಕಾಪ್ ದಿಂವ್ಚ್ಯಾ ಬಹುಶಿಸ್ತೆಚ್ಯಾ ಉಂಚ್ಚ್ಯಾ ಶಿಕ್ಷಾ ಸಂಸ್ಥಾಂನಿ ಮಾತ್ ಬಿ.ಎಡ್ ಶಿಕಾಪ್ ಚಲ್ತಲೆಂ.
 - * ಆಸ್ಪಾಸ್ ಆಸ್ಚ್ಯಾ 10 ಮಯ್ಲಾಂ ಭಿತರ್ಲಿಂ ಸರ್ವ್ ಇಸ್ಕೂಲಾಂ ಎಕಾ ಖಿಂಚಾಯ್ ದುಸ್ರ್ಯಾ ಹಂತಚ್ಯಾ ಶಿಕ್ಷಾ ಇಸ್ಕೂಲಾಚ್ಯಾ ಮರ್ಫಲಾ ಭಿತರ್ ಆಸ್ತಲಿಂ (school complex) ಹೆಂ 1964 ಚ್ಯಾ ಕೊತಾರಿ ಕಮಿಷನಾಂತ್ ಆಸ್ಲೆಂ. ಪುಣ್ ಜಾರಿಯೆಕ್ ಯೇಂವ್ಕ್ ನಾತ್ಲೆಂ.
- ರಾಷ್ಟ್ರೀಯ ಶಿಕ್ಷಣ್ ನೀತ್ 2019ಚೆಂ ಉಣೆವಣ್:**
- * ಡಿಸೆಂಬರ್ 2019 ವೆಳಿಂ ಸಿವಿಲ್‌ಕೋಡ್ ಜಾರಿಯೆಕ್ ಯೇವ್ನ್ ಅಲ್ಪಸಂಖ್ಯಾತ್ ಹಕ್ಕಾಂ ಮಜ್ಜಾತಲೆಂ.
 - * ಸಗ್ಳೆಂ ಶಿಕ್ಷಣ್ ರಾಜ್‌ಕಾರಣಿಂಚ್ಯಾ ಹಾತಾಂತ್ ಆಸ್ತಲೆಂ. ಹಾಂಗಾ 'ಪಾರ್ಟಿ ಪೊಲಿಟಿಕ್ಸ್' ಜಾಂವ್ಚೆಂ ದಿಸೊನ್ ಯೆತಾ.
 - * ಮೌಲ್ಯಭರಿತ್ ಶಿಕ್ಷಾಕ್ ಗಮನ್ ದಿಸೊನ್ ಯೇನಾ.
 - * ಆತಾಂ ಆಸ್ಚೆಂ RTE ಕಾಯ್ದೆ ಸಾರ್ಕೆ ವಾಟೆರ್ ದಿಸನಾ, ಜಾಯ್ತ್ಯಾ ಇಸ್ಕೂಲಾಂಕ್ ಆನಿಕೇ ಐವಜ್ ಬಾಕಿ ಆಸಾ.
 - * ಇಂಗ್ಲಿಷ್ ಭಾಷೆಕ್ ಪ್ರಾಮುಖ್ಯತಾ ನಾ. ಸಂಸ್ಕೃತ್ ಆನಿ

- ಹಿಂದಿ ಉಕಲ್ನ್ ಧರ್ಲಾನ್, ಹಾಚ್ಯಾ ಪಾಟೊ ಮಿಸ್ತರ್ ಕಿತೆಂ?
 - * ಉಣೆಂ ಭುರ್ಗಿಂ ಆಸ್ಲೆ ಆಸ್ಪಾಸ್ ಕಾಲೆಜಿ ಎಕ್ಚ್ಚೆ ಕರ್ಚೆ (merge) ತರ್ ಹಾಂಚಿ ಭುಂಯ್‌ಭಾಟ್, ಬಿಲ್ಡಿಂಗ್ ಹಾಚಿ ವಿಶ್ವಾಂತ್ ಮೌನ್ ಸಾಂಬಾಳ್ಕಾಂ ಆಸ್ತಾಂ, ಹೆಂ ಸರ್ಕಾರ್ ಘೆತಲೊ?
 - * 4 ವರ್ಸಾಂಚಿ ಬಿ.ಎಡ್. ತರ್ಭೆತಿ ಬರಿ, ಪುಣ್ ಆತಾಂ ಆಸ್ಲೆಂ D.Ed ತರ್ಭೆತಿ ಖಂಯ್ ಗೆಲಿ? ತಶೆಂ ಜಾಲ್ಯಾರ್ ಲ್ಹಾನಾಂ ಭುರ್ಗಾಂಚ್ಯಾ ಶಿಕ್ಷಾಕ್ ತರ್ಭೆತಿ ಹ್ಯಾ ವಿಶ್ವಾಂತ್ ಕಿತ್ಯಾಕ್ ಮೌನ್?
 - * ಶಿಕ್ಷಕಾಂಕ್ ನೇಮಕ್ ಕರ್ಚೆ ವೆಳಿಂ 5-7 ಮಿನುಟಾಂ, ಸಂದರ್ಶನಾಂ ವೆಳಿಂ ಕ್ಲಾಸ್ ದೀಂವ್ಕ್ ಆಸ್ತಲಿ (Demonstration) ಪುಣ್ 5-7 ಮಿನುಟಾಂನಿ ಎಕಾ ವಿಷಯಾಚೆರ್ ಕ್ಲಾಸ್ ದೀಂವ್ಕ್ ಸಾಧ್ಯ್‌ಗಿ?
 - * ಎಕಾ ಸಂಸ್ಥಾಚ್ಯಾ ಶಿಕ್ಷಕಾಂಕ್ ಅನ್ಯೇಕಾ ಸಂಸ್ಥಾಕ್ ವರ್ಗಾವಣ್ ಕರುಂಕ್ ನಾ (NEP2019) ಹಾಂತುಂ ಅಲ್ಪಸಂಖ್ಯಾತಾಂನಿ ಚಲಂವ್ಚ್ಯಾ ಸಂಸ್ಥಾಕ್ ಮಾರ್ ಬಸ್ತಲೊ. ತರ್ ಅಲ್ಪಸಂಖ್ಯಾತಾಂಚಿ ಹಕ್ಕಾಂ ಖಂಯ್ ಪಾಲ್ಲೆಂ?
 - * ಭಾರತಚ್ಯಾ ಸಂವಿಧಾನಾ ಪ್ರಕಾರ್ ಅಲ್ಪ ಸಂಖ್ಯಾತಾಂಕ್ ಆಪ್ಲೆಚ್ಚೆ ಸಂಸ್ಥೆ ರಚುನ್ ಚಲಂವ್ಚೆ (to establish and administer) ಹಕ್ ಆಸಾ. ಪುಣ್ NEP2019 ಪ್ರಕಾರ್ 2030ಚ್ಯಾ ಉಪಾಂತ್ ನವಿಂ ಇಸ್ಕೂಲಾಂ ಆನಿ ಕಾಲೆಜಿ ಚಲಂವ್ಕ್, ಉಫಡುಂಕ್ ಸಾಧ್ಯ್ ನಾ. ಹೆಂ ಆಮ್ಚಿಂ ಹಕ್ಕಾಂ ಮಸ್ತಿನಾಂಗಿ?
 - * ಭುರ್ಗಾಕ್ 3-18 ವರ್ಸಾಂಚೆಂ ಶಿಕಾಪ್ ಬರೆಂ (NEP2019). ಪುಣ್ 3 ವರ್ಸಾಚ್ಯಾ ಭುರ್ಗಾಕ್ ಶಿಕ್ಷಣ್ ಆರಂಭ್ ಕರುಂಕ್ ಸಾಧ್ಯ್‌ಗಿ?
 - * MBBS ಶಿಕಾಪ್ ಹಾಚೆಂ ಮುಖೇಲ್ಪಣ್ ಕೇಂದ್ರಿಯ್ ಬೋರ್ಡ್ ಆಫ್ ಗವರ್ನರ್ಸ್ ಕರ್ತಾಲೆ. NEP2019 ಹೆಂ ಸಾರ್ಕೆಂ ಚಿಂತುನ್ ಪಳೆಂವ್ಕ್ ನಾತ್ಲೆಬರಿ ದಿಸ್ತಾ.
- ಹಿ ಶಿಕ್ಷಾ ಪಾಲಿಸಿ ಕಾರ್ಯರೂಪಾಕ್ ಆಯಿಲ್ಲ್ಯಾ ಉಪಾಂತ್ ಚಡಿತ್ ಕಳಿತ್ ಜಾಂವ್ಚೆಂ ಆಸಾ. ಎಕಾಚ್ಚೆ ಉತ್ರಾನ್ ಸಾಂಗ್ಚೆಂ ತರ್ ಶಿಕಾಪ್ ಬದಲಾವಣೆಚ್ಯಾ ಆಧುನಿಕ್ ದಿಶಾಚೆರ್ ಆಸಾ. (ಆಧಾರ್ NEP2019)

— ಸಿ. ಲೆನಿಟಾ ಡಿಸೋಜಾ, SRA

Health

PROSTATIC ENLARGEMENT IN MALES

BPH is an enlarged prostate. The prostate grows during a man's life, usually after 50 years

BPH is benign. This means it is not cancer. It does not cause or lead to cancer. However, BPH and cancer can happen at the same time.

BPH is common. About half of all men between ages 51 and 60 have BPH. Up to 90% of men over age 80 have it. There is no sure way to stop BPH

The prostate is part of the male reproductive system. It is about the size of a walnut and weighs about 25 grams. The prostate is found below the bladder.

Symptoms:

- Feeling that the bladder is full, even right after urinating
- Feeling that urinating "can't wait"
- A weak flow of urine
- Needing to stop and start urinating several times
- Trouble starting to urinate
- Needing to use pressure or strain to urinate
- Increased frequency of urination in day/night

If BPH becomes severe, you might not be able to urinate at all. This is an emergency that must be treated right away.

There are many options for treating BPH. You and your doctor will decide together which treatment is right for you. Sometimes a mixture of treatments works best. Mild cases of BPH may not need treatment.

Catheterization

This is not therapy or a treatment but rather a temporary measure for men who cannot empty their bladders completely. A catheter is a thin, hollow plastic tube that is inserted into the bladder to drain urine.

The main types of treatments for BPH are

- Watchful Waiting/Active Surveillance
- Medical Therapies
- Surgery

Medical Therapies

Alpha blockers are pills that relax the muscles of the prostate and bladder. They improve urine flow, reduce blockage of the urethra, and reduce BPH symptoms.

5-alpha reductase inhibitors are pills to shrink the prostate and increase urine flow.

Surgery

When medical therapy fails or when BPH symptoms are severe, surgery can be done to remove obstructing prostate tissue. Surgery is almost always recommended if you:

- Are unable to urinate
- Have kidney damage
- Have frequent urinary tract infections
- Have a lot of bleeding
- Have stones in the bladder

These types of surgery can be performed for BPH

1. Transurethral Resection of the Prostate (TURP)
2. Holmium Laser Enucleation of the Prostate (HoLEP)

Transurethral Resection of the Prostate (TURP)

TURP is also a very common surgery for BPH.

After anaesthesia, the surgeon inserts a thin, tube-like instrument (a resectoscope) through the tip of the penis into the urethra. The surgeon uses the electrified wire to cut away prostate tissue that is blocking the urethra and seal blood vessels. The removed tissue is flushed into the bladder and from there out of the body. You will need to use a catheter for 3 to 5 days after the procedure.

This treatment has well known long-term outcomes. Other treatments are generally compared with it. Symptoms generally improve markedly. The effects of treatment last for 15 years or more.

No incisions (cuts) are needed. The hospital stay is 3 to 5 days or until there is no significant blood in your urine. TURP does require anaesthesia.

Holmium Laser Enucleation of Prostate (HoLEP)

In HoLEP, the surgeon places a thin, tube-like instrument (a **resectoscope**) through the penis into the urethra. A **laser** inserted into the resectoscope destroys the excess prostate tissue.

Once you have been treated for BPH, taking medication can prevent symptoms from returning or getting worse. Some men may need additional treatment. Some men need repeated treatment to get rid of bothersome symptoms.

(Compiled by our Board)

ತ್ಯಾ ದೀಸ್ ಸೊಜಾಮ್ ಘಳಾಯ್ ಕರ್ನ್ ಉಟ್ಟಾನಾ ತಾಚಿ ಬಾಯ್ಲ್, ಹಾಚ್ಯಾ ಪಿಯೊಣ್ಯಾಕ್ ಕಾಂಟಾಳೊನ್ ರಾಗಾನ್, ಪಾಟಿಂ ಕುಳಾರಾ ಚಲ್ತಾಂ ಮ್ಹಣ್ ಭಾಯ್ರ್ ಸರ್ತಾಲಿ. ಸೊಜಾಮಾನ್ ತಿಕಾ ದಮ್ಮಯಾ ಘಾಲ್ನ್ ಪರಾತಿಲೆಂ ", ಆನಿ ಮುಕಾರ್ ಸೊರೊ ಸೊಡ್ತಾಂ! ವಚಾನಾಕಾ. ತುಂಚ್ ಪಳೆ " ತಶೆಂ ಸಾಂಗೊನ್ ಸರಾರ ಭಿತರ್ ಧಾವ್ನ್ ಸೊರಾ ಬೊತ್ತಿಂಚೊ ಬೊಕ್ಸ್ ತೊ ಭಾಯ್ರ್ ಹಾಡ್ನಾಯ್ಲೊ ಆನಿ ಬಾಯ್ಲೆನ್ ಪಳೆತಾಂ ಪಳೆತಾಂ ಘರಾ ಪಾಟ್ಲಾನ್ ವಚೊನ್, ಬೊಕ್ಸಾಂತ್ಲಿ ಏಕ್ ಖಾಲಿ ಬಾಟ್ಲಿ ಭಾಯ್ರ್ ಕಾಡ್ನ್ ಲಾಗ್ಗಿಲ್ಯಾ ಫಾತ್ರಾರ್ ಮಾರ್ನ್ ಪುಟಯ್ಲೊ ಆನಿ ರಾಗಾನ್ ಸುಂಯ್ಲುನ್ "ಮ್ಹುಕಾ ತುಜೊ ಸಾಂಗಾತ್ ಆನಿ ನಾಕಾ- ತುಂ ಕಾರಣ್ ಮ್ಹಜೆಂ ಕಾಮ್ ಉಸ್ಕೊಂಕ್" ಆನ್ಯೇಕ್ ಖಾಲಿ ಬಾಟ್ಲಿ ತಶೆಂಚ್ ಪುಟಯ್ಲೊ ಸಾಂಗೊನ್ "ತುಂ ಕಾರಣ್ ಹಾಂವ್ ರಿಣಾಂತ್ ಪೊಡೊಂಕ್" ತಿಸಿ ಬಾಟ್ಲಿಯ್ ಭಾಯ್ರ್ ಕಾಡ್ಲಿ ಆನಿ "ಬಾಯ್ಲ್ ಮ್ಹಜೆರ್ ರಾಗಾರ್ ಜಾಂವ್ಕ್ ತುಂಚ್ ಕಾರಣ್, ನಿಕಳ್ ಮ್ಹಜ್ಯಾ ದೊಳ್ಯಾಂ ಮುಕ್ತಿ" ಮ್ಹಣೊನ್ ತಿ ಪಯ್ಸ್ ಉಡಯ್ಲೊ. ಚವ್ತಿ ಬಾಟ್ಲಿ ಭಾಯ್ರ್ ಕಾಡ್ತಾನಾ ತಿ ಸೀಲ್ ಆಸ್ ಲ್ಲಿ ಸೊರೊ ಭರ್ ಲ್ಲಿ ತೆಂ ಪಳೆವ್ನ್ ಸೊಜಾಮಾನ್ ತಿ ಹಳೊ ಕಾಡ್ನ್ ಕುಶಿನ್ ದವರ್ಲಿ ಸಾಂಗೊನ್ "ತುಜಿ ಕಾಂಯ್ ಚೂಕ್ ನಾ, ತುಂ ಆಮ್ಚ್ಯಾ ಲಡಾಯೆಂತ್ ಮಧೆಂ ಪಡಾನಾಕಾ!"



ನವೆಂಬರಾಚಿ ದೋನ್ ತಾರಿಕ್ ಆಲ್ತಾಂಚೊ ದೀಸ್. ಸಕಾಳಿಂಚೆಂ ಏಕ್ ವರ್, ಜೊನಿ ಆಪ್ಲ್ಯಾ ಇಷ್ಟಾ ರೋನಿಕ್ ಬರೆಂ ಫೆಸ್ಟ್ ಮಾಗ್ತಾ.


“ತುಕಾಯ್ ಜೊನಿ ಬರೆಂ ಫೆಸ್ಟ್ ಪುಣ್ ಎಕಾಮೆಕಾ ಹಾತ್ ಮೆಳುಂಕ್ ಹಾಂಗಾ ಅಸಾಧ್ಯ್”

“ಕಿತೆಂ ಸಾಯ್ಬಾ ಕಿತ್ಲೊ ವರ್ತೊ ಸಂತೊಸ್ ಆಮ್ಕಾಂ. ನವೆಂಬರಾಚ್ಯಾ 02 ತಾರಿಕೆರ್ ಸಕ್ಕಡ್ ಸರ್ಲ್ಲ್ಯಾ ಭಾವಾಡ್ಲ್ಯಾಂಚೊ ಉಗ್ಡಾಸ್ ಕಾಡ್ತಾತ್, ಹೆಂ ಆಮ್ಚೆಂ ವ್ಹಡ್ಲೆಂ ಭಾಗ್. ಆಮ್ಚಿಂ ಭಾವ್-ಭಯ್ಣಿ ಜೀವ್ ಆಸ್ತಾನಾ ವ್ಹಡ್ಲೆ ಬಂಗ್ಲೆ ಬಾಂದುನ್ ರಾವ್ತಾತ್ ಆನಿ ಮಜೆನ್ ಜಿಯೆತಾತ್. ಪುಣ್ ಹಾಂಗಾ ಗ್ರೇಸ್ತ್ ಆನಿ ದುಬ್ಳೊ ಮ್ಹಣ್ ತಫಾವತ್ ನಾ. ಕೋಣ್ ಖಂಯ್ ಆಸಾತ್ ಮ್ಹಣ್ ಕೊಣಾಕೀ ಕಳಿತ್ ನಾ. ಆಮ್ಕಾಂ ದೊಗಾಂಯ್ಚಿಂ ಎಕಚ್ ದೀಸ್ ಎಕ್‌ಚ್ ಘಡಿಯೆ ಆಪಯಿಲ್ಲ್ಯಾನ್ ಆಮಿ ದೊಗೀ ಲಾಗಿಂ ಆಸಾಂವ್!”

“ಅಳೆ ಜೊನಿ ತೊ ಚಾರ್ಲಿ ಆಬ್ ಸದಾಂನೀತ್ ಸೊರೊ ಪಿಯೊನ್, ಗಾಳಿ ಸೊವೊನ್ ಬಾಯ್ಲೆಕ್ ಮಾರ್ತಾಲೊ. ತಾಚ್ಯಾ ಭುರ್ಗಾಂನಿ ಫ್ಯಾಮಿಲಿ ಪೊಂಡ್ ಕಾಣ್ಲೆಲ್ಲೊ. ತೊ ಸರ್ಲ್ಲ್ಯಾ ಉಪ್ರಾಂತ್ ಮಿಲ್ಲಿ ಬಾಯ್ ದೆವಾಧೀನ್ ಜಾಲಿ. ತಿಕಾಯ್ ತ್ಯಾಚ್ ಪೊಂಡಾಂತ್ ಘಾಲ್ಲೆಂ. ಆತಾಂಯ್ ತೊ ತಿಕಾ ಮಾರ್ತಾ ಕೊಣ್ಣಾ!”

ಮಾರ್ಗರೆಟ್ ಫೆರ್ನಾಂಡಿಸ್

– ಸಾಂ ಜುಜೆ ವಾಡೊ



“ರೊನಿ ಆಮಿ ಹಾಂಗಾ

ಯೆಂವ್ಚಾ ಪಯ್ಲೆಂ ಮ್ಹಜಿ ಆಕಯ್ ಬೊಂಬಯ್ ಥಾವ್ನ್ ಆಯಿಲ್ಲಿ. ತಿ ಸಾಂಗ್ತಾಲಿ “ಎಕಾ ಸಿಮೆಸ್ತಿಂತ್ ಏಕ್ ನವೆಸಾಂವ್ ಖಂಯ್, ಎಕ್ಲ್ಯಾಚಾ ಮಹಿನ್ಯಾಚ್ಯಾ ಪೊಂಡಾಚೆರ್ ತಾಚ್ಯಾ ಫರ್ಚಿಂ ತೊ ಜೀವ್ ಆಸ್ತಾನಾ ತಾಕಾ ಪಸಂದ್ ಆಸ್ಲೆಂ ಮಾಸಾಚೆಂ ಜೆವಣ್ ಆನಿ ಸೊರೊ ದವ್ರುನ್ ಗೆಲ್ಲಿಂ ಖಂಯ್. ತವಳ್ ಏಕ್ ಪೆಟೊ ಮಾಸಾಚಾ ಪರ್ಮೊಳಾಕ್ ಭಿತರ್ ಯೇವ್ನ್ ಮಾಸ್ ಖಾವ್ನ್ ಉದಕ್ ಮ್ಹಣ್ ಸೊರೊ ಪಿಯೆಲೊ ಖಂಯ್, ಡಿಂಗ್ ಜಾವ್ನ್ ಸಬಾರ್ ಜಣಾಂಕ್ ಚಾಬ್ಲೊ ಖಂಯ್, ಅಶೆಂಯ್ ಏಕ್ ಪಿಶೆಪಣ್ ಸಂಸಾರಾರ್ ಚಲ್ತಾ”.

“ಆಮಿ ಲ್ಹಾನ್ ಆಸ್ತಾನಾ ಮೆಲ್ಲ್ಯಾಂಚಾ ಫೆಸ್ತಾ ದಿಸಾ ಪಾದ್ವ್ಯಾಬ್ ಫಟಾಫಟ್ ಎಕ್‌ಚ್ ಆಲ್ತಾರಿಚೆರ್ ತೀನ್ ಮಿಸಾಂ ಸಾಂಗ್ತಾಲೊ. ಆತಾಂ ತೆಂಯ್ ಉಣೆ ಜಾಲಾಂ. ರಾತಿಕ್ ಆಮಿ ಸಕ್ಕಾಂ ಮೆಳುನ್ ಸರ್ಲ್ಲ್ಯಾಂಚೊ ಉಗ್ಡಾಸ್ ಕಾಡ್ನ್ ಎಕೇಕ್ ಖಣ್ ತೇರ್ಸ್ ಮ್ಹಣ್ತಾಲ್ಯಾಂವ್. ಆತಾಂ ಮೊಬೈಲ್ ಯೇವ್ನ್ ತೆಂ ನಾ ಜಾಲಾಂ. ಆತಾಂ ಪೋನಾರ್ ತೇರ್ಸ್ ಬುಕ್ ಕರ್ತಾತ್ ಕೊಣ್ಣಾ!”

“ಅಳೆ ಸಾಯ್ಬಾ ರೊನಿ ತುಕಾ ತ್ಯಾ ಆಗೋಸ್ತಿಚಿ ಪೊಳೊಕ್ ಆಸಾನೇ. ತೊ ಆನಿ ಆಮಿ ಚೆವ್ತ್ಯಾಂತ್ ಎಕಾಚ್ ಬಾಂಕಾರ್ ಬಸ್ತಲ್ಯಾಂವ್. ತಾಚ್ಯಾ ಪುತಾನ್ ತಾಕಾ ವಿದೇಶಾ ಥಾವ್ನ್ ಸೊಳಾ ಹಜಾರಾಂಚೊ ಮೊಬಾಯ್ಲ್ ಹಾಡ್ನ್ ದಿಲ್ಲೊ. ತೊ ಮ್ಹಣ್ತಾಲೊ ರೆಸ್ತೊರಾಚಾ ಬಾಯ್ಲೆಕ್ ಪುಣೀ ಸೊಡೆನ್ ಪುಣ್ ಹ್ಯಾ ಮೊಬೈಲಾಕ್ ಸೊಡಿನಾ ಮ್ಹಣ್. ಅಚಾನಕ್ ತೊ ಮೆಲ್ಲ್ಯಾನ್ ತೆಂ ಮೊಬೈಲ್ ತಾಚಾ ಮರ್ಣಾಚಾ ಪೆಟೆ ಭಿತರ್ ಘಾಲ್ಲೆಂ ಖಂಯ್. ಸಗ್ಳಿ ರಾತ್ ಪೋನ್ ರಿಂಗ್ ಜಾತಾನಾ ಕುಶಿನ್ ನಿದ್‌ಲ್ಲಿ ಸಕ್ಕಾಂ ಹಾಂಗಾಯ್ ಹೊ ಸಮಾದಾನೆನ್ ನಿದುಂಕ್ ಸೊಡಿನಾ

ಮುಣ್ ಪುರ್ಪುರ್ಲಿಂ ಆಸ್ಲೆಲಿಂ!”

‘ಆಮಿ ಮಾಂಯ್ ಹ್ಯಾ ಫೆಸ್ತಾಕ್ ನವ್ಯಾ ತಾಂದ್ಲಾಚಿ ಹಳದ್ ಫಾಲ್ಸ್ ಪೊಳೆ ಕರ್ತಾಲಿ. ಆತಾಂಚಿ ಭುರ್ಗಿಂ ಪೊಳೆ ಪಾತೊಳಿ ಖಿಂಯ್ ಖಾತಾತ್! ತಾಂಕಾ ಪಿಜ್ಜಾ, ಬರ್ಗರ್ ಜಾಯ್. ಆತಾಂ ಕಾಳ್ ಬದಲ್ತಾ’

ಜೊನಿ ಆನಿ ರೋನಿ ದೋಗಿ ಇಷ್ಟ್ ಜಾವ್ನ್ ಆಸ್ಲೆ. ಕೆದಾಳಾರಿ ಖಿಂಯ್ಸರೀ ವೆತಾನಾ ಸಾಂಗಾತಾ ವೆತಾಲೆ. ಸಕ್ಕಡ್ ತಾಂಕಾಂ ಚಡ್ಲಿ ದೋಸ್ತ್ ಮ್ಹಣ್ತಾಲೆ. ಏಕ್ ದೀಸ್ ಸಾಂಜೆರ್ ದೋಗೀ ಇಲ್ಲಿ ಸುರ್ ಮಾರುಂಕ್ ವೆತಾನಾ ತಾಂಕಾಂ ಏಕ್ ಲೊರಿ ಆಪ್ಪುನ್ ದೋಗಿ ಮರಣ್ ಪಾವ್ಲೆ. ತಾಂಚೊ ಪೊಂಡ್ ಲಾಗಿಂ ಲಾಗಿಂ ಆಸ್ಲೆಲ್ಲೊ.

ರೊನಿ ಇಲ್ಲೊ ಆಸ್ಲಿವಾಲೊ ಆನಿ ಜೊನಿ ಇಲ್ಲೊ ದುರ್ಬೊಳೊ. ತಾಂಚಿ ಜಿಣಿ ಬೋವ್ ಸಾದಿ. ದುಬ್ಳೊ ಆನಿ ಗ್ರೇಸ್ತ್ ಮ್ಹಳ್ಳೊ ತಫಾವತ್ ತಾಂಚಾ ಲಾಗಿಂ ನಾತ್ಲೊ.

ಏಕಾಮೆಕಾ ಬರೆಂ ಕರ್ನ್ ಸುಧಾಸುಧಾನ್ ವರ್ತಾಲೆ. “ಇಷ್ಟ್ ಜೊನಿ ಆಮಿ ಹಾಂಗಾ ಯೇವ್ನ್ ಏಕ್ ವರ್ಸ್ ಜಾವ್ನ್ ಗೆಲೆಂ. ಮ್ಹಜೊ ಪೂತ್ ಅಂತು ಇಸ್ಕಾಲಾಕ್ ಸಮಾ ವಜಾನಾಸ್ತಾಂ ಸೆಜಾರ್ಚಾಂಚೆ ಆಂಬೆ ಕಾಜುಬಿಯೊ ಚೊರ್ತಲೊ. ಮಾರ್ ಖಾಯ್ನಾತ್ಲೊ ದೀಸ್ ನಾ! ತೊ ಸಾಂಗ್ತಾಲೊ, ಬಾಬಾ ಆಸ್ಲೆಲ್ಲೊ ಜಾಗೊ ಪುಣೀ ಏಕುನ್ ತುಜ್ಯಾ ಪೊಂಡಾಚೆರ್ ಮಾರ್ಬಲ್ ಫಾಲ್ತಾಂ, ನಾ ಜಾಲ್ಯಾರ್ ತುಂ ಮೆಲ್ಯಾ ಉಪ್ರಾಂತ್ ರಾತಿಕ್ ಪುಣೀ ಯೇವ್ನ್ ಮ್ಹಾಕಾ ಮಾರ್ ಫಾಲುಂಕ್ ಆಸಾಯ್!” ಮೊಗಾನ್ ಪೊಸ್ಲಲ್ಯಾ ಭುರ್ಗಾಚೆಂ ಉಲವ್ಣೆ ಪಳೆ. ತುಕಾ ದೆವಾನ್ ಭುರ್ಗಿಂ ದಿನಾಲ್ಲಿಂ ಬರೆಂಚ್ ಜಾಲೆಂ.

“ಇಷ್ಟ್ ರೊನಿ, ಮ್ಹಾಕಾ ಥೊಡ್ಯಾ ವರ್ಸಾಂಕ್ ಹಾಂಗಾ ದವರ್ತಾಲೆ. ಪುಣ್ ತುಜೆಂ ಧಯ್ ನಾ! ಆಸ್ಲಾರ್, ಉರ್ಲಾರ್ ಯೆಂವ್ಚಾ ವರ್ಸಾ ಉಲವ್ಯಾಂ!”


ಪರಿವರ್ತನ್ ವ ರೂಪಾಂತರ್?

ಪಾಟ್ಲ್ಯಾ ಸುಮಾರ್ 2 ವರ್ಸಾಂ ಥಾವ್ನ್ ಮೋಟಾರ್ ನ್ಯೂರಾನ್ ಮ್ಹಳ್ಳ್ಯಾ ಮಾರಕಾರ್ ಪಿಡೆನ್ ಪೊಳ್ಳೊಳ್‌ಲ್ಲಾ ಇಂಗ್ಲೆಂಡಾಚೊ 61 ವರ್ಸಾಂ ಪ್ರಾಯೆಚೊ ವಿಜ್ಞಾನಿ ಪೀಟರ್ ಸ್ಕಾಟ್ ಮಾರ್ಗನ್ ಮ್ಹಳ್ಳ್ಯಾನ್, ತೈ ಪಿಡೆಕ್ ಪುಡ್ ಕರ್ನ್ ಲಾಂಬ್ ಕಾಳ್ ವಾಂಚೊಂಕ್ ಯೋಜನ್ ಫಾಲಾಂ! ಮನ್ಶಾಂ ಬರಿಚ್ ಕಾಮ್/ವರ್ತನ್ ಕರ್ಚಿಂ ರೊಬೊಟ್ ಆಮಿ ಪಳೆಲಾಂ. ತೆಂಚ್ ತತ್ವ್ ಆಪ್ಣಾಚೆರ್‌ಚ್ ಖುದ್ ಪ್ರಯೋಗ್ ಕರುನ್ ಥೊಡಿಶಿಂ ಶಸ್ತ್ರ ಕ್ರಿಯಾಂ ನಂತರ್ ಆಪ್ಣಾಕ್‌ಚ್ ಸಂಪೂರ್ಣ್ ಜಾವ್ನ್ ರೊಬೊಟ್ ಕರುನ್ ಘೆತ್ಲಾಂ ಹ್ಯಾ ಪುನಿಕೆಲ್ಲ್ಯಾನ್! ಸಗ್ಳೆಂ ಶರೀರ್ ಆತಾಂ ಯಾಂತ್ರಿಕ್ ಥರಾನ್ ಕಾಮ್ ಕರ್ತಾ ಮಾತ್ ನ್ಹಯ್ ಮುಸ್ಕಾರಾಚೆಂ ರೂಪ್ ಸಯ್ತ್ “ಆರ್ಟಿಫಿಶಿಯಲ್ ಇಂಟೆಲಿಜೆನ್ಸ್” ವಾಪಾರುನ್, ಸರ್ಜರಿ ಕರುನ್ ಆಪುಣ್ ತರ್ನಾಚೊ ಆಸ್ಲಲ್ಯಾ ತವಳ್ಚೆಂ ಜಾವ್ನ್ ಬದ್ಲಿಲಾಂ! ಉಲಂವ್ಚೊ “ಸಾಂಡ್ ಬೊಕ್ಸ್” ಗಳ್ಯಾಂತ್ಲೊ ಕಾಡ್ಲಾ! ಆತಾಂ ಕಂಪ್ಯೂಟರ್ ಉಲಯ್ತಾ! ಖಾಣ್ ಪೀವನ್ ತೊಂಡಾಂತ್ಲ್ಯಾನ್ ಸೆಂವ್ಚ್ಯಾ ಬದ್ಲಾಕ್ ಶೀದಾ ನಳಿಯೆ ಮುಕಾಂತ್ ಪ್ರೊಟಾಕ್ ಸಪ್ಲಾಯ್ ಜಾತಾ. ಗೂ-ಮೂತ್ ವಿಸರ್ಜನಾ ಖಾತಿರ್ ವಿಂಗಡ್ ಪೈಪ್ ಗಡ್ಡಿಲ್ಯಾತ್. ಇಲೆಕ್ಟ್ರಿಕ್ ಕದಲ್ ಅಭಿವ್ರದ್ತಿ ಕರುನ್ ತಾಚೆರ್ ಬಸೊನ್ ಆಪ್ಲೆಂ ಸಗ್ಳೆಂ ಕಾಮ್ ತೊ ಕರ್ತಾ - ಚಲನ್ ಕರುಂಕ್, ಬಸೊಂಕ್ ಆನಿ ನಿರ್ದೋಕೀ ಜಾತಾ! ತಾಚೆ ದೊಳೆಚ್ ಕಂಪ್ಯೂಟರ್ ನಿಯಂತ್ರಣ್ ಕರ್ತಾತ್. ಲೇಸರ್ ಸರ್ಜರಿ ವರ್ವಿಂ ಹೆಂ ಸಾಧ್ಯ್ ಜಾಲಾಂ. ಕಾಲ್ಪನಿಕ್ ವೈಜ್ಞಾನಿಕ್ ಪಿಂತುರಾಂನಿ ಅಸಲ್ಯಾ ಜೀವಿಕ್ ಸೈಬೊರ್ಗ್ ಮ್ಹಣ್ ಆಪಯ್ತಾತ್. ಆತಾಂ ತಾಣೆ ಸಾಂಗ್ಲೆ ಪರ್ಮಾಣೆ ತಾಚೆಂ ಶರೀರ್ ಮಾತ್ ನ್ಹಯ್, ಮೆಂದು ಸಯ್ತ್ ಬದ್ಲಾವಣ್ ಕರ್ನ್ ಘೆಂವ್ಕ್ ಯೋಜಿಲಾಂ ಖಿಂಯ್! ಆಪುಣ್ ಮೊರನಾ ಬಗಾರ್ ರೂಪಾಂತರ್ ಜಾತಾಂ ತಿತ್ಲೆಂಚ್ ಮ್ಹಣ್ ತಾಚ್ಯಾ ವೀಡಿಯೊಂತ್ ವಿವರಣ್ ದಿಲಾಂ!


ದಿವಾನ್ ಬರ್ರೊ ದಿಶಾ

ಸಾವರ್ ಶೇಟ್ ಚಿಕ್-ಮಂಗುರಾಂತ್ ಆಪ್ಲ್ಯಾ ಕಾಫಿ ಎಸ್ಟೇಟಾಚಾ ಬೊಂಗ್ಲಾಂತ್ ವೆರಾಂಡಾರ್ ಬಸುನ್ ಚಿರುಟ್ ವೊಡ್ತಾಲೊ. ಟೇಬಲಾರ್ ಭರ್ಲೊ ವಿಸ್ಕಿಚೊ ಗ್ಲಾಸ್ ಆಸ್ಲೊ. ತೊಂಡಾರ್ ಸಂತೊಸಾಚೊ ಹಾಸೊ ಆಸ್ಲೊ. ಆಪ್ಲೆಂ ಕಿತೆಂ ಕೆಲಾಂ ತೆಂ ಸಮಾ ಮ್ಹಣ್ ತಾಕಾ ಭೊಗ್ತಾಲೆಂ. ಬೈಕಾರ್ ಆಪ್ಲ್ಯಾ ಧುವೆ ಸಾಂಗಾತಾ ಆಯಿಲ್ಲ್ಯಾ ಸ್ವೀವನಾಕ್ ಆಪ್ಲೆಂ ನವೆಂಚ್ ಜೀಪ್ ದಿಲ್ಲೆಂ-ಕೊಡ್ಯಾಳ್ ಥಾವ್ನ್ ಆಪ್ಲ್ಯಾ ಬಾಯ್ಲೆಕ್ ಆಪವ್ನ್ ಹಾಡುಂಕ್. ಪುಣ್ ತಾಚೊ ಇರಾದೊ ದುಸ್ರೊಚ್ ಆಸ್ಲೊ. ದುವೆಕ್ ಲಿನೆಟಾಕ್ ಸ್ವೀವನಾಲಾಗಿಂ ಕಾಜಾರ್ ಕರುಂಕ್ ತಾಕಾ ನಾಕಾ ಆಸ್ಲೆಂ. ತೊ ತಾಚ್ಯಾ ವಾಟಿ ವಯ್ಲೊ ಕಾಂಟೊ ಜಾಲ್ಲೊ. ತಾಕಾ ದುಡ್ವಾದಿಕ್ ಬ್ಯುಸಿನೆಸ್‌ಮೇನಾಚಾ ಪುತಾಲಾಗಿಂ ಕಾಜಾರ್ ಕರುಂಕ್ ಜಾಯ್ ಆಸ್ಲೆಂ. ತ್ಯಾ ದೆಕುನ್ ತಾಣೆಂ ಹೊ ಖೆಳ್ ಮಾಂಡುನ್ ಹಾಡ್ಲೊ.

ವ್ಹಯ್ ತಾಕಾ ತಾಣೆ ಜೀಪ್ ದಿಲ್ಲೆಂ ಪುಣ್ ಬ್ರೇಕಿಚಾ ಪೆಡಲಾಚೊ ನಟ್ ಸಡಿಲ್ ಕೆಲ್ಲೊ. ದೆವ್ವೆರ್ ಬ್ರೇಕ್ ಮಾರ್ತಾನಾ ಬ್ರೇಕ್ ಲಾಗ್ಲೊನಾ, ಜೀಪ್ ಕಂಟ್ರೋಲ್ ಕರುಂಕ್ ಜಾಂವ್ಚೆನಾ. ದೆಂವ್ವೆರ್ ಪಾಗಾರಾಕ್ ಆಪ್ಪುನ್ ಖಿಂದಕಾಂತ್ ಪೊಡ್ತಾಲೊ ಆನಿ ತೊ ಸ್ವೀವನ್ ನಪಂಯ್ಚ್ ಜಾತಾಲೊ. ಪಡ್ವಾ ಪೊರ್ಸಾಕ್ ಜಿಪಾಕ್ ಉಜೊ ಪೆಟ್ತಾಲೊ... ಸಂತೊಸ್ ದಾಂಬುನ್ ಜಾಯ್ತಾನಾ ತೊ ವ್ಹಡ್ಲ್ಯಾನ್ ಹಾಸೊ. ಥಂಯ್ಚ್ ಲಾಗಿಂ ಆಸ್ಲೊ ರೈಟರ್ ಗ್ರೆಗೊರಿ ವಿಚಾರಿ 'ಹಂ ಕಿತೆಂ ಧನ್ಯಾ ತುಮಿ ಬಾರಿ ಮಿಶಲಾಯೆನ್ ಆಸಾತ್? 20 ವರ್ಸಾಂಚಾ ಅವ್ಲೆಂತ್



- ಆಲ್ವೆಡ್ ಫರ್ನಾಂಡಿಸ್
ಲೂಡ್ಸ್ ವಾಡೊ



ಹಾಂವೆಂ ಪಯ್ಲ್ಯಾ ಪಾವ್ತಿಂ ಪಳೆಂವ್ಚೆಂ ಇತ್ಲೊ ಮಿಶ್'.

“ವ್ಹಯ್ ತುವೆಂ ಸಾಂಗ್ಲೆಂ ಸತ್‌ಚ್, ಕಿತ್ಯಾಕ್‌ಗೀ ಮ್ಹಳ್ಯಾರ್ ಹಾಂವೆಂ ಖೊಂಡುಲ್ಲ್ಯಾ ಪೊಂಡಾಂತ್ ಎಕ್ಲೊ ಪೊಡ್ಲೊ ಆಸಾ. ತೊ ಜಾವ್ನಾಸಾ ಆತಾಂ ಜೀಪ್ ಘೆವ್ನ್ ಗೆಲ್ಲೊ ಸ್ವೀವನ್”! ಥೊಡೊ ವೇಳ್ ತೊ ರಾವ್ಲೊ ಸಂತೊಸಾನ್ ತಾಕಾ ಜೀಬ್ ಸುಟ್ಟಿ ನಾ. “ಗೆಲ್ಲೊ ತೊ ಹ್ಯಾ ಸಂಸಾರಾಂತ್ಲೊ ನಪಂಯ್ಚ್ ಜಾತಾಲೊ. ತುಂ ಹಾಂಗಾಚ್ ರಾವ್ ಆನಿ ಪಳೆ. ತ್ಯಾ ಖಿಂದಕಾಂತ್ ಏಕ್ ಲ್ಹಾನ್‌ಶೆಂ ಯೆಮ್ಲೊಂಡ್ ಕಿರ್ಲಾತಾಲೆಂ”

ಗ್ರೆಗೊರಿಚಿ ಝುಂಟ್ ಉಡ್ಲಿ. ಬೋಬ್ ಮಾರ್ನ್ ಸಾಂಗಾಲಾಗ್ಲೊ. “ಹಂ ತುಮಿಂ ಕಿತೆಂ ಕೆಲೆಂ! ತಾಚ್ಯಾ ಸಾಂಗಾತಾ ತುಮ್ಚೆಂ ಧುವ್ ಆಸಾ!”

“ದೆವಾ ಮ್ಹಜಾ!” ಬೊಬಾಟ್ಲೊ ಧನಿ “ಹಾಂವೆಂ ಖೊಂಡುಲ್ಲ್ಯಾ ಪೊಂಡಾಂತ್ ಹಾಂವ್‌ಚ್ ಪೊಡ್ಲೊ ಮೂ”! ತ್ಯಾಚ್ ಘಡಿಯೆ ಎಕಾ ಭಿರಾಂಕುಳ್ ಆವಾಜಾ ಸಂಗಿಂ

ಉಚ್ಯಾಚೆಂ ಆಗ್ಲೆಂ ವಯ್ರ್ ಸರ್ಚೆಂ ಪಳೆವ್ನ್ ಸಾವರ್ ಶೇಟ್ ಧರ್ನಿಕ್ ಶೆವ್ಪಾಲೊ. ಕಪಾಲ್ ಪುಟಿಂ ರಗತ್ ಪಾಚಾರ್ಲೆಂ, ಮತ್ ಚುಕ್ಲೆ.

ಗ್ರೆಗೊರಿ ಘಡ್ವಡ್ಲೊ, ಕೂಡ್ಲೆ ತಾಣೆಂ ಕಾಮೆಲ್ಯಾಂಕ್ ಆಪಯ್ಲೆಂ. ಗ್ಯಾರೆಜಿಂತ್ಲೆಂ ಪ್ರೈವೆಟ್ ಆಂಬುಲೆನ್ಸ್ ಹಾಡ್ಲೆಂ. ತಾಂಚಾ ಕರ್ನಾಂ ಸಾವರ್ ಶೇಟಾಚಿ ದಡಂಗ್ ಕೂಡ್ ಆಂಬುಲೆನ್ಸ್ ದರ್ವರ್. ಕಾಮೆಲ್ಯಾಂಕ್ ಸಾಂಗುನ್ ತಾಣೆ ಮಣಿಪಾಲ್ ಕೆ.ಎಮ್.ಸಿ. ವೆಚಿ ವಾಟ್ ಧರ್ಲಿ. ಡ್ರೈವ್ ಕರ್ತಾನಾ ತಾಚ್ಯಾ ದೊಳ್ಳಾಂತ್ ದುಖಾಂ ಉದೆಲಿ. ಧನ್ಯಾಂಚಾ ಹ್ಯಾ ಪರಿಸ್ಥಿತೆಕ್ ನ್ಹಯ್ ಬಗಾರ್ ಜೀಪ್ ವೆಲ್ಲ್ಯಾ ಸ್ಪೀವನಾಕ್ ಚಿಂತುನ್...

ಸ್ಪೀವನಾನ್ ಜೀಪ್ ಚಾಲು ಕೆಲೆಂ ತೆದ್ನಾ 'ತುಜೆ ಸಾಂಗಾತಾ ಹಾಂವ್‌ಯಿ ಯೆತಾಂ' ಮ್ಹಣುನ್ ಲಿನೆಟ್ ಧಾಂವುನ್ ಯೇವ್ನ್ ಜೀಪಾರ್ ಚಡ್ಲೆಂ. ಪಯ್ಲಾ ಘಂವ್ಡೆರ್ ಸ್ಪೀವನಾಕ್ ಅಂದಾಜ್ ಜಾಲೊ ಜೀಪಾಚಿ ಬ್ರೇಕ್ ಲಾಗಾನಾ. ತಾಣೆಂ ಲಿನೆಟಾಕ್ ಸಾಂಗ್ಲೆಂ 'ಬ್ರೇಕ್ ಲಾಗಾನಾ, ಮುಕ್ತಿ ಘಂವ್ಚಿ ಯೆಂವ್ಚಾ ಪಯ್ಲೆಂ ಆಮಿ ಭಾಯ್ರ್ ಉಡಾಜಯ್'. ತ್ಯಾಚ್ ಘಡಿಯೆ ತಾಣಿ ಭಾಯ್ರ್ ಉಡಿ ಮಾರ್ಲಿ. ಪೊಡ್ಲ್ಯಾ ಪೊರ್ಸಾಕ್ ತಾಂಕಾಂ ಬರೊ ಮಾರ್ ಜಾಲೊ. ಘಾಯಾನಿಂ ರಗತ್ ದೆಂವ್ತಾಲೆಂ. ಮತ್ ತಾಂಚಿ ಚುಕ್ಲಿ, ಮೊಡ್ಯಾ ಪರಿಂ ತಿಂ ಆಸ್‌ಲ್ಲೆಂ.

ಗ್ರೆಗೊರಿಚೆಂ ಆಂಬುಲೆನ್ಸ್ ವೆಗಾನ್ ಧಾಂವ್ತಾಲೆಂ. ದುಸ್ರೆ ಘಂವ್ಚೆ ಲಾಗಿಂ ತಾಕಾ ದೋನ್ ಮನ್ಶಾಂಚೊ ಆಕ್ರತಿ ದಿಷ್ಟಿಕ್ ಪಡ್ಲೊ. ವೇಗ್ ಉಣೊ ಕೆಲೊ ಆನಿ ಜೀಪ್ ರಾವಯ್ಲೆಂ. ಥಂಯ್ ಸಮಾ ಪಳೆತಾನಾ ಧನ್ಯಾಚಿ ಧುವ್ ಆನಿ ಸ್ಪೀವನ್, ಲಿನೆಟಾಚೊ ಫೆಂಡ್. ಬೊಲ್ಸಾಂತ್ಲೆಂ ಮೊಬೈಲ್ ಕಾಡೂನ್ 108 ಆಂಬುಲೆನ್ಸ್‌ಕ್ ಪೋನ್ ಕೆಲೆಂ. ತಾಕಾ 'ಕೂಡ್ಲೆ ಯೆತಾಂವ್' ಮ್ಹಣ್ ಜಾಪ್ ಆಯ್ಲಿ. ಧಾ ಮಿನುಟಾಂ ಬಿರ್ತರ್ 108 ಆಂಬುಲೆನ್ಸ್ ಹಾಜರ್ ಜಾಲೆಂ. ತಾಂಚ್ಯೊ ದೋನೀ ಕುಡಿ ಆಂಬುಲೆನ್ಸ್‌ರ್ ದವುನ್ ತಾಣಿಂ ಕೆ.ಎಮ್.ಸಿ.ಕ್ ವಾಟ್ ಮುಂದರ್ಸಿಲಿ.

ದೋನೀ ಆಂಬುಲೆನ್ಸಾಂ ಕೆ.ಎಮ್.ಸಿ.ಕ್ ಪಾವ್ಲಿಂ. ತೆಗಾಂಯ್ಚಿ ಐ.ಸಿ.ಯು.ಕ್ ದಾಕಲ್ ಕೆಲೆಂ ಆನಿ ತಾಂಚಿ ಜತನ್ ಸುರು ಜಾಲಿ. ಧನ್ಯಾಚಾ ಬಾಯ್ಲೆಕ್ ಪೋನ್

ಕರ್ನ್ ಮಣಿಪಾಲ್ ಆಪಯ್ಲೆಂ. ತಿಕಾ ಆಯಿಲ್ಲಾ ಉಪ್ರಾಂತ್ ವಿಷಯ್ ತಿಳ್ತಲೊ. ಭಾಯ್ರ್ ರಾವ್‌ಲ್ಲ್ಯಾ ಗ್ರೆಗೊರಿಕ್ ದಾಕ್ಟರ್ ಸಾಂಗಾಲಾಗ್ಲೊ "ತಾಂಕಾಂ ರಗ್ತಾಚಿ ಗರ್ಜ್ ಆಸಾ. ಮಾಲ್ವಡ್ಯಾಕ್ ಚಡ್ ಮಾರ್ ಜಾವ್ನಾ, ಪುಣ್ ತಾಕಾ ಧಕೊ ಬಸ್ಲಾ. ಬಿ.ಪಿ. ಚಡ್ಲ್ಯಾ ಥೊಡ್ಯಾ ವೆಳಾನ್ ಮತಿರ್ ಯೆತಾಲೊ. ತರ್ನಾಟ್ಯಾಚೆಂ ಮಸ್ತ್ ರಗತ್ ವ್ಹಾಳ್ಕಾಂ, ರಗ್ತಾಚಿ ಗರ್ಜ್ ಆಸಾ".

ಗ್ರೆಗೊರಿ ಸಾಂಗಾಲಾಗ್ಲೊ "ಚೆಡ್ಯಾಕ್ ಮ್ಹಜೆಂ ರಗತ್ ದಿಯಾ, ತಾಚೆಂ ಆನಿ ಮ್ಹಜೆಂ ರಗತ್ ಎಕ್‌ಚ್ ಗ್ರೂಪಾಚೆಂ ಜಾವ್ನಾಸಾ".

"ತೆಂ ತುಂ ಕಶೆಂ ಸಾಂಗ್ತಾಯ್? ಗ್ರೂಪ್ ಚೆಕ್ ಕರ್ನಾಸ್ತಾನಾ ರಗತ್ ದೀಂವ್ಕ್ ಜಾಯ್ನಾ". ಏಕ್ ಘಡಿ ಗ್ರೆಗೊರಿ ಪೊಗೆ ರಾವ್ಲೊ. ತಾಕಾ ದುಸ್ರಿ ವಾಟ್ ದಿಸ್ಲಿ ನಾ. "ಡಾಕ್ಟರ್ ತೊ ಚೆರ್ಕೊ ಮ್ಹಜೊ ಪೂತ್ ತಾಕಾ ಮ್ಹಜೆಂ ರಗತ್ ದಿಯಾ, ಹಾಂವ್ ತಯಾರ್ ಆಸಾಂ". ರಗತ್ ಟೆಸ್ಟ್ ಕರ್ನ್ ಆಪ್ಲ್ಯಾ ಪುತಾಚಾ ಕುಶಿಕ್ ಬೆಡ್ಡಾರ್ ನಿದ್ಲೊ ಆನಿ ತಾಚೆಂ ರಗತ್ ಬೈಪಾಸ್ ಕರುಂಕ್ ಸುರು ಕೆಲೆಂ. ತಿತ್ಲಾರ್ ಸಾವರ್ ಶೇಟ್ ಮತಿರ್ ಆಯ್ಲೊ "ಹಾಂವ್ ಖಂಯ್ ಆಸಾಂ" ಮ್ಹಣ್ ಬೋಬ್ ಮಾರುಂಕ್ ಲಾಗ್ಲೊ. ಕುಶಿಕ್ ತಾಣೆಂ ಗ್ರೆಗೊರಿಕ್ ಪಳೆಲೆಂ. "ತುಂ ಹಾಂಗಾ ಕಿತೆಂ ಕರ್ತಾಯ್?" ಆಪ್ಲೆಂ ಕೆಲ್ಲಿಂ ಕರ್ಮಾಂ ಉಗ್ಡಾಸ್ ಯೇವ್ನ್ ತಾಚಾ ದೊಳ್ಳಾಂತ್ಲಾಂನ್ ದುಕಾಂ ದೆಂವ್ಲಿಂ.

ಗ್ರೆಗೊರಿನ್ ಜಾಪ್ ದಿಲಿ "ಜಾಲ್ಲೆಂ ಜಾವ್ನ್ ಗೆಲೆಂ, ತಿಂ ದೊಗಾಂಯ್ ಜಿವಂತ್ ಆಸಾತ್, ರಗ್ತಾಚಿ ಗರ್ಜ್ ಆಸಾ ತ್ಯಾ ಕುಶಿಕ್ ಪಳೆ, ತುಮ್ಮಿ ಧುವ್ ಮತಿರ್ ನಾ ರಗ್ತಾಚಿ ಗರ್ಜ್ ಆಸಾ, ತಾಕಾ ತುಮ್ಮೆಂ ರಗತ್ ದಿಯಾ".

ಸಾವರ್ ಶೇಟ್ ಆಪ್ಲೆಂ ರಗತ್ ದೀಂವ್ಕ್ ತಕ್ಷಣ್ ತಯಾರ್ ಜಾಲೊ. ಥೊಡ್ಯಾ ವೆಳಾನ್ ಲಿನೆಟ್ ಮತಿರ್ ಆಯ್ಲೆಂ-ಚಿಂತುಂಕ್ ಪಡ್ಲೆಂ ಜಿಪಾರ್ ಥಾವ್ನ್ ಭಾಯ್ರ್ ಉಡ್ಲಿಂ ವ್ಹಯ್ ಹಾಂಗಾ ಕಶೆಂ ಪಾವ್ಲ್ಯಾಂವ್? ಪರ್ತುನ್ ಧನ್ಯಾನ್ ವಿಚಾರ್ಲೆಂ "ತುಂ ಕೊಣಾಕ್ ರಗತ್ ದಿತಾಯ್?" ತ್ಯಾಚ್ ವೆಳಾರ್ ತಾಚಿ ಬಾಯ್ಲೆ ಭಿರ್ತರ್ ಆಯ್ಲಿ ಸಾಂಗಾಲಾಗಿ "ಸ್ಪೀವನ್ ತಾಕಾ ಆಮಿ ಬರಿಂ ಪೊಳ್ಕಾತಾಂವ್, ಏಕ್ ವಿಷಯ್ ತುಕಾ ಹಾಂವ್ ಸಾಂಗೊಂಕ್ ನಾತ್ಲೊ ತೊ

ಆತಾಂ ಸಾಂಗ್ತಾಂ ಆಯ್ಕ್”. ಏಕ್ ದೀಸ್ ಸಾಂಜೆರ್ ಕಾಲೆಜಿ ಥಾವ್ನ್ ಘರಾ ಯೆತಾನಾ ತೇಗ್ ಮಾನಾಯ್ ಲಿನೆಟಾಚಿ ಮರ್ಯಾದ್ ಲುಟುಂಕ್ ಟ್ರೈ ಕರ್ತಾಲೆ. ತ್ಯಾಚ್ ವೆಳಾರ್ ಸ್ಟೀವನ್ ಥಂಯ್ ಪಾವ್ಲೊ ಮಾರಾಮಾರಿ ಜಾಲಿ, ತೆಗಾಂಕಿ ತಾಣೆ ಸರ್ಸರಿತ್ ಮಾರ್ಲೆಂ, ಲೋಕ್ ಜಮ್ಲೊ ತಾಣೆಂಯ್ ಮವಾಲ್ಯಾಂಕ್ ಮಾರ್ಲೆಂ. ಪೊಲಿಸ್ ಆಯ್ಲೆ, ಕೇಜ್ ಘಾಲಿ. ಸ್ಟೀವನಾನ್ ಲಿನೆಟಾಕ್ ಆಪ್ಲ್ಯಾ ಘರಾ ಶಾಬಿತಾಯೆನ್ ಪಾಯ್ಲೆಂ. ಕೇಜ್ ಹಾಂವೆ ಪಾಟಿಂ ಕಾಡ್ಲಿ ಆಮ್ಚೆಂ ನಾಂವ್ ಪಾಡ್ ಜಾತಾ ಮ್ಹಳ್ಳ್ಯಾ ಭಿಯಾನ್. ತುಕಾ ಆಮಿ ಸಾಂಗೊಂಕ್ ನಾ. ಸ್ಟೀವನ್ ಕೋಣ್ ಖಿಂಯ್ಲೊ ಮ್ಹಳ್ಳೆಂ ಆಮಿ ವಿಚಾರ್ಲೆಂ, ಇತ್ತೆಂಚ್ ಆಮಿ ಜಾಣಾಂವ್. ತೊ ಕಲ್ಯಾಣ್ವರ್ ಮೌಂಟ್ ರೋಜರಿ ಫಿರ್ಗಜೆಚೊ. ತಾಚೊ ಬಾಪಯ್ ಘಟಾರ್ ಕಾಮ್ ಕರ್ತಾ”.

ಗ್ರೆಗೊರಿ ಉಲಯ್ಲೊ “ಮ್ಹಜೊ ಪೂತ್ ನೆಣಾ ಹಾಂವ್ ಕೊಣಾಚಾ ಎಸ್ಪೆರಾಂತ್ ಕಾಮ್ ಕರ್ತಾಂ, ಇತ್ತೆಂಚ್ ಜಾಣಾಂ ಘಟಾರ್ ಎಸ್ಪೆರಾಂತ್ ಕಾಮ್ ಕರ್ತಾಂ ಮ್ಹಣ್”.

“ತರ್ ತುವೆಂ ಕೆದಾಳ್ಕಾರೀ ತುಜ್ಯಾ ಪುತಾ ವಿಶ್ವಾಂತ್ ಸಾಂಗೊಂಕ್ ನಾಂಯ್”

“ತಸಲೊ ವೇಳ್ ಯೇಂವ್ಕ್ ನಾ. ತುಮಿ ವ್ಹಡ್ಲಿಂ ಮ್ಹನ್ಯಾಂ ಪಯ್ಕಾವಾಲಿಂ ಆಮಿ ಗರೀಬ್, ಮ್ಹಜೊ ಪೂತ್ ತುಮ್ಚ್ಯಾ ಬಂಗ್ಲಾಕ್ ಯೆತಾನಾ ಹಾಂವ್ ಮುಕಾರ್ ಯೇನಾತ್ಲೊ” ಧನಿ ಥೊಡೊ ವೇಳ್ ಚಿಂತುಂಕ್ ಪಡ್ಲೊ ಆನಿ ಕಡಕ್ ಉತ್ರಾಂನಿ ಸಾಂಗಾಲಾಗ್ಲೊ “ಗ್ರೆಗೊರಿ ಹಾಂವ್ ಕಿತೆಂಯ್ ಮ್ಹಜ್ಯಾಚ್ ಮಿಶೆನ್ ಕರ್ತಾಂ ತೆಂ ತುಂ ಜಾಣಾಂಯ್. ತುಜ್ಯಾ ಪುತಾಕ್ ಹಾಂವ್ ಜಾಂವಯ್ ಕರ್ತಾಂ, ಮ್ಹಜೆಂ ಸಗ್ಳೆಂ ಎಸ್ಪೆಟ್ ಮ್ಹಜ್ಯಾ ಧುವೆಚಾ ಆನಿ ಜಾಂವ್ಯಾಚಾ ನಾಂವಾರ್ ಕರ್ತಾಂ ಆನಿ ಥೊಡ್ಯಾಚ್ ದಿಸಾಂನಿ ನತಾಲಾ ಫೆಸ್ಟ್ ಯೆತಾ. ಆಮಿ ಆಮ್ಚಾಂವ್ಚೊ ಇಗರ್ಜೆಂತ್ ಮೀಸ್ ಭೆಟವ್ನ್ ದನ್ವಾರಾಂ ಜೇಂವ್ಕ್ ಎಸ್ಪೆರಾಚಾ ಬಂಗ್ಲಾಂತ್, ಆಮ್ಚ್ಯಾ ಸರ್ವ್ ಕಾಮಾಗಾರಾಂ ಸಾಂಗಾತಾ, ಹೆಂ ಮ್ಹಜೆಂ ಒರ್ಡರ್ ಮಧೆಂ ಕೊಣೆಂಯ್ ಉಲೊಂವ್ಚೆಂ ನಾಕಾ, ಬಾಳೊಕ್ ಜೆಜು ಆಮ್ಕಾಂ ರಾಕ್ತಲೊ”. *

ವಾಟ್ಸಪಾಚೆರ್ ಸಂದೇಶ್ - ಚತ್ರಾಯ್!

- * ಮೊಬಾಯ್ಲೆಚೆರ್ ಆನಿ ಹೆರ್ ಸಂಪರ್ಕ್ ಮಾಧ್ಯಮಾಂನಿ ಆಯಿಲ್ಲೆ ಸಂದೇಶ್ ಆಸಾ ತಶೆಂ ಪಾತ್ಕೆಂವ್ಚೆಂ ನ್ಹಯ್ ಆನಿ ಸತ್ ಮ್ಹಣ್ ಸ್ಪಷ್ಟ್ ಜಾಲ್ಲ್ಯಾ ಶಿವಾಯ್ ಹೆರಾಂಕ್ ಧಾಡ್ಲೆ ನ್ಹಯ್ ಜಾಯ್ತ್ಯೊ ಗಜಾಲಿ ಗೂಗಲ್ ಸರ್ಚ್ ಕರುನ್ ಖಚಿತ್ ಕರ್ಚೆಂ ಬರೊ.
- * ರಾಜ್ ಕಾರಣಿ ಆನಿ ಧಾರ್ಮಿಕ್ ವ್ಹಡಿಲಾಂ ವಿಶಿಂ ವಾಟ್ಸಪಾಚೆರ್ ಯೆಂವ್ಚೊ ಖಬ್ರು ಚಡಾವತ್ ಅಪ್ರಾಮಾಣಿಕ್ ಆಸ್ತಾತ್.
- * ಭಲಾಯ್ಕೆಕ್ ಲಗ್ನಿ ಖಂಚೀಯ್ ಗಜಾಲ್ ಪಾಳ್ಲ್ಯಾ ಪಯ್ಲೆಂ ಚಿಕಿತ್ಸಾ ದಿಂವ್ಚ್ಯಾ ದಾಕ್ತೆರಾಚಿ ಸಲಹಾ ಘೆಂವ್ಚಿ ಬರಿ. ಕೊಣಾ ಎಕ್ಲ್ಯಾಕ್ ಬರೊ ಜಾಲಾಂ, ಎಕ್ಲ್ಯಾ ದೊಗಾಂಚಿ ಪಿಡಾ ಗೂಣ್ ಜಾಲ್ಲ್ಯಾ ಮ್ಹಳ್ಳ್ಯಾ ಗಜಾಲಿಂನಿ ಸತ್ ಆಸ್ಲಿ ಸಾಧ್ಯತಾಯ್ ಉಣಿ. ಭೆಷ್ಕೆಂಚ್ ಸಂದೇಶಾಂತ್ ಆಯಿಲ್ಲೆಂ ಪಾಳುಂಕ್ ವಚುನ್ ಮಿತಿ ಭಿತರ್ ಆಸ್ಲೊ ಸಮಸ್ಯೆ ಜಾನ್ ಜಾಂವ್ಕ್ ಸೊಡ್ಲೊ ನ್ಹಯ್.
- * ಚಿಕಿತ್ಸಾ ಆನಿ ವಕ್ತಾಂ ಪಿಡಾ ಆನ್‌ಲ್ಲ್ಯಾಂಕ್ ಮಾತ್. ಭಲಾಯ್ಕೆಚೊ ಕಿತೆಂಯ್ ಸಮಸ್ಯೆ ನಾತ್‌ಲ್ಲ್ಯಾಂನಿ ಭಲಾಯ್ಕಿ ಸಾಂಬಾಳುನ್ ದವರ್ಚಿ. ಭಲಾಯ್ಕಿ ಸಾಂಬಾಳ್ಚೆ ಖಾತಿರ್ ಜೆರಾಲ್ ಧರಾನ್ ಕಸಲ್ಯಾಯ್ ವಕ್ತಾಚಿ ಗರ್ಜ್ ನಾ. ಮೊಬಾಯ್ಲೆ ಫೊನಾಚೆರ್ ಭಲಾಯ್ಕಿ ಬರಿ ಕರುಂಕ್ ಮ್ಹಣ್ ಯೆಂವ್ಚ್ಯಾ ಸಂದೇಶಾಂಕ್ ಪಾಳುಂಕ್ ವೆತಾನಾ ಚತ್ರಾಯ್ ಆಸಾಚೆ.

ಆಪ್ಲೆಂಚ್ ಖೊಂಡ್ ಲ್ಹಾ ಪೊಂಡಾಂತ್ ಪಡ್ಲೆಂ ಮ್ಹಳ್ಳಿ ಸಾಂಗ್ಲಿ ಆಯ್ಕಾಲ್ಯಾಮೊ? ಸೂರತ್ ಗಾಂವಾಂತ್ಲ್ಯಾ ಖುಷ್ವೊ ಪಾಟೀಲ್ ಮ್ಹಳ್ಳ್ಯಾ ಕಾಜಾರಿ ಶಿಕ್ಷಕಿಕ್ ತುಷಾರ್ ಪಾಟೀಲ್ ಮ್ಹಳ್ಳೊ ಎಕ್ಲೊ ಗುಪಿತ್ ಮೋಗಿ ಆನ್ ಲ್ಹೊ. ಹ್ಯಾ ದೊಗಾಂಯ್ಲಿ ಮೆಳೊನ್ ತಿಚೊ ಪತಿ ಕಮಲ್ ಮ್ಹಳ್ಳ್ಯಾಕ್ ಜಿವೆಶಿಂ ಮಾರ್ನ್ ಉಪ್ರಾಂತ್ ಕಾಜಾರ್ ಜಾಂವ್ಕ್ ನಿರ್ಧಾರ್ ಲ್ಲೆಂ. ತ್ಯಾ ಹಳ್ಳೆಂತ್ಲ್ಯಾ ತಳ್ಳಾಂತ್ ತಾಕಾ ಬುಡವ್ನ್ ಮಾರುಂಕ್ ತಯಾರಿ ಕೆಲಿ ಆನಿ ಖುಷ್ವೊನ್ ಪುಸ್ತಾಂವ್ಕ್ ಪತಿಕ್ ತಳ್ಳಾ ತಡಿಕ್ ಆಪವ್ನ್ ವೆಲೆಂ. ತೆದ್ನಾಂ ಆಯಿಲ್ಲೊ ತುಷಾರ್, ಕಮಲ್ ಪಟೀಲಾಕ್ ತಳ್ಳಾಂತ್ ಲೊಟೊನಾ ಆಕಾಂತ್ ಲ್ಹಾ ಕಮಲಾನ್ ತಳ್ಳಾಂತ್ ಪಡ್ತಾನಾ ತುಷಾರಾಚೊ ಶರ್ಟ್ ಆರಾಂಟುನ್ ಧರ್‌ಲ್ಲ್ಯಾನ್ ದೊಗೀ ತಳ್ಳಾಂತ್ ಪಡ್ಲೆ ಆನಿ ಮೆಲೆ. ಆತಾಂ ಖುಷ್ವೊ ಸರಳಾಂ ಪಾಟ್ಲಾನ್!

ಆಮ್ಚ್ಯಾ ಸಮಾಜಿಚಿ ಗಜಾಲ್ ಅಶಿ ಕೀ, ವಿಶ್ವಾಸಿ ಪೆಟ್ಯಾಕ್ ಆಮಿ ಘರಾ ಭಾಯ್ರ್ ಘಾಲ್ತಾಂವ್ ಆನಿ ಚೊರ್ನ್ ಖಾಂವ್ಚ್ಯಾ ಮಾಜ್ರುಕ್ ಭಿತರ್ ದವರ್ತಾಂವ್!

ಸುಖ್ ದೂಕ್

ಪಾತ್ಯೆಣಿ

ಆಮಿ ಥೊಡೊ ತೇಂಪ್ ಬೊಂಬಯ್ ಆಸ್ತಾನಾ ಸೆಜಾರಾ ಏಕ್ ಆಮ್ಚ್ಯಾ ಗಾಂವ್ಚೊ ಹಿಂದು ಭುರ್ಗೊ ಆಸ್ಲೊ. ಆಮಿ ಗಾಂವಾಂತ್ ಸೆಟಲ್ ಜಾತಚ್ ತೊಯ್ ಕಾಜಾರ್ ಜಾವ್ನ್ ಕುಂದಾಪುರಾಂತ್ ಬಿಸೆನೆಸ್ ಕರ್ನ್ ರಾವ್ಲೊ. ಆಪುರ್ವ್ ತೊ ಆಮ್ಗರ್ ಯೆತಾಲೊ. ತಾಚೆಂ ನಾಂವ್ ಶೇಖರ್.

ಥೊಡ್ಯಾ ವರ್ಸಾಂ ಪಯ್ಲೆಂ ಏಕ್ ಪಾಪ್ಲಿಂ ತಾಚಿ ಬಾಯ್ಲ್, ಪುತ್ ಆನಿ ಧುವೆಕ್ ಫೆವ್ನ್ ತೊ ಆಯಿಲ್ಲೊ. ಭುರ್ಗಿಂ ವಾಡ್ಲಿಂ ತೊ ಮ್ಹಣಾಲೊ. 'ಚೆಡು ಬರೆಂ ಶಿಕ್ತಾ ಪುಣ್ ಪೂತ್ ಬಡ್ತಾ! ಕಾಂಯ್ ತಕ್ಲೆಕ್ಚ್ಚ್ ವಚಾನಾ. ಧಾವಿ ಪಾಸ್ ಜಾಂವ್ಚೆಂ ಕಷ್ಟ್, ಧುವ್ ಪಿ.ಯು.ಸಿಂತ್ ಆಸಾ. ಹುಶಾರ್ ಆಸಾ. ಮ್ಹಾಕಾ ಪುತಾಚಿ ಖಿಂತ್. ಹಿಂದಿ, ಇಂಗ್ಲಿಷ್, ಲೇಕಾಂತ್ ಫೈಲ್. ಬೋರ್ಡ್ ಪರೀಕ್ಷೆಂತ್ ಫೈಲ್ ಜಾಲ್ಯಾರ್ ಮ್ಹಜಾ ಸಾಂಗಾತಾ ಆಂಗ್ಲಿಂತ್ ಬಸಯ್ತಾಂ' ಅಶೆಂ ಆಪ್ಣಾಚಿ ಖಿಂತ್ ಬೆಜಾರಾಯ್ ಸಾಂಗ್ತಾನಾ ಮ್ಹಾಕಾ ಭಿರ್ಮತ್ ದಿಸ್ಲಿ. ಹಾಂವೆಂ ತಾಕಾ ಸಾಂಗ್ಲೆ 'ದೆವಾಚೆರ್ ಪಾತ್ಯೆಣಿ ದವರ್. ಆತಾಂ ಘರಾ ಪಾಟಿ ವೆತಾನಾ ಸಂತೆಕಟ್ಟಿ ಆಮ್ಚಿ ನವಿ ಇಗರ್ಜ್ ಜಾಲ್ಯಾ ಥಂಯ್ ಭೆಟ್ ಕರ್ನ್ ಮಾಗ್, ಖಂಡಿತ್ ಜಾವ್ನ್ ಮೆಳ್ತೆಂ'.

ಸುಮಾರ್ ವರ್ಸಾ ಉಪ್ರಾಂತ್ ಶೇಖರ್ ಥೊಡ್ಯಾ ಮಹಿನ್ಯಾ ಪಯ್ಲೆಂ ಪರ್ತುನ್ ಆಮ್ಗರ್ ಆಯಿಲ್ಲೊ. ಇಲ್ಲೆಂ ಉಲವ್ನ್ ಹಾಂವ್ ಚ್ಹಾ ಕರುಂಕ್ ಕುಜ್ಜಾಕ್ ಗೆಲಿಂ. ಗ್ಯಾಸ್ ಪೆಟಯ್ತಾಂ ಮಾತ್ 'ಅಕ್ಕಾ ಅಕ್ಕಾ ಇಲ್ಲಿ ಬನ್ನಿ' ಮ್ಹಣೊನ್ ಉಲೊ ಕೆಲೊ. ಹಾಂವ್ ಗ್ಯಾಸ್ ಬಂದ್ ಕರ್ನ್ ಭಾಯ್ರ್ ಆಯ್ಲಿಂ. ತೊ ವಿಚಾರ್ತಾ 'ಹೋದ್ ಸಲಾ ನಾನು ಇಲ್ಲಿ ಬಂದಾಗಾ ನೀವು ಏನು ಹೇಳಿದ್ದು? ನೆನಪು ಮಾಡಿ' ಪರ್ತುನ್ ಪರ್ತುನ್ ಸಾಂಗ್ತಾ 'ನೆನಪು ಮಾಡಿರಿ' ದೋನ್ ವರ್ಸಾಂ ಪಯ್ಲೆಂ ಉಲಯಿಲ್ಲೊ "ನೆನಪು" ಮ್ಹಾಕಾ ನಾತ್ಲೊ! 'ನನಗೆ ನೆನಪು ಇಲ್ಲಾ, ನಾನು ಏನು ಹೇಳಿದ್ದು ನೀವೇ ಹೇಳಿ' ಮ್ಹಣೊನ್ ಹಾಂವೆಂ ತಾಕಾ ಹಳೊ ಸಾಂಗ್ಲೆಂ. ತೊ ಮ್ಹಣಾಲೊ "ನಾನು ನನ್ನ ಮಗನ ವಿಷಯ ಹೇಳಿದ್ದಕ್ಕೆ

ನೀವು ಹೇಳಿದ್ದು ಸಂತೆಕಟ್ಟಿ ಹೊಸ ಚರ್ಚ್ ಆಗಿದೆ, ಅಲ್ಲಿ ಬೇಡಿರೆ ಏಲ್ಲಾ ಸಿಗುತ್ತೆ. ನಿಮ್ಮ ಮಾತು ನಂಬಿ ನಾನು ಹೆಂಡತಿ ಮಕ್ಕಳನ್ನು ಕರೆದುಕೊಂಡು ಹೋದೆ. ಮರಿಯಮ್ಮನ ಹತ್ತಿರ ಮಗನಿಗೋಸ್ಕರ ಬೇಡಿದೆ. ಅವನು ಈಗ ಪಿ.ಯು.ಸಿ. ಪಾಸ್ ಆದಾ!! ಕುಂಜಿಬೆಟ್ಟು ಒಂದೇ ಒಂದು ಮೋಗವೀರರಿಗೆ ರಿಸರ್ವ್ ಇತ್ತು. ಆ ಸೀಟು ನನ್ನ ಮಗನಿಗೆ ಸಿಕ್ಕಿತು!!?

ಮ್ಹಜೊ ಗೆಲ್ಲೊ ಜೀವ್ ಪಾಟಿಂ ಆಯ್ಲೊ! ಚ್ಹಾ ಪಿಯೊವ್ನ್ ಮ್ಹಜೆ ಪಾಂಯ್ ಆಪ್ಲೆನ್ ತೊ ಪಾಟಿಂ ಗೆಲೊ.

ಏಕಾ ಅಕ್ರಿಸ್ತಾಂವ್ ಮನ್ಶಾಚಿ ಪಾತ್ಯೆಣಿ, ಭರ್ವಸೊ ಜಾಣಾ ಜಾವ್ನ್ ಮ್ಹಾಕಾ ಅಜಾಪ್ ಜಾಲೆಂ ಆನಿ ಹಾಂವೆಂ ರೊಜಾರ್ ಮಾಯೆಕ್ ಅರ್ಗಾಂ ದಿಲಿಂ.

– ಜೆಸ್ಸಿ ಡಿಸೋಜಾ
ಲೂಡ್ಸ್ ವಾಡೊ



WE ALL GET OLD IN THE END...

- * Old age is coming at a really bad time.
- * When I was a child I thought "nap time" was a punishment. Now, as a grown up, it feels like a small vacation!
- * These days the biggest lie I tell myself is.... "I dont need to write it down, I'll remember it!"
- * Of course I talk to myself. Sometimes I need expert advice too!
- * Don't ever ask me to bend down to touch my toes. If God wanted me to touch my toes, He would have put them on my knees!
- * At my age getting lucky means walking into a room and remembering what I came in there for!

‘ತಿರಿ’

“ತಿರಿ” ಹೆಂ ಕಾನಡಿ ನಾಂವ್ ಆತಾಂಚ್ಯಾ ಕಾಳಾರ್ ಕೊಣಾಯ್ಕಿ ಸಮ್ಜೊಂಚೆಂ ನಾ. ಬಹುಶಾ ಉಡುಪಿಚ್ಯಾ ಬಡ್ಲಾ ಕುಶಿನ್ ತಿರಿ ಮ್ಹಣ್ತಾತ್ ತಾಕಾಚ್ ತೆನ್ನಾ ಕುಶಿನ್ ತುಪೆಂ ಮ್ಹಣ್ತಾತ್. ಆದ್ಲ್ಯಾ ಕಾಲಾರ್ ಬೆಸಾಯ್ ಆಸ್‌ಲ್ಲಾ ಚಡಾವತ್ ಘರಾಂನಿ ನವೆಂಬರ್ ಥಾವ್ನ್ ಜನವರಿ ಅಖೇರ್ ಪರ್ಯಾಂತ್ ತಿರಿ ಘರಾ ಮುಕಾರ್ ಅಂಗ್ಣಾಂತ್ ಸೊಬ್ತಾಲಿ. ಬೆಸಾಯ್ ಕರ್ತಲ್ಯಾಂಚ್ಯಾ ಘರ್ಚ್ಯಾ ಆಂಗ್ಣಾಂತ್ ತಿರಿ ಆಸ್ಲ್ಯಾರ್ ತಿ ಏಕ್ ಸೊಭಾಯ್, ಹಾಂತುಂ ಆಸ್ಲೆಂ ತ್ಯಾ ವರ್ಸಾಚೆಂ ಬೆಳೆಂ (ಭಾತ್) ತಿರಿ ಭಾತೆಣಾಂತ್ ಕರ್ಚಿ ಪ್ಲಾಸ್ಟಿಕ್ ಜಾಂವ್ ಸಿಮೆಂಟ್ ಜಾಂವ್ ಕಿತೆಂಯ್ ವಾಪರ್ನಾತ್ಲೆಲಿ. ಪುಣ್ ಕಿತ್ಲೊ ಪಾವ್ನ್ ಆಯ್ಲಾರಿ ಕಾಂಯ್ಚ್ ಉದಕ್ ಹಾಚ್ಯಾ ಭಿತರ್ ವಚಾನಾ. ತಿತ್ಲಿ ಮಜ್ಬೂತ್ ಬಾಂದ್ತಲೆ ಭಾತಾಚಿ ರಾಸ್ ಪಳೆವ್ನ್, ತ್ಯಾಚ್ ಅಂದಾಜಾರ್ ತಾಕಾ ಉರುಟಾಯೆನ್ ಭಾತೆಣಾಚೆಂ ನಿವ್ಲೆಂ ಕರ್ನ್, ಭಾತೆಣಾಚೆ ಎಂಟಿ (ದೊರಿ) ಕರ್ನ್ ತಾಕಾ ಸುತ್ತುನ್ ಭಾತ್ ತಾಚ್ಯಾ ಭಿತರ್ ಭರ್ನ್ ಭಾತೆಣಾಂಚೆಂ ಪಾಕೆಂ ಕರ್ಚೆಂ ನವೆಂಬರಾಂತ್. ತೆಂ ತಯಾರ್ ಕೆಲ್ಯಾರ್ ಜನವರಿ ಅಖೇರಿಕ್ ತೆಂ ಉಗ್ತೆಂ ಕರ್ನ್, ಭಾತ್ ಉಕಡ್ನ್ ತಾಂದುಳ್ ಕರ್ಚೊ, ಪುಣ್ ಆತಾಂ ಬೆಸಾಯ್ ಕರ್ತಾಲೆ ಉಣೆ ಜಾಲ್ಯಾತ್, ಕೆಲ್ಯಾರಿ ತಿರಿ ಕೊಣಿ ಬಾಂದಿನಾಂತ್. ಬೆಳೆಂ ಜಾಲ್ಯಾ ತಕ್ಷಣ್ ಮಿಲ್ಲಾಕ್ ವರ್ನ್ ತಾಂದುಳ್ ಕರ್ನ್ ಗೊಣಿಯಾನಿಂ ಭರ್ನ್ ದವರ್ತಾತ್. ಪುಣ್ ಆದಿಂ, ಘರಾನಿಂ ಭಾತ್ ಕಾಡುನ್ ತಾಂದು ಕರ್ನ್ ಮುಡ್ಯಾನಿ ಬಾಂದುನ್ ವರ್ಸ್ ಭರ್ ದವರ್ತಾಲಿಂ. ಕಾಯಿಂಚ್ ಪಾಡ್ ಜಾಯ್ನಾತ್ಲೊ.

ವೀಸ್ ವರ್ಸಾಂ ಪಯ್ಲೆಂ ಮ್ಹಜ್ಯಾ ಕುಳಾರಾ ಬೆಸಾಯ್ ಘೊಳ್ತಾಲಿಂ. ಹರ್ಯೆಕಾ ವರ್ಸಾ ತಿರಿ ಬಾಂದ್ತಲಿಂ. ಅನ್ಯೇಕ್ ಲ್ಹಾನ್ ತಿರಿ ಬಾಂದ್ತಾಲಿ-ಭಿಂಯಾಚೆಂ ಭಾತ್ ದವ್ರುಂಕ್ ತಿರಿ ಬಾಂದ್ಲ್ಯಾ ದಿಸಾ ಆಮ್ಚ್ಯಾ ಆಗಾರಾಂತ್ (ತೋಡ್) ಕಾಮಾಚ್ಯಾಂನಿ ಆನಿ ಘರ್ಚಾಂನಿ



- ಬೀನಾ ಲುವಿಸ್,
ಸಾಂ. ಲೋರೆಸ್ ವಾಡೊ



ಸಾಂಗಾತಾ ಮೆಳುನ್ ಮಾಸ್ಕಿ ಧರ್ಚಿ. ತೆಂ ಕುಟ್ಮಾಂಚೆಂ ಆಗಾರ್ ಜಾಲ್ಲ್ಯಾನ್ ಜೂನ್ ಥಾವ್ನ್ ತಿರಿ ಬಾಂದ್ತಾವರೆಗ್ ಕೊಣಾಯ್ಕಿ ತಾಂತ್ಲಿ ಮಾಸ್ಕಿ ಧರುಂಕ್ ನಾತ್‌ಲ್ಲಿ. ದೆಕುನ್ ತಿರಿ ಬಾಂದ್‌ಲ್ಲಾ ದಿಸಾ ತಾಂತ್ಲಿ ಧರ್ನ್ ಕಡಿ ಕರ್ಚಿ ಆನಿ ನವ್ಯಾ ಭಾತಾಚೊ ತಾಂದುಳ್ ಕಾಂಡುನ್ ಪಾಯ್ಸ್ (ಪೋರ್ನ್) ಕರ್ನ್ ಸಕ್ಕಡ್ ಕಾಮಾಗಾರಾಂ ಸಾಂಗಾತಾ ಘರಾಂತ್ ಗಡ್ಡ್ ಜೆವಣ್ ಆಸ್ತಲೆಂ. ಪುಣ್ ಆತಾಂ ತಾಚೊ ಉಗ್ಡಾಸ್ ಮಾತ್!


ಚುಟ್ಟಿ ಕಾಣಿ

ತಾಂಚೊ ಮೋಗ್ ವಿಂಗಡ್ ಚ್! ತಾಣೆ ತಿಚ್ಯಾ ಪೊಟಾಕ್ ಖೊಟಯ್ತಾನಾ ತಿಕಾ ತಾಚೆರ್ ಚಡ್ ಮೋಗ್ ಉಬ್ಜೊಂಚೊ. ಚಡ್ ಖೊಟಯಿಲ್ಲಾ ತಿತ್ಲೊ ಮೋಗ್ ಚಡ್! ತಿ ಅತುರಾಯೆನ್ ರಾಕೊನ್ ಆಸಾ, ಕಂಯ್ ಏಕ್ ಪಾವ್ಲಿಂ ತುಕಾ ಹ್ಯಾ ಸಂಸಾರಾಕ್ ಹಾಡುಂ, ಕಂಯ್ ತುಕಾ ಉಕ್ಲುನ್ ಮ್ಹಜ್ಯಾ ಹರ್ಥ್ಯಾಕ್ ದಾಂಬುನ್ ಧರುಂ ಆನಿ ತುಜೆಂ ಮುಸ್ಕಾರ್ ಉಮ್ಯಾಂನಿ ಭರುಂ!

ಸುಖ-ದೂಕ್ ಸಾಂಗ್ತಾ:

ಮ್ಹಾತಾರ್ಯಾಂಚೆಂ ಪಿರ್ಪಿರಿಸಾಂವ್

ಸಾಯ್ಬ್, ಜೀವಾಂತ್ ಮ್ಹಾಕಾ ಬರೆಂ ನಾ
ಕಂಯ್ ಬರೊ ಜಾಯ್ನ್ ಕಳಾನಾ
ಸಾಂಗ್ಲ್ಯಾರ್ ಕೊಣಾಯ್ ಸಮ್ಜಾನಾ
ದಾಕ್ತರ್ ಸಯ್ತ್ ಮ್ಹಾಕಾ ಪಾತ್ಯೆನಾ!



ಪಾಂಯ್ ಗಾಂಟಿಚ್ಯಾ ದುಕಿಕ್ ತೇಂಪ್ ಸುಮಾರ್
ತಿ ಶಿರೆಂತ್ಲಾನ್ ಯೇವ್ನ್ ರಾವ್ಲ್ಯಾ ಕುಟಾರಿ
ಪೊಟ್ ಭರ್ನ್ ಜೆವ್ಲ್ಯಾರಿ ಜೀವಾಂತ್ ಧಕಾವಟ್
ಇಲ್ಲಿಶೆಂ ಚಲ್ಲ್ಯಾರಿ ಸಂಕಟ್-ಮರ್ಕಟ್!

ಹುನ್ ದೂದ್ ಪಿಯೆಲ್ಯಾರಿ ನಿದೆಕ್ ಆಳ್ವಾಯ್
ವಾಯ್ ಬರಾಬರ್, ಖಾಯ್ ಜಾಲ್ಯಾರಿ ದಾಳ್
ರುಚಿಕ್ ಮ್ಹಣ್ ಇಲ್ಲಿಂ ಚಾಕ್ಲಾರ್ ತಿಕ್ತಿಂ
ಪೊಟಾಂತ್ ಹುಲೊಪಿನ್ ಜೀವ್ ತಳ್ಳಳ್!

ಧುವೊ ಕೆನ್ನಾಯ್ ಮೆಳೊಂಕ್ ಯೆತಾತ್
ನಾತ್ರಾಂಕ್ ಸಾಂಗಾತಾ ಹಾಡ್ತಾತ್
ಪೂತ್ ಶಿಕೊಂಕ್ ಗೆಲ್ಲೆ ಆಮೆರಿಕಾಕ್
ಗೊರಾಂ ಕಡೆ ಕಾಜಾರ್ ಜಾವ್ನ್ ರಾವ್ಲ್ಯಾತ್!

ಕೆದ್ನಾಂ ತೆದ್ನಾಂ ಧಾಡ್ತಾತ್ ಡೊಲಾರ್
ಗಮ್ತಾತ್ ಕರಾ ಮ್ಹಣ್ತಾತ್
ಆಮ್ಚೆಂ ರಗಾತ್ ಲಾಗಿಂ ನಾತ್ಲಾರ್
ಸುಶೆಗ್ ಕಸೊ ಮೆಳಾತ್?

ಭುರ್ಗಿಂ-ಬಾಳಾಂ ಘರಾಂತ್ ಆಸಾಂ
ಜೀವಾಂತ್ ಉಲ್ಲಾಸ್ ಭರ್ತಾ
ಪಿಡಾ-ಶಿಡಾ ಜಾವ್ನ್ ನಪಂಯ್
ಅಜಾಪಿಂ, ನೀದ್ ಬರೀ ಪಡ್ತಾ!

-ಜೊಕ್ಕಾ
ಸಾಂ.ಲೊರೆಸ್ ವಾಡೊ

ಹಾಸೊ

ಅಮೆರಿಕಾಕ್ ಗೆಲ್ಲಾ ಎಕಾ ಭಾರತೀಯ ದಾಕ್ತರಾಕ್ ತಕ್ಷಣ್
ಸಮಾಕಟ್ಟ್ ಕಾಮ್ ಮೆಳ್ಳೆಂ ನಾ. ದೆಕುನ್ ತಾಣೆಂಚ್ ಏಕ್
ಕ್ಲಿನಿಕ್ ಉಘಡ್ಲೆಂ ಆನಿ ಭಾಯ್ರ್ ಏಕ್ ಬೊರ್ಡ್ ಉಮ್ಹಾಳಾಯ್ಲೊ
"ಕೇವಲ್ 20 ಡೊಲರಾಂಕ್ ತುಮ್ಮಿ ಪಿಡಾ ಗೂಣ್ ಕರ್ನ್
ಘೆಯಾ ನ್ಹಯ್ ತರ್ 100 ಡೊಲರ್ ಪಾಟಿಂ ದಿತಾಂ!"

ತೆಂ ವಾಚ್ಲೊ ಎಕ್ಲೊ ಅಮೆರಿಕನ್ ವಕೀಲ್, ಹಾಚ್ಯೆ ಕಡ್ಲೆ 100
ಡೊಲರ್ ಸುಲಭಾಯೆನ್ ಪಿಳ್ತಾಂ ಮ್ಹಣ್ ಕ್ಲಿನಿಕಾಕ್ ಆಯ್ಲೊ ಆನಿ
"ಜಿಬೆ ರೂಚ್ ಕಳಾಚ್ಯಾ ನಾ" ಮ್ಹಣ್ ಪಿಡಾ ಸಾಂಗಾಲಾಗ್ಲೊ.
ದಾಕ್ತರ್ : ನರ್ಸ್, ಬೊಕ್ಸ್ ನಂಬರ್ 22ತ್ಲೆಂ ವಕಾತ್ ಹಾಡ್
ಆನಿ ಹ್ಯಾ ಪಿಡೆಸ್ತಾಚ್ಯಾ ಜಿಬೆರ್ 3 ಥೆಂಬೆ ಘಾಲ್....

ವಕೀಲ್ : ಹೆಕ್ಕ್! ಹೆಂ ಕೆರೊಸಿನ್ ತೇಲ್!

ದಾಕ್ತರ್ : ತುಜಿ ಪಿಡಾ ಗೂಣ್ ಜಾಲಿ. 20 ಡೊಲರ್ ದೀ.
ವಕೀಲ್ ಚಾಪ್ಲೊ ಜಾವ್ನ್ ಪಾಟಿಂ ಗೆಲೊ ಆನಿ
ಥೊಡ್ಯಾ ದಿಸಾಂನಿ ತಾಚೆ ಪೈಶೆ ಪಾಟಿಂ ವಸೂಲ್
ಕರುಂಕ್ ಪರತ್ ಆಯ್ಲೊ.

ವಕೀಲ್ : ಮ್ಹಜ್ಯಾ ಉಗ್ಡಾಸಾಚಿ ಸಕತ್ ಮಾಜ್ವಾಲ್ಯಾ! ಕಾಂಯ್ಚೆ
ಉಗ್ಡಾಸ್ ಉರಾನಾ.

ದಾಕ್ತರ್ : ನರ್ಸ್, ತ್ಯಾ 22 ನಂಬ್ರಾಚ್ಯಾ ಬೊಕ್ಸಾಂತ್ಲೆಂ ವಕಾತ್
ಹಾಡ್ ಆನಿ ಹ್ಯಾ ಪಿಡೆಸ್ತಾಚ್ಯಾ ಜಿಬೆರ್ 3 ಥೆಂಬೆ
ಘಾಲ್....

ವಕೀಲ್ : (ಭಿಗ್ನೊನ್):ತುವೆಂ ಹೆಂಚ್ ಕೆರೊಸಿನ್ ಮ್ಹಾಕಾ ಪಯ್ಲೆ
ಪಾವ್ಣಿಯಾ ದಿಲ್ಲೆಯಾ!

ದಾಕ್ತರ್ : ಆತಾಂ ತುಜ್ಯಾ ಉಗ್ಡಾಸಾಚಿ ಸಕತ್ ಪಾಟಿಂ ಆಯ್ಲಿ.
20 ಡೊಲರ್ ಪಾವಿತ್ ಕರ್. ವಕೀಲಾನ್ ತಕ್ಲೆ
ಆಟಯ್ಲಿ ಕಶೆಂ ಪುಣಿ ಹೊಗ್ಡಾಯಿಲ್ಲೆ ಪೈಶೆ ಪುಣಿ
ಪಾಟಿಂ ಜೊಡಿಜಾಯ್ ಮ್ಹಣೊನ್. ದೆಕುನ್ ಏಕ್
ಐಡಿಯಾ ಚಿಂತುನ್ ಪರತ್ ಕ್ಲಿನಿಕಾಕ್ ಆಯ್ಲೊ.

ವಕೀಲ್ : ಆತಾಂ ಮ್ಹಜಿ ದೀಷ್ಟ್ ಚ್ ಸಾರ್ಕಿ ನಾ. ಸಕ್ಲೆಡ್
ಗಯ್ಲೆಂ ಗಯ್ಲೆಂ...

ದಾಕ್ತರ್ : ಮಾಘ್ ಕರ್, ತ್ಯಾ ಪಿಡೆಕ್ ಮ್ಹಜಿ ಕಡೆ ವಕಾತ್ ನಾ.
ಭಾಸವ್ಲ್ಯಾ ಪ್ರಕಾರ್ ಘೆ ಹೆ 100 ಡೊಲರ್.

ವಕೀಲ್ : ಮ್ಹಾಕಾ ಮಾಂಕೊಡ್ ಕರುಂಕ್ ಚಿಂತಾಯ್ಲಿ! ಹೊ
100 ಡೊಲರಾಂಚೊ ನೋಟ್ ನ್ಹಯ್ ಬಗಾರ್ 20
ಡೊಲರಾಂಚೊ!

ದಾಕ್ತರ್ : ತುಕಾ ಅಭಿನಂದನ್! ತುಜಿ ದೀಷ್ಟ್ ಪಾಟಿಂ ಆಯ್ಲಿ!
ಆತಾಂ 20 ಡೊಲರ್ ಪಾವಿತ್ ಕರ್!

ಸನ್ವಾರಾ ಆನಿ ಆಯ್ತಾರಾಚಿ ಲಿತುರ್ಜೆ

ತಾರಿಕ್	ವೇಳೆ	ವಾಡೊ/ಸಂಘ್
01-02-2020	4:30	ಕಥೊಲಿಕ್ ಸಭಾ
02-02-2020	6:00	ರೋಜಾರ್ ಮಾಯ್ ವಾಡೊ
	8:00	ಮರಿಯಗೊರೆಟ್ಟಿ- II
ವಾಡೊ		
08-02-2020	4:30	ವೈ.ಸಿ.ಎಸ್
09-02-2020	6:00	ಸಾಂ. ಅಂತೊನ್ ವಾಡೊ
	8:00	ಭಾಗೆವಂತ್ ಕುಟ್ಮಾಂ ವಾಡೊ
15-02-2020	4:30	ಎಸ್.ವಿ.ಪಿ.
16-02-2020	6:00	ಲೂಡ್ಸ್ ವಾಡೊ
	8:00	ವೆಲಂಕಣಿ ವಾಡೊ
22-02-2020	4:30	ಐ.ಸಿ.ವೈ.ಎಮ್.
23-02-2020	6:00	ಸಾಂ. ಜುಜೆ ವಾಡೊ
	8:00	ಸಾಂ. ಫ್ರಾನ್ಸಿಸ್ ಸಾವೆರ್- I
ವಾಡೊ		
26-02-2020		ಸಿಂಜೆಚೊ ಬುದ್ವಾರ್ ಲಿತುರ್ಜೆ ಸಮಿತಿ
29-02-2020	4:30	ಸೆಕುಲಾರ್ ಫ್ರಾನ್ಸಿಸ್ಕನ್‌ಡ್
01-03-2020	6:00	ಸಾಂ. ಲೊರೆಸ್ ವಾಡೊ
	8:00	ಸಾಂ. ಫ್ರಾನ್ಸಿಸ್ ಸಾವೆರ್- II
ವಾಡೊ		
07-03-2020	4:30	ಸ್ತ್ರೀ ಸಂಘಟನ್
08-03-2020	6:00	ಸಾಂ. ಪೆದ್ರು ವಾಡೊ
	8:00	ಸಾಂ. ಪಾವ್ಲು ವಾಡೊ
14-03-2020	4:30	ಗಾಯಾನ್ ಮಂಡಳಿ
15-03-2020	6:00	ಮರಿಯಗೊರೆಟ್ಟಿ- I ವಾಡೊ
	8:00	ಸಾಂ. ಫ್ರಾನ್ಸಿಸ್ ಆಸ್ಸಿಸಿ
ವಾಡೊ		
21-03-2020	4:30	ಕಥೊಲಿಕ್ ಸಭಾ
22-03-2020	6:00	ಮರಿಯಗೊರೆಟ್ಟಿ- ೪೪
ವಾಡೊ		
	8:00	ಬಾಳೊಕ್ ಜೆಜು ವಾಡೊ
28-03-2020	4:30	ವೈ.ಸಿ.ಯಸ್
29-03-2020	6:00	ಭಾಗೆವಂತ್‌ಕುಟ್ಮಾಂ ವಾಡೊ
	8:00	ರೋಜಾರ್ ಮಾಯ್ ವಾಡೊ
04-04-2020	4:30	ಎಸ್.ವಿ.ಪಿ.

05-04-2020	ರಾಮಾಚೊ ಆಯ್ತಾರ್ ಲಿತುರ್ಜೆ ಸಮಿತಿ
09-04-2020	ನಮಾಣೊ ಬ್ರೆಸ್ತಾರ್ ಲಿತುರ್ಜೆ ಸಮಿತಿ
10-04-2020	ನಮಾಣೊ ಸುಕ್ರಾರ್ ಲಿತುರ್ಜೆ ಸಮಿತಿ
11-04-2020	ಆಲ್ಬೆಲೂಯಾ ಸನ್ವಾರ್ ಲಿತುರ್ಜೆ ಸಮಿತಿ
12-04-2020	ಪಾಸ್ಕಾಚೊ ಆಯ್ತಾರ್ ಲಿತುರ್ಜೆ ಸಮಿತಿ
18-04-2020	4:30 ಐ.ಸಿ.ವೈ.ಎಮ್.
19-04-2020	6:00 ವೆಲಂಕಣಿ ವಾಡೊ
	8:00 ಸಾಂ. ಅಂತೊನ್ ವಾಡೊ
25-04-2020	4:30 ಸೆಕುಲಾರ್ ಫ್ರಾನ್ಸಿಸ್ಕನ್‌ಡ್
26-04-2020	6:00 ಸಾಂ.ಫ್ರಾನ್ಸಿಸ್ ಸಾವೆರ್-I ವಾಡೊ
	8:00 ಲೂಡ್ಸ್ ವಾಡೊ
02-05-2020	4:30 ಸ್ತ್ರೀ ಸಂಘಟನ್
03-05-2020	6:00 ಸಾಂ. ಫ್ರಾನ್ಸಿಸ್ ಸಾವೆರ್- II ವಾಡೊ
	8:00 ಪಯ್ಲೊಕುಮ್ಗಾರ್
09-05-2020	4:30 ಗಾಯಾನ್ ಮಂಡಳಿ
10-05-2020	6:00 ಸಾಂ. ಪಾವ್ಲು ವಾಡೊ
	8:00 ಸಾಂ. ಜುಜೆ ವಾಡೊ
16-05-2020	4:30 ಕಥೊಲಿಕ್ ಸಭಾ
17-05-2020	6:00 ಸಾಂ. ಫ್ರಾನ್ಸಿಸ್ ಆಸ್ಸಿಸಿ ವಾಡೊ
	8:00 ಸಾಂ. ಲೊರೆಸ್ ವಾಡೊ
23-05-2020	4:30 ವೈ.ಸಿ.ಯಸ್
24-05-2020	6:00 ಬಾಳೊಕ್ ಜೆಜು ವಾಡೊ
	8:00 ಸಾಂ. ಪೆದ್ರು ವಾಡೊ
30-05-2020	4:30 ಎಸ್.ವಿ.ಪಿ.
31-05-2020	6:00 ರೋಜಾರ್ ಮಾಯ್ ವಾಡೊ
	8:00 ಮರಿಯಗೊರೆಟ್ಟಿ- I ವಾಡೊ

ಕಳವ್ಣಿ : ವಯ್ರ್ ತಿಳ್ವಿಲ್ಲ್ಯಾ ಪರ್ಮಾಣೆ ವಾಡ್ಯಾವಾರ್ ಸನ್ವಾರಾ/ಆಯ್ತಾರಾಚಿ ಲಿತುರ್ಜೆ ಚಲಂವ್ಪಿ. ಖಂಚ್ಯಾಯ್ ಸಂದರ್ಭಾರ್ ಲಿತುರ್ಜೆಚೊ ದೀಸ್ ಬದ್ಲಿ ಕರುಂಕ್ ಆಸ್ಲಾರ್ ಗುರ್ಕಾರಾಂನಿ ಎಕಾಮೆಕಾ ಉಲವ್ಪ್, ಫಿರ್ಗಜ್ ಯಾಜಕಾಕ್ ಕಳವ್ನ್ ಬದ್ಲಿ ಕರ್ಯೆತಾ. ಲಿತುರ್ಜೆಕ್ ಅಭ್ಯಾಸ್ ಕರಿಜಾಯ್ ಜಾಲ್ಯೊ ಸಂಗಿ : ಪ್ರಸ್ತಾವನ್, ವಾಚಪ್ (ಪಯ್ಲೆಂ ಆನಿ ದುಸ್ರೆಂ ವಾಚಪ್), ಕೀರ್ತನ್, ಭಾವಾರ್ಥಾಚಿಂ ಪ್ರಾರ್ಥನಾಂ, ಕಾಣಿಕೊ (ಸದಸ್ಯಾಂಕ್ ತಾಣಿಂಚ್ ನಮಿಯಾರ್ಚೆಂ)

- ಫಿರ್ಗಜ್ ಯಾಜಕ್

ರೋಜರಿ ಕ್ವಿಜ್ - 20



ಮೋಷಕ್:
ಚರಾಲ್ಡಿ ಡಿಸೋಜಾ
ಜೆಎಸ್‌ಜೆ ಡೆವಲಪರ್ಸ್
ಸಂತೆಕಟ್ಟೆ, ಕಲ್ಯಾಣ್‌ಪುರ್



PROMOTERS
GSI DEVELOPERS PVT. LTD
Rosary Queen, Shop No. 3, Nejar, Kallianpur
Post Santhekatte, Udupi - 576 1A5
Phone : A82A-2583154 (Site Office)
2582154 (Office) M:948A1 38141
Email: gsdevelopers@gmail.com
Website: www.gsdevelopers.com

ನಿಯಮಾಂ :

1. ಫಿರ್ಗಜ್‌ಗಾರಾಂಕ್ ಮಾತ್ರೆ ಅವ್ಯಾಸ್. ಎಕಾ ಕುಟ್ಮಾ ಥಾವ್ನ್ ಏಕ್‌ಚ್ಚೆ ಪವ್ರೇಶ್.
2. ಖಾಲಿ ಕಾಗ್ಡಾರ್, ಕ್ರಮ್ ಸಂಖೊ ಆನಿ ಸಾರ್ಕಿ ಜವಾಬ್ ಬರವ್ನ್, ತುಜೆಂ ನಾಂವ್, ಮೊಬಾಯ್ಲ್ ನಂಬರ್ ಆನಿ ವಾಡ್ಯಾಚೆಂ ನಾಂವ್ ಬರವ್ನ್ ಫಿರ್ಗಜೆ ದಪ್ತರಾಂತ್ ದಿಂವ್ಚೆಂ.
3. ಇನಾಮಾಂ ಹ್ಯಾ ಪರಿಂ ಆಸ್ತಲಿಂ.
ಪಯ್ಲೆಂ ಇನಾಮ್ : ರು. 500/-
ದುಸ್ರೆಂ ಇನಾಮ್ : ರು. 300/-
ತಿಸ್ರೆಂ ಇನಾಮ್ : ರು. 200/-
4. ಎಕಾ ಪ್ರಾಸ್ ಚಡ್ತಿಕ್ ಸಾರ್ಕೊರ್ ಜಾಪಿ ಆಸ್ಲಾರ್, ಸೊಡ್ತಿ ಕಾಡ್ನ್ ವಿಂಚ್ತೆಲ್ಯಾಂವ್. ವಿಂಯ್ಚ್ಯಾಯ್ ತರ್ಕಾಕ್ ಆಸ್ಪದ್ ನಾ.
5. ಸಂಪಾದಕೀಯ್ ಮಂಡಳೆಚೆಂ ತೀರ್ಪಚ್ಚೆ ನಿಮಾಣೆಂ.
6. ಫಿರ್ಗಜ್ ದಪ್ತರಾಕ್ ಜಾಪಿ ಪಾವೊಂಕ್ ನಿಮಾಣೆ ತಾರಿಕ್ ಫೆಬ್ರೆರ್ 28, 2020

ಹೊಸೆಯಾ, ಜೋಯೆಲ್, ಆಮೋಸ್, ಜೊನಾ, ಒಬದೀಯಾ ಪ್ರವಾದ್ಯಾಚಾ ಪುಸ್ತಕಾ ಥಾವ್ನ್

1] ಖಾಲಿ ಜಾಗೆ ಭರ್ತಿ ಕರಾ.

1. ಅಮಿತ್ತಾಯಾಚೊ ಪೂತ್ _____
2. ಬೆತಲಾಚ್ಯಾ ಯಾಜಕಾನ್ _____ ಪವಿತ್ರ್ ಸ್ಥಾನಾಂತ್ಲೊ ಭಾಯ್ರ್ ದಾಂವ್ಲಯ್ಲೊ.
3. ಗೋಮೆರಾಚ್ಯಾ ಪರ್ಜೆಚೆಂ ನಾಂವ್ _____
4. ಪೆತುಯೆಲಾಚೊ ಪೂತ್ _____
5. ಎದೊಮಾಚೆರ್ ಶಿಕ್ವೆ ಪರ್ಮಾಣ್ _____ಚೆಂ ಬೂಕ್ ಪರ್ಗಟ್ತಾ.

2] ತಾಳ್ ಕರ್ನ್ ಬರಯ್

1. ಗೋಮೆರಾ - ಬೆತೆಲ್
2. ನಿನಿವೆ - ತೆಕೊವಾ
3. ಆಮಜೀಯಾ - ದಿಬ್ಲಿಯಾಮಾ
4. ರುಹಾಮಾ - ಎಂಡೆಲಾಚೆಂ ಝಡ್
5. ಆಮೋಸ್ - ಭಯ್ಲೆ

3] ಸಾರ್ಕೆಂ ವ ಚೂಕ್ ಬರಯ್

1. ಹಾಂವ್ ತಾಂಕಾಂ ತಾಂಚ್ಯಾಚ್ ದೆಶಾಂತ್ ವ್ಹರುನ್ ಪಾಯ್ತಲೊಂ ಆನಿ ಹಾಂವೆಂ ತಾಂಕಾಂ ದಿಲಾ ತ್ಯಾ ರಾಷ್ಟ್ರಾಂತ್ಲಿಂ ಕೋಣ್‌ಚ್ ತಾಂಕಾಂ ಹುಮ್ಮುನ್ ಕಾಡ್ಲೊ ನಾ.
2. ಹಾಂವ್ ಮ್ಹಜ್ಯಾ ಜಾಗ್ಯಾಕ್ ಪರ್ತುನ್ ವೆತಲೊಂ ಆನಿ ತಾಣಿಂ ಆಪ್ಲೊ ಗುನ್ಯಾಂವ್ ಒಳ್ಳುನ್ ಘೆವ್ನ್ ಮ್ಹಜ್ಯಾ

ಸೊದಿಸರ್ ರಾವ್ತೊ.

3. ಹಾಂವ್ ಪಾಣ್ ಸೊಡುಂಕ್ ಪಾವುಲ್ಲೊಂ ತೆದ್ನಾ, ಸರ್ವೆಸ್ಪರಾ, ಹಾಂವ್ ತುಜೊ ಉಗ್ಡಾಸ್ ಕೆಲೊ ತುಜ್ಯಾ ಪವಿತ್ರ್ ದೆವಾಳಾಂತ್ ಮ್ಹಜೆಂ ಮಾಗ್ಣೆಂ ತುಜೆ ಮುಕಾರ್ ಪಾವ್ಲೆಂ.
4. ಹಾಂವ್ ತಾಂಚೆಂ ಅವಿಶ್ವಾಸ್ಪಣ್ ಪಯ್ಸ್ ಕರುನ್ ತಾಂಕಾಂ ಬರಿಂ ಕರ್ತಲೊಂ, ಸಗ್ಳ್ಯಾ ಮ್ಹಜ್ಯಾ ಕಾಳ್ಜಾನ್ ಹಾಂವ್ ತಾಂಚೊ ಮೋಗ್ ಕರ್ತಲೊಂ, ಕಿತ್ಯಾಕ್ ಮ್ಹಜೊ ರಾಗ್ ತಾಂಚೆ ವಯ್ಲೆ ನಿವೊನ್ ಗೆಲಾ.
5. ಜಶೆಂ ತುಮಿ ಮ್ಹಜ್ಯಾ ಪವಿತ್ರ್ ಪರ್ವತಾರ್ ಪಿಯೆಲ್ಯಾತ್, ತಶೆಂ ಸಗ್ಳಿಂ ರಾಷ್ಟ್ರಾಂ ಪಿಯೆತ್ ಆಸ್ತಲಿಂ. ವ್ಹಯ್ ತಿಂ ಪಿಯೆತಲಿಂ ಆನಿ ಎಕಾಚ್ ಪೊಟಾನ್ ಗಿಳ್ತಾಲಿಂ ನಾತ್ಲೆಲಿ ಭಾಶೆನ್ ಜಾತಲಿ.

4] ಎಕಾ ವಾಕ್ಯಾಂತ್ ಜವಾಬ್ ದಿ.

1. ಜೊನಾ ಪ್ರವಾದಿ ಪಯ್ಸ್ ಕೆಲ್ಲಿಂ ತಾರುಂ ಖಂಯ್ ವೆತಲೆಂ?
2. ಸರ್ವೆಸ್ಪರಾನ್ ಜುದಾ ಪ್ರದೇಶಾಚೆರ್ ಖಂಚಿಂ ಖುಣಾಂ ಧಾಡ್ಲಿಂ?
3. ಪ್ರವಾದ್ಯಾಂಚಾಂ ಪುಸ್ತಕಾಂ ಪಯ್ಲಿಂ ಖಂಚೆಂ ಭೋವ್ ಮಟ್ಲೆಂ ಪುಸ್ತಕ್?
4. ಅಮೋಸಾಚ್ಯಾ ಪುಸ್ತಕಾಂತ್ ಕಿತ್ಲಿಂ ದರ್ಶನಾಂ ಆಸಾತ್ ಆನಿ ಖಂಚಿಂ ತಿಂ?
5. ಹೊಸೆಯಾ ಪ್ರವಾದಿಚ್ಯಾ ಪುಸ್ತಕಾಂತ್ ಕಿತ್ಲೆ ಭಾಗ್ ಆಸಾತ್?

5]

1. ಹೊಸೆಯಾ ಪುಸ್ತಕಾಂತ್ ಒಟ್ಟುಕ್ ಕಿತ್ಲೊ ವೊಳಿ ಆಸಾತ್.
2. ಜೋಯೆಲ್ ಪುಸ್ತಕಾಂತ್ ಒಟ್ಟುಕ್ ಕಿತ್ಲೊ ವೊಳಿ ಆಸಾತ್.
3. ಆಮೋಸ್ ಪುಸ್ತಕಾಂತ್ ಒಟ್ಟುಕ್ ಕಿತ್ಲೊ ವೊಳಿ ಆಸಾತ್.
4. ಜೊನಾ ಪುಸ್ತಕಾಂತ್ ಒಟ್ಟುಕ್ ಕಿತ್ಲೊ ವೊಳಿ ಆಸಾತ್.
5. ಒಬದೀಯಾ ಪುಸ್ತಕಾಂತ್ ಒಟ್ಟುಕ್ ಕಿತ್ಲೊ ವೊಳಿ ಆಸಾತ್.

ರೋಜರಿ ಕ್ವಿಜ್ - 19 ಸಾಕೊರ್ ಜಾಪಿ.

ದಾನಿಯೆಲ್ ಪ್ರವಾದ್ಯಾಚಾ ಪುಸ್ತಕಾ ಥಾವ್ನ್

1] ಖಾಲಿ ಜಾಗೆ ಭರ್ತಿ ಕರಾ.

1. ಹಿಲ್ಕೀಯಾ
2. ಮೇದಿ3. ಅಸ್ತಿಯಾಗೆಸ್
4. ಸಾತ್
5. ಮಿಂಗೆಲ್

2] ಅರ್ಥ್ ಸಾಂಗ್.

1. ದೆವಾನ್ ತುಜ್ಯಾ ರಾಜ್ಯಾಚೆ ದೀಸ್ ಮೆಜ್ಲಾತ್ ಆನಿ ತೆಂ ಶೆವಟಾಕ್ ಪಾವಯ್ಲಾಂ.
2. ತುಕಾ ತಾಕ್ಲೆಂತ್ ಫಾಲುನ್ ಜೊಕ್ಲಾ ಆನಿ ತುಜ್ಯಾ ವಜನಾಂತ್ ಆಸಾ.
3. ತುಜೆಂ ರಾಜ್ ದೊಶಿಂ ಕರುನ್ ಮೆದಿಯಾಂಕ್ ಆನಿ ಪಾರ್ಸಿಯಾಂಕ್ ದಿಲಾಂ.

3] ತಾಳ್ ಕರ್ನ್ ಬರಯ್

1. ದೆವಾಚ್ಯಾ ಮಂದಿರಾಚಿಂ ಆಯ್ದಾನಾಂ- ಸಿನಾರ್ ದೇಶ್
2. ದಾನಿಯೆಲ್ - ಸಿರುಸ್ ರಾಯ್
3. ಅರಿಯೋಕ್ - ಅಂಗ್‌ರಕ್ಷಕಾಂಚೊ ಮುಖೆಲಿ
4. ಬಾಬಿಲೊನ್ - ಬೇಲ್
5. ಎಲಾಮ್ - ಸೂಸಾ
6. ಉಲಾಯ್ - ಗಾಬ್ರಿಯೆಲ್
7. ಬೆಲ್ತೆಶ್ಜರ್ - ದಾನಿಯೆಲ್

4] ಸಾರ್ಕೆಂ ವ ಚೂಕ್ ಬರಯ್

1. ಚೂಕ್ 2. ಸಾರ್ಕೆಂ 3. ಚೂಕ್
4. ಚೂಕ್ 5. ಚೂಕ್

ಫಲಿತಾಂಶ್

ಭಾಗ್ ಘೆತ್ಲಿಂ - 17, ಸಾರ್ಕೊ ಜಾಪಿ - 2
ಎಕ್ ಚುಕಿಚಿಂ - 2

5] ಎಕಾ ವಾಕ್ಯಾಂತ್ ಸರ್ವಾಂಕ್ ಜವಾಬ್ ದಿ.

1. ತೀನ್ ಭಾಗ್
2. ತೀನ್ ಭಾಗ್ - 1. ಹೆಬ್ರೆವ್ 2. ಅರಮಾಯಿಕ್ 3. ಗ್ರೇಕ್
3. ಚಾರ್ ದರ್ಶನಾಂ
4. ಸಿರಿಯಾಚ್ಯಾ ರಾಯಾ ಅಂತಿಯೊಕ್ ಎಪಿಫನಿಸ್
5. ದೇವ್ ಸಂಸಾರಾಚೆ ಚರಿತ್ರೆಚೊ ಧನಿ

ಇನಾಮಾಂ ಸೊಡ್ತರ್ ಹಾಂಕಾಂ ಫಾವೊ ಜಾತಾತ್.

1. ಪ್ರಿನ್ಸಿ ಕರ್ನೇಲಿಯೊ - ಸಾಂ ಪೆದ್ರು
2. ಪ್ರಿಜಾ ಡಿಸೋಜಾ - ಸಾಂ ಪೆದ್ರು
3. ಸಿಂತಿಯಾ ಡಿಸಿಲ್ವಾ - ಮರಿಯಾ ಗೊರೆಟ್ಟಿ



ಪವಿತ್ರ ಸಭಾ ತುಮ್ಕಾಂ ಸ್ವಾಗತ್ ಕರ್ತಾ



ಭುರ್ಗಾಚೆಂ ನಾಂವ್	ಆವಯ್/ಬಾಪಯ್	ಫಿರ್ಗಜ್/ವಾಡೊ	ಜಲ್ಮಾಲ್ಲಿ ತಾರೀಕ್
ಎಲ್ವಿನಾ ಫರ್ನಾಂಡಿಸ್	ಮೆಲ್ವಿನ್/ಸಿಮಿತಾ ಡಿಸೋಜಾ	ವೆಲಂಕಣಿ	27-07-2019
ಸಾನ್ವಿಯಾ ಡಿಮೆಲ್ಟೊ	ಜೀವನ್/ಸೆಪ್ಟಿ ಡಿಮೆಲ್ಟೊ	ಸಾಂ ಫ್ರಾನ್ಸಿಸ್ ಸಾವೆರ್	28-09-2019
ಪ್ರಿನ್ಸಿಪಾ ನಥಾನಿಯ ಡಿಕೊಸ್ತಾ	ನಿತೆಪ್/ಪ್ರೀಮಾ ಕುಟಿನ್ಹಾ	ಸಾಂ. ಜುಜೆ	16-08-2019
ಫ್ಲಾವಿನ ಪ್ರಿನ್ಸ್ ಡಿಸೋಜಾ	ಮೈಕಲ್/ಪ್ರಮೀಳಾ ಡಿಸೋಜಾ	ಸಾಂ ಫ್ರಾನ್ಸಿಸ್ ಸಾವೆರ್	20-08-2019
ಮೆಲಿಷಾ ಜೊಸೆಟಾ ಸಿಕ್ಲೇರಾ	ಮಾರ್ಕ್/ಮರಿಯಾ ಸಿಕ್ಲೇರಾ	ಭಾಗೆವಂತ್ ಕುಟಾಮ್	25-09-2019
ಜೀನ್ ಮರಿಯಾ ಲಾಜರಸ್	ಜೀವನ್/ಜ್ಯೊಸ್ಕಾ ಲಾಜರಸ್	ಮರಿಯಾ ಗೊರೆಟ್ಟಿ	16-09-2019
ವೆಲೋನಿಯಾ ಮಥಾಯಸ್	ಅತುಲ್/ಪಿಂಕಿ ಮಥಾಯಸ್	ವೆಲಂಕಣಿ	09-09-2019



ಪಯ್ಲೊ ಕುಮ್ಮಾರ್



ನಾಂವ್	ಆವಯ್/ಬಾಪಯ್	ವಾಡೊ	ತಾರೀಕ್
ಮೆಲ್ವಿನ್ ಮೆಂಡೊನ್ಸಾ	ಮೈಕಲ್/ನಿರ್ಮಲಾ ಮೆಂಡೊನ್ಸಾ	ಸಾಂ ಪಾವ್ಲ್	17-11-2019
ಆಶ್‌ಟನ್ ಫರ್ನಾಂಡಿಸ್	ಆಲ್ಬೆರ್ಟ್/ಅನಿತಾ ಫರ್ನಾಂಡಿಸ್	ಮರಿಯಾ ಗೊರೆಟ್ಟಿ	15-12-2019
ಎಲ್ವಿನ್ ಶೋನ್ ಡಿಸೋಜಾ	ಶರುನ್/ಕೀರ್ತಿ ಡಿಸೋಜಾ	ಸಾಂ ಫ್ರಾನ್ಸಿಸ್ ಸಾವೆರ್	21-12-2019
ಈಯನ್ ಎಡ್ವಿನ್ ಡಿಸೋಜಾ	ಅರುಣ್/ಪ್ರೀತಿ ಡಿಸೋಜಾ	ಸಾಂ ಫ್ರಾನ್ಸಿಸ್ ಸಾವೆರ್	21-12-2019
ಆ್ಯಡೊನ್ ಆರ್. ನಜೆತ್	ಎಡೊಲ್ಫ್/ಜೆಸಿಂತಾ ನಜೆತ್	ಮರಿಯಾ ಗೊರೆಟ್ಟಿ	22-12-2019
ರೆನಿಷಾ ಸೈಲಿಟಾ ಡಿಸೋಜಾ	ರಾಜೆಶ್/ರೀಮಾ ಡಿಸೋಜಾ	ಮರಿಯಾ ಗೊರೆಟ್ಟಿ	22-12-2019
ಆಶ್‌ಟನ್ ಡಿಮೆಲ್ಟೊ	ವಿವಿಯನ್/ಶಬಿತಾ ಡಿಮೆಲ್ಟೊ	ಸಾಂ ಜುಜೆ	05-01-2019



ಸುಖಾಂತ್ ತಶೆಂ ದುಕಾಂತ್



ನವ್ರೊ/ಪೊಕಾಲ್	ವಾಡೊ	ತಾರೀಕ್	ಫಿರ್ಗಜ್	ಆವಯ್/ಬಾಪಯ್
ಮಿಲ್ಟನ್ ಕ್ಲೇವಿಯರ್ ಡಿಸೋಜಾ/ ಜೊಯ್ಲಿನ್ ರೊಡ್ರಿಗಸ್	ಸಾಂ ಲೋರೆಸ್	28-12-2019	ಶಿರ್ವ	ಆಲ್ಬಿನ್/ಜೆಸ್ಸಿ ಡಿಸೋಜಾ

ಸರ್ಗಿಂ ರಾಜಾಕ್

ಒಂವ್	ಸಂಬಂಧ್	ವಾಡೊ	ಪ್ರಾಯ್	ತಾರೀಕ್
ಕಿರಣ್ ಡಿಸೋಜಾ	ಜೊಯ್ನ್ ಡಿಸೋಜಾಚೊ ಪತಿ	ಸಾಂ ಫ್ರಾನ್ಸಿಸ್ ಸಾವೆರ್	57	15-09-2019
ಮೇರಿ ಜುಲಿಯೆಟ್ ಡಿಸೋಜಾ	ದಿ. ಜೆಫ್ರಿನ್ ಡಿಸೋಜಾಚಿ ಪತಿಣ್	ಸಾಂ ಲೋರೆಸ್	66	28-09-2019
ರೀಟಾ ಫರ್ನಾಂಡಿಸ್	ದಿ. ರೋಬರ್ಟ್ ಫರ್ನಾಂಡಿಸಾಚಿ ಪತಿಣ್	ಲೂಡ್	74	03-10-2019
ಕ್ರಿಸ್ಟಿನ್ ರೊಸಾರಿಯೊ	ಬೆನೆಡಿಕ್ಟ್ ಬಿ ರೊಸಾರಿಯೊಚಿ ಪತಿಣ್	ಸಾಂ ಲೋರೆಸ್	82	26-10-2019
ಆ್ಯಂಟೊನಿ ಡಿಸೋಜಾ	ಫಿಲೋಮಿನಾ ಡಿಸೋಜಾಚೊ ಪತಿ	ಭಾಗೆವಂತ್ ಕುಟಾಮ್	82	30-10-2019
ಸಂಜಯ್ ಒಸ್ಮಂಡ್ ಸಿಂಗ್	ಮರಿಯಾ ಡಿಸೋಜಾಚೊ ಪತಿ	ಮರಿಯಾ ಗೊರೆಟ್ಟಿ	54	23-12-2019